

ਟਸਰੀ ਲਬੀ



ਪ੍ਰਭਾਤ ਨਾਨੂ ਸਿੰਘ

লক্ষী

- শ্রী পুত্ৰস্বম বাবু সিংহ



মনিপুৰী সাহিত্য পৰিষদ
বিষ্ণুপুৰ ডিষ্ট্ৰিক্ট ব্ৰাঞ্চ, মনিপুৰ

“লঘী”

শ্রী পুখুম্ব বাবু সিংহ গী তোঙান-তোঙানবা ৱাৱেং ২১ না পুন্সিমবাবা
লাইরিক ।

অফোঙবা : শ্রী ৰাজকুমাৰ প্ৰোমেশ সিংহনা
মনিপুৰী সাহিত্য পৰিষদ বিষ্ণুপুৰগীদমক ফোঙজবা ।

অহানবা ফোঙবা : অগষ্ট ২০১৩

কোপী মশিং : ৬০০

“হক পুন্সমক আইবগীনি”

মখুম : কোহৌজম সুৰেশকুমাৰ সিংহ

টাইপ সেটিং : লক্ষ্মী কম্পাউটৰ, নিংথৌখোং

নক্ষফম : অৰুবা প্ৰেস পাউনা বাজাৰ, ইম্ফাল

মমল লুপা ১৫০/-

লাইরিক ফংফম : মাধব ভৱন নিংথৌখোং, সেবা ভাৱতী ইম্ফাল,
মনিপুৰী সাহিত্য পৰিষদ ইম্ফাল।

କଞ୍ଚବା

ମିଓଇବଗି ପୁଲିଂ 'ମଦି ବାଧଲଗି
ଅମସ୍ତବୁ କୋକହନବୀରଦୁନା
ପୁଲ୍ଲମଜା ଅରଂବା ପୁଲିଗି ମଞ୍ଜାଲ 'ମା
ପିନବୀରିବା ଓବାଶିଂଗି ଯହମଦା କଞ୍ଚରି
“ଲକ୍ଷ୍ମୀ”

-ଅଇବା

বাইহে খৰদং

মমাংঙৈ লাইৰিক ময়েক নিংথিজনা চংত্ৰিঙৈ, সাহিত্যগী অশেংবা
মচাক মৰলশিংসি চিন্‌বুং-ৰা ওইনা চিহ্নাং-য়েনা লাক্ষ্মদগী ময়েক চংনৰকুবা
মতম, অইবা ওইনা লৈৰজুনা অওনবা অহোংবা কয়া খঙবা ঙমুকখি ।
মতমগী য়াওল তুংইমা মীওইবগী চংনৰোলসু হোংলকই । মনিপুৰী সাহিত্য
দসু অওনবা কয়া 'মা থোরকখি । তোঙান-তোঙানবা অইবা অইবী
কয়ানা তোপ-তোপা মওং কয়গী প্লোট কয়াদা খুফোংদোক অমদি টেক্ৰিক
কয়া শিজিমদুনা মখল কয়গী লাইৰিক কয়া 'মা পুথোরজুনা অপাবশিংগী
পুৰ্ণিং যৌহল্লকই । ঙসিগী সমাজসিদা হিংলিবা মীওইশিংসিনা অৰেপ্পা
নিংথিজবা চংনৰোল অমদা তংতানা চংনদুনা অমগা-অমগা নুংশি-চায়না
লৈমিয়বগী মহং ; বন্থবা তৌদনা থিংবীনবা লৈতে মতাগুম, অফ-ফঙ
লেপথোকচবা ঙমদনা মীতৌ তম্বকপা অমদি নিংলক-নিংলকপা অপাস্থা
পুম্বমকপু থবক ওইনা ওহোংজুনা হিৰম অয়াস্বদা মোংলবা সমাজ অমা
ওইৰক্ৰে । অসিগুস্বা হোংলক্ৰিবা চংনৰোলশিংসিদগী থৈদোম্ভুনা
আইদিএলিজমদা যুস্মম ওইৰগা মপুং ফাবা পান্দম অমদা উৎননবা তোঙান-
তোঙানবা হিৰমদা নৈনদুনা কল্পনা ওইনা ৰাৰেং অমদি ৰাহস্বেক ওইনা
ৰাৰিমচা কয়গা লোয়ননা 'লক্ষী' হায়না মিংথোঞ্জবা লাইৰিকসি
পুথোকচরদুনা মনিপুৰি সাহিত্যগী পুজৈদা খুদোল তমজরি । অসিগুস্বা
মখল মথেল কয়ানা পুস্মিয়জবদুনা মহাউ অমা পীজৰীবা লাইৰিক অসিবু
চাংয়েংবা ওইনা মিকুপ অমতং ওইৰবসু পাবীৰদুনা অচুম অৱান 'নিগী
মৰমদা বিচাৰ তৌবিৰক্ৰবদি ইজৰম্বগী মইহে ফংজৰে বঞ্জগনি ।

প্ৰসিডেণ্টকী বারোল

মীওইবা হায়বসি জীব খুদিংমজগী হৈথোই-শিংথোইরবা, পুম্মকী ওইনা
খনবা ওম্বা কাঙলুপনি : মমাংটৈ চাউখৎপকী মমি কা-হেয়া তদিঙৈ পৃথিৱীগী
লৈমায়দা খুন্দা লৈতাদুনা লৈরকটুঙদা অমগা অমগা নুংশি চায়না, অৱৈ-লৈত
অৱাং-অপা য়েংননা চান্ন-চিয়না লৈমিয়রমুদগী থর থৈদোকখুগা: ওসি চাউখৎপকী
মতেন লোম্বরবা মতমসিদা ঐ, ঐগীতা মফরগা লোয়ৱে খয়দুনা ওংন-শুকুৱিবা
চৎনৱক্লিবা লমচৎ, চায়ৱক্লিবা চিঞ্জাক, নুংনাঙনিঙাই ওইরবা অহোংবা লোনচৎ
শাজৎশিংসিনা লৈবাকী ওইনা অৱাবা অম ওইরবা মতমসিদা শ্ৰী পুথুম্বম বাবু
সিংহনা ইবা 'লম্বী' হায়না শিংথোনবা তোঙান-তোঙানবা বাৱেং-ৱাৱী ২১ নং
পুসিয়ারবা লাইৱিকসিদা তমজনিঙাই ওইরবা চৎনবোলশিংগী মমি অদু উৎলদুনা
মীওইবনা চৎকদবা চৎন-কাংলোনশিং অদুবু থিল্ল-থিল্লদুনা লিক্ৰম অমা ওইনা
তাকুনবা হোংনৱি : অসিওম্বা লাইৱিক অসিনা ওসিগী সমাজদা কায়ৱবা অশেংবা
অচুম্বা লম্বী পীৱগনি হায়না থমজৱি :

M. Samayim Singh

ঐচ: সনামাইমা সিংহ

প্ৰসিডেণ্ট

মনিপুৰী সাহিত্য পৰিষদ বিষ্ণুপুৰ ডিষ্ট্ৰিক্ট ব্ৰাঞ্চ

গ্ৰাণ্ডফম তাকপা

১-	মঙাল	-----	লামাই ১ - ১২
২-	মৰুপ	-----	১৩ - ১৭
৩-	নুংলিবা	-----	১৮ - ২৩
৪-	উপাই	-----	২৪ - ২৮
৫-	কথোকপা	-----	২৯ - ৩১
৬-	মহৈয়	-----	৩২ - ৩৫
৭-	মথৌ	-----	৩৬ - ৩৮
৮-	হোৎনজমন	-----	৩৯ - ৪২
৯-	বৌরাংবা	-----	৪৩ - ৪৭
১০-	অপাম্বা	-----	৪৮ - ৫০
১১-	থৌজাল	-----	৫১ - ৫৫
১২-	পেঞ্জবা	-----	৫৬ - ৫৯
১৩-	ফীজোল	-----	৬০ - ৬২
১৪-	নাপল	-----	৬৩ - ৬৬
১৫-	থাজবা	-----	৬৭ - ৭০
১৬-	বিচাৰ	-----	৭১ - ৭৪
১৭-	হৈ-শিংবা	-----	৭৫ - ৭৯
১৮-	মীনুংলি	-----	৮০ - ৮৩
১৯-	লিকুং পৰেং	-----	৮৪ - ৮৭
২০-	লম্বী	-----	৮৮ - ৯১
২১-	দশা	-----	৯২ - ৯৫

অনৌবা চাংয়েং অমা

Literature is the record of the impressions made by external realities of every kind upon great men, and of the reflections which these men have made upon them. The subject matter of literature covers the whole range of human life and activity, as well as every known manifestation of physical nature.

- Worsfold, W.B. 2004, Judgment of Literature
Sangeeta Books, New Delhi, p-15.

মনিপুৰী সাহিত্যদা অনৌবা চাংয়েং অমগা লোয়ননা খোংদাৰক্ৰিবা-
অইবা পুৰুষম বাবু সিংহ (নিংখৌৰোং, মনিপুৰ: ১৯৫৮) নি । অমৃত
(ব্ৰাৱেং: ১৯৯০), মঙাল (ব্ৰাৱেং: ২০১০), উৰুম অমগীদমক (শৈৱেং:
২০১১) অমদি মৈৰী (উপন্যাস: ২০১২) নচিংবা ফোঙশ্ৰে । ইং ২০১৩
গী ওইনা ব্ৰাৱেং- ব্ৰাৱীগী বুংইদা ইবা লক্ষী (২০১৩) নৌনা মনিপুৰী
সাহিত্যদা খুদোল ভল্লক্ৰি । ঐখোয়না ষঙশ্ৰে ব্ৰাৱেংগী অইবা কয়া কবি
চাউবা, কমল, সিনাম কৃষ্ণমোহন, এলাংবম নীলকান্ত অমদি মনিপু
শৰ্ম্মনচিংবা । ব্ৰাৱী ওইনা নত্ৰগা ব্ৰাৱীমচাদা মাংজিন থাখিবা অইবশিংদনা
ৰাজকুমাৰ শীতলজিৎ এলাংবম বৰুণীকান্ত, এম কে বিনোদিনী, ৰাইদেম
প্ৰমোদিনী অমদি হিজম গুন নচিংবা স্বাইদগী নৌনা থোক্ৰিবা সাহিত্যগী
মশক, বুংই অমনা, ব্ৰাৱেংগা ব্ৰাৱীমচাগা পুশিলগা ইবা ফিদমদা যুক্ষম
ওইবা অনৌবা কলগী মশক অসিনি । গুসি ফাওবদা মনিপুৰী সাহিত্যগী
অইবা অমঙনা অসিগুস্তা সাহিত্যগী টেক্ৰিক নত্ৰগা বেনৰ অসিদা বুং থাৰা
লৈখিদি । পৃথিৱীদা মমিং চলিবা ইংৰেজী সাহিত্য গী অইবা অমঙনসু

মীংয়েং (টেক্সিক) অসি চংশিনবা যাওখিদি । ওসি পুথুম্বা বাবুগী লই
 (২০১৩) হায়বা লাইরিকসিদা ময়েক শেংনা উবা ফংই । অইবগী খুংইগী
 মওঙ নত্রগা মশক অসি ‘বাবেং-বাবী’ হায়না মমিং থোনবমক যাই ।
 খুদম ওইনা ‘মঙাল’, ‘মরুপ’, ‘নুংশিবা’, ‘কথোকপা’, ‘থাজবা’,
 অমদি ‘লম্বী’ নচিংবা বাবেং-বাবীশিং অসিদা ময়েক শেংনা উংলি ‘মঙাল’
 হায়বা লাইরিকসিগী অহানবা বাবেং-বাবীদা মপুৰোইবা নৌনা কায়নখুবি
 বি এ ফাওবা তমজহৌবী চাউবীনা, কৈথেল থোজুনা লুকমাই পান্দুনা
 হিংনবা হোৎনবা, মশ্তুনুপী থোইবীদা নুপী ওইবীশিংনা খংজিনবদা কায়নবা
 বাবী কয়া লীদুনা তুংগী পুন্সিদা মাই পাকুৰী ফিদমনিঙাই ওইবী অমা
 ওইনবা লাকুবদা মতেং পাংখিবা- মখা চখরকপদা এপিসোদতা মনিভন্দুগী
 মচানুপানা মপুৰোইবা নৌনা কায়নখুবি চিন্তামনিগী নাভা অথেংবা নোংজুগী
 অহিং অমদা তুরেল লাহ্লেজুনা থেংনখিবা । চিন্তামনিগী মঙোন্দা পাউতাঙ্কা
 লোয়ননা হায়খিবা- ‘পুন্সিংবু খুদুম চনবীয়ু, মপাহ্লেংগী ওইবা হকচাংগী
 অরা-নুংঙাই থাদোকপীয়ু (লা-১১) -মসিদা পুন্সিগী দৰ্শন অমা উংলী ।
 ঈথক-ঈরাংগী বাবু নাথৈরগা অচুন্না অশেংবা লম্বীদা চংশিনহমিংবগী মঙাল
 অমা পীৰি । কায়গী, অহেনবা অপাম্বগী ঈরাং অসিদি মিৎকুপ খুদিংগীনি-
 মীংমাংগী ফজবা, কলক মীহৌবা, মীতাবনা মঙালগী লম্বীবু ফংবা ওমলোই
 হায়বগী পাউজেল অমা পীনবা লাকুরি ।

বাবেং-বাবীশিং অসি ফিদমগা মৰী লৈনবা বাবী মচা নত্রগা বাবী
 অমমম যাওহনবা অসিনা অতৈ অইবা-অইবীশিংদগী তোঙান্না লৈ ।
 অইবনসু মাগী বাহৌদোক ওইনা ‘বাইহৈ বরদং’ হায়বসিদসু ইরি:

‘আইদিএলিজমদা যুশুম্বা ওইরগা মপুং ফাবা পান্দম অমদা উৎননবা
 তোঙান-তোঙানবা হিরমদা নৈনদুনা কল্পনা ওইনা বাবেং অমদি বাহ্লে
 াক ওইনা বাবীমচা কয়াগা লোয়ননা লম্বী হায়না মীংথোনজবা লাইরিকসি
 পুথোকচদুনা মনিপুৰী সাহিত্যগী পুন্সৈদা খুদোল তমজরি ।’

Chanda

মনিপুর গভৰ্ণমেন্ট

অহানবা মঙাল

চাউৰী মপুৰোইবা নৌনা কাইনহুৰী শু-নোম্বা তন্দৰী থবক হৈৰী
লুখাবীনি । মহাক বি:এ: ফাওবা তমজহৌই, সরকারগী থবক তৌবদি
ফংজহৌদে, মহাক্লা ঝংদ-হৈতবা থবক ইয়াও যাওদে । ঘুমগী অৰাং-
অপা পুম্মক ফৈগাক ফৈনা পুদুনা ইং-তপ্পা পাউঞ্জ । মহাক মশা তৰু
তনাল্লি, লু-হেনবা পাম্‌জৈ, মতম খুদিংমজা মফি-মৰোল অমদি ঘুম-কৈ
তৰু তনাননা থম্মনা হোৎনজৈ । নোংমতা যাহৌ থেংনা হৌগঙে । হেক
হৌগৎপগা শুমাং থেলোং ঙৌখিনা শিৎ-শেংদোজুনা থম্‌জৈ । মথংদা
মখুংতা থাং মচা অমা পায়রদুনা ইজ্বোলদা চংদুনা হৌরিবা পামদনা
নাপীশিংদু ফোইদোকই । পিকচৰবসু মনা-মশিং, মৰোই-মপাঙ, হৈ-লৈ
শুনা হৌই : অৰাংপা ইয়াও যাওদে । অঙম্বা খৰ ঙাইহাক শু-নোমলম্বুগা
পুথিদা চংতুনা নিংথিজনা ইক-মাইথজরগা ঙৌখিনা শুদোক্লবা ফিৰোল
শেংতুনা ধুপ থাউমৈ অমদি লৈশু কংতুনা সূৰ্য পুজা কংটৈ । মচা-মমৌ
খুদিংমজা মানা-মানা তৌগদবা থবক থৌরম তাজুনা পাংথোক্লবা
হোৎনজৈ । ইমুং মনুংগী মীওই কয়াদা ইবুঙো ইবেম্বা হায়না নুংশিনা
কৌবা নঙনা মমিং-মথা মপুং ফানা নোংমতসু কৌদে । ৰাহৈ-খোনফম
অকনবা অমদি অথিবা কনাগুম্বা অমতদসু ঙাংবা তৌদে । পীক্লবসু চাউৰবসু
মী খুদিংমজা মাগী মাগী চান্নবা মথৌ অমমম পীদুনা মতমগী মমল থংনা
লৈহন্ননবা হোৎনৈ । মহাকসু কৈথেল থোজুনা লুকমাই মচা অমদা মতম

মতমগী মনা-মশিং অনৌ-অপেং য়োন্দুনা য়ুমগী মতেং খরদং ওইরবসু
 পাংবা ওমুনবা কমা হোংজৈ । অযুকী পুং নিপাল তাবদগী চাক চখোম
 অমা চারগা থোকখিবদুনা নুমিদাংরাই নুমিংনা ময়ুমদা চংদ্রিঙৈ খর ওল্লপ-
 ওল্লপ তৌনা য়োনব যাবা পোংচৈ খর য়োল্লমুগা কৈথেলদগী হেক
 কুমুকপগা মচা মমৌশিং য়ুমদা শুনা লৈরম্বর, লৈরমদবরা হেক-হেক
 য়েংই । নুমিং খুদিংগী মতৌগুম য়ুমদা হনবগী মতমদগী খরদি থেংথশ্বে ।
 পোংসু য়াম্ম শিংলি অদুবু মখা তানা য়োনবা লেপশ্বে । লৈরিবা পোংচৈশিংদু
 নিংখিজনা তাশিন খোমজিল্লগা লোইশিল্লদুনা য়ুম তম্মা চেন্ন-চেন্ন লাকই ।
 থোঙ্গাল য়ৌরকত্রিঙৈ হান্না মশুনুপী অমদি মমৌনুপীবু কৌরকই । তারিবরনে
 নখোয়বু ঐ লাকএ ! পোং-চৈশিং অসি লৌশিল্ল লাউনে । কনাগুম্বা
 অমডা থোরকপা উদে, অবোকী থোইবী, তদ্রবরনে নংবু ? অবোক
 লাকএ ! ওইহাক লৈরগা অমুকসু কৌরকই, অবোকী থোইবী! নংবু
 কদাইদা লৈগে ? লাকও অবোক লাকএ ! চেক-মোক অমড
 লাওরঙে ! মশা মখম্নত হায়জৈ - ‘করিনো ওসিদি হান্নগা ইমান মায়দেনা !
 করি তৌরবা জাংনো? ইস্ত থোইবীসু লৈবা উদেনা সিদি ! কদাই কদাইদ
 চংশ্বে ?’ মহাক্সা পুরক্লিবা পোংচৈশিংদু মাঙ্গোলগী মচি অমদা থাঙ্গংতুনা
 থম্মমলগা থোঙ্গাল তম্মা মশুনুপীবু থিবা হোবে-হোবে থোরফুনা মমাইদা
 খুং খল্লদুনা য়েংই । মফমদুদা চেন চোংদুনা শান্নরিবা লৈকায়গী নুপামচা
 অমদি নুপিমচাশিংদুগী মমিং পল্ল-পল্লদুনা হংলকই- “ও কাকা মচা! ও
 নেনে মচা ! নখোয়বু ইস্তোত্বী থোইবীবু উ-লাকপরা ?” কাকা মচানা
 খুম্মকই - “উদে অবোক । ঐখোয়না শান্নরিসিদসু যাওদে ।” ‘হি!
 করিনো সিদি ! ইস্তথোইবী লৈতেনা, কমদৌনি, কদাইদবু চংশ্বে?’
 লৈকায় রাংমা লান্না চংতুনা থিবা হৌরকই । খর লাপতক্সা থোঙ্গাল
 তরেং-নিপাল চংলগা লৈবা য়ুম অমদগী মমাম্ববী অহ্ম মরিগা লোইননা
 থোরকপা উবদা থম্মোয়দা লাংতক্সরম্বদগী নে-না হেক তারকই । সুর

চনিং তানা হোন্দোক্কাগা তপ্পা হায়রকই- “অবোন্ধী থোইবী, ওসাইদগী
 অবোন্ধা কৌরিসি তাদবরা ?” অসুম হায়রদুনা মশুবু থাঙ্গংপা ওম্বোই
 ওমদবোই কোন্দুনা থাঙ্গংলগা মশুগী মখজাইদুদা ওম-ওম চুপ-চুপ চুপই ।
 মহাকী মমিও অঙাং ওইনা উজরুগী বানি, পুংকক চাউরক শাংলকুবীনি ।
 মশুনুপী থোইবীনা মম্মানবীশিংদুগী মমাংদা ইকাইবোই করিওই হায়রকই-
 “অবোক ! যারে বারনিএ ।” মবোন্ধা খুমই- “বাদে-বাদে” চাউবী-
 “করিগীনো থোইবী ! ইশুনা অদুক লাপ্পা চংলিববু ? কনা-কনাদদি
 হায়রমই ? মরম লৈতনা লৈকায় রাংমা লান্না তোয়না চংপা যাদে হায়বা
 কাওরবরা নংবু ?” থোইবীনা খুমলকই- “কাওদে অবোক, ওসিদি
 মেত্রিক পরীক্ষাসু হায়দোক্কানি হায়নবগুম তোই, চুম্বা হংগে হায়দুনা
 মমাংগী ইমাম্বীখোয়দা চংলুবনে ।” চাউবী যাদে-যাদে অসুম্মা তৌবা
 যাদেকো ! ওসিগীদি ফরে, মতুংদা অমুক তৌবা যাররোয়কো । অবোন্ধা
 ওম্বোক লৈরকএ ! চাউবী নুপীমচাশিংদুদা য়েংলগা হায়রকই - “ইচনমচা
 নখোয় ময়ামগীসুনি অবোন্ধা হায়রিসি । যুমদা হায়রম তাকুমদনা থাপ্পা
 চংথোকপা যাদেকো । মতমসি হান্নগা মাম্দবনি । নখোয়সু চংলু, নুমিৎসু
 চংথো : সঙ্ক্যা যাচংবগী মতম ওইরকুবনি ।” মশু মবেন অনিমক থুং
 শুম্ননা লাকমিই । যুম যৌরবদা চাউবীনা হায়রকই- “ইশুথোইবী নখুং-
 নশাদু জৌখিনা হামদোকউ, অবোন্ধী খাওদা ওম্বোক যাওরিবনি, নমা
 নচা নচিন-ননাও য়েদুনা চামিই । চাবা লোইরগনে যুম কৈ নিংথিজনা
 তাশিল্লু অদুগা সঙ্ক্যা যাচংবগী ধুপ থাউমৈ কংননবা তৌকো ।” মশুনুপীনা
 খুমলকই- “অবোক ওসিদি তল্লি, মামানা তৌজনি ।” চাউবী - “যাদে-
 যাদে, অদুম্মা হায়হৈদেকো থোইবী । শক ফজবী ইশুনা অসুম হায়বা
 পকচদেকো অঙাউবী ; মামানসু তৌসনু ইশুনসু তৌগদবনি । তনবা
 যাদেকো থোইবী । থবক হৈবা তমগদবনিকো ।” মশুনুপীবু থেছোই
 থাংগপোই তৌরদুনা যুমগী থবক শিং নান্না তৌহন্দুনা শান্ন-শান্ন থবক

তস্বী । নুমিদাংগী মতম ওইশিল্লক্কে মশুথোইবীগী নাজা মচি অমদা ফম্মুগা
 শংদুনা লাইরিক ওঁরাইহল্লি । লাইরিক শুনা পাহনবা লোইরে । মশু মবেন
 পুম্ম ফম্মদুনা চাক চামিম্মৈ । চাকচা তোকপগা ঙাইহাক পোখারগা মশু
 মবেন অনিমক চংলঙ্কুনা ফম্মুং অমতদা হিপমিম্মৈ । চাউবী, হিপ্প-হিপ্প
 হায়রকই - “মুম্ম তাওকো ইশুথোইবী, মমাংঙৈদদি মইহৈ তমগদৌরিবা
 ছাত্র খুদিংমক গুরুগী নাজা লৈদুনা চম্মা লেনবা, রাখল রাংনা খনবা,
 তস্বীবগা লোয়ননা থবক খুদিংমক হৈননবা তস্বীরমই । কেথোক
 মৌথোকপা, ফীজেং লুদবা, রাঙাং-শাঙাং, লমচং-ব্যবহার তস্বীবগা
 লোয়ননা অতপ্পা অইংবা চিঞ্জাক পীজিদুনা ইং তপ্পা লৈবা তমহল্লমই ।
 যাহৌ ওল্লা হৌগংহল্লি, নোংমগী মশাগী তৌগদবা থবক চিন-য়া শেংদোকপা
 খোং-খুং হাম্বা লোইরগা শুমাং থেলোং য়েম্মখা-য়েনখুল লু-নাম্মা শিজ্জেক
 শেংদোকপা মতুং ফাদোকথিবা পুন্নি রাখলবু ফাজিনবা ঙুম্মনবগীদম্মক ধ্যান
 তৌবা, মশা-মউ নাদ-য়েন্ডুনা লৈহল্লনবগীদম্মক সুব শাজেল অমদি যোগাসন
 নুমিৎ খুদিংগী তস্বীদুনা তৌহল্লি । শাজেল ঙুম্মমক লোইরগা চিঙদা চডুনা
 শিঙ চল্লুবা, নত্রগা ঘন শেনবা চংপা অমদি লৌ-শিংনচিংবগী থবক
 খুদিংমক হৈননবা তমদুনা যুম্ম অম্মা পানবদা চংবা মচাক খুদিংমক তস্বী ।
 মতম নাইনা নিয়ম কাইদনা চাব-থকপা, থবক খুদিংমক পাংথোকহল্লি।
 মশাগী চহি ২৫ শুরবা মতম ফাওবদা ব্রহ্মচর্য পালন তৌদুনা থবক অয়াস্বা
 হৈবগা লোয়ননা মতিক চারে মশা মথল্লতা লেপচবা ঙুম্মগনি হায়বা
 মতমদুদা ; গুরুগী অঙুস্বা দক্ষিণা কংহল্লম্মুগা যুম্মদা হল্লকতুনা য়ুম্মানবগী
 লস্বীদা চংদুনা তং-তানা নুঙাই য়াইফনা লৈনৈ । হৌজিক্কী চাউখংলে
 হায়রিবা মতমসিদদি পুম্মমক লোয়না তায়েম্মশ্বে । তুস্বা, চাবা, ফীজেং অখিংবা
 অমতা লৈতনা অকে-অমৌগা লোইননা শেংনিংবতা শেং, চানিংবা অশাবা
 অয়াকপা চিঞ্জাক-চাসিন থকচিদুনা নিং-তম্মা মইহৈ তস্বীগী মিংদা মফম্ম মতম
 নাইদনা নুপামচা, নুপিমচা অনিমক তোয়না তোংনা তিল্লরকপদগী মশানা

মশাগী পুষ্টিং ফাথবা ওমদনা মৈনাতা ঘী থম্বগী মতৌগুম বুধি-লৌশিং অমদি
 হকচাংগী পাজল মপুং ফাট্টিঙে তৌহৈদবা থবক কয়া অমদি থোকহৈদবা
 যৌদোক কয়া তজনা তানরক্কে । “ইশুথোইবী নংনা ওসাই লৈকাই রাংমা
 লান্ন চৎপদু অবোক য়ানিংদেকো । অবোক্কা ওসি হায়রিবা রাইশিং অসি পুষ্টিং
 চংনা তাউ, কাউবা যাদেকো । য়েঙেই নুপীমচা ওইবীশিংদি নুপামচাশিংগী
 মতৌগুম হাই-হুয়া চৎপা খক হৌনদেকো । নুপী ওইবী হায়বসিদি পুম্বমকী
 মমানি, মপাগীসু মমানি মচাগীসু মমানি মপুরোইবশিংগীসু অমতা ওাইরবা
 ওাক্কা চৈশুগী মতৌগুম্বনি । নুপী ওইবীদি য়ুমলৈমনি, লনলৈমনি, বিদ্যা
 পুম্বমকীসু মপু ওইরিবী লাইরেশ্বানি । অফ-ফুড পুম্বমক মঙোল্দিগী থোকপা
 ওাক্কানি । নুপী ওইবী হায়বসিদি অহল্লমনি, লাইগুরুগী সেবাদা পুষ্টিং
 চংবী, ফুডবা রাখল মাংহনবা ওম্বী, মীগী মরাল ওাকপীহৈবী অচুহা
 লমচং শাজং চংপী হকচাংগী নুং-পান অনিদা ইচম চমনা মকত্রবী, দেবতা
 অমদি অতিথিগী সেবাদা পুষ্টিং চংবী ; অচুহা ফীজেং লৈতেংদা অদুম
 মপেনজবী, তরু তনান লৈজবী, মপুরোইবা অমদি মচা মশু নিংবী ; চনিং
 লৈতানা রাখল খনবা ওম্বী, থকসি খাসি নাইবী, মোং হাদনা ধর্ম চেনবী,
 অদুগুম্বী নুপীদু অমতা ওাইরবী লক্ষ্মীনি । মহাক অদুগী মফমদা অরাং-
 অপা অমতা লৈররোইদবনিকো ইশুথোইবী । ইমুং মনুংগী থবক-থনা
 কয়া ফন তৌদবী মপুরোইবগী চিহ্নুতা হঙ্গংনা হেক-হেক বুধী ; লৈকায
 রাংমা লান্না চৎতুনা অমগা অমগা রাবী রাতাই শাল্লগনবী, ইকাই হঙ্গোই
 লৈতবী, ইমুং মনুংগী কোল্লিক থৌরিক, ফিরোল মফম চাদনা ইচাই
 চাইনা থমগনবী, ওসিগী হয়েংগী বন্দনা অরৈ-অরৈ চাথোকপী, চনিং
 তানা রাখল খনবা ওমদবী, মহাকী মনাতা ঈশ্বরদি লাইরদনা করিগুম্বা
 অপানবা পোং অমতা লেংদনা লৈররোইদবনিকো ইশুথোইবী । ইরাং অয়াহা
 নুপী ওইবী অমদি শৈশাগী রাহৌদগী থোকপনা অয়াহনি । নুপী ওইবীশিংদি
 অরেন্না মচু লৈত্রবী হাপু-হাপুবা পাত্ৰদুগী মওং মানবা ঈশিংগা পাংখক্টি ।

ইকাই হজোইবা লান্না লৌবা যাদেকো । অবোকা তাক্ৰিবশিংসি কাওথোকপা
 যাদবা য়ুস্বানল্লোমি, মুন্না তাওকো । তুমথরবরনে নংবু ইস্তথোইবী ?
 থোইবী - “তুমদে অবোক ।” য়ুম পান্দিবা মমা-মপা ওইগদৌরিবা
 ইনখৎলক্ৰিবা নুপা নুপী অনিনা মফম মতম নাইদনা তোৎন তিন্নদুনা
 লৈরবদি অপেনবদুগী মথজা ইখৌলাংবা হায়দুমসু তঙনা অসুম লোইনদুনা
 লৈরগদবনি । মীওইবগী মপান্নোংগী ইন্দ্রি অনি লৈয়েং অমদি হকচাংথোং ;
 পোৎশক অনিসিগী অপান্ননা কৈদৌনুংদা নমহংহল্লোইবনি । অহলগী মতম
 ওইশিল্লক্ৰবা হকচাংগী কয়াং খুদিংমক হিকথরক্ৰবা ফাওবদা অপান্না অমদি
 খৌরাংবা পোৎশক অনিসিমদি কাউবা ওমদনা তগৎ-তগৎ তেজুনা অসুম
 মরৈ । পান্দিবা পোৎতুবু হম-হম চারুগা খৌরাংলিবা পোৎ অদুবুসু
 থক্ৰুগা অপান্ননা অসুম হেনগৎলজুনা হেম-হেম মহাও তংদুনতা লৈনিংবগুম
 ; ওকনাইদুবা ইন্দ্রিয়বু পেলহমবা হোৎনরকপদা হিংচা-য়াইতঙ্গগী শক্ৰোন
 লৌরজুনা অরাফমদা হেক-হেক তারকই । য়ুস্বান্নবা মপুৰোইবগী নাজা
 লৈরব মতম : অসিমদি কাওব যাদেকো থোইবী । মালেম ইমাগী গৰ্ভদা
 করিগুম্ব মরু অমতং হেক তাখিবদা লেন্না খক মাংদনা মরুদুদগী মতোল,
 মউ, মনা অমদি মইয়ে পানবগুম : য়ুম পান্নবা মতম মমাগী গৰ্ভদা মপানা
 মরু ছনবা নুমিংসু অদু মঙাই, তিনজং কাইজংদবা মরু খল্লগা অফবা নুমিং
 থাবান য়েংদুনা নিংথিজনা শেম-শারবা লৈমায়দা ছনবগুম; অশেংবা অতপ্পা
 অইংবা চিঞ্জাক চাদুনা অফবা নুমিং থাবান য়েংদুনা মমা মপা ওইরগদৌরিবা
 অনিগী মপোক নুমিং ; তৎনবা অমদি নুপা-নুপী অনিদুগী মনুংদা অমনা নারি
 য়েক্ৰিঙদা নমজা নমথুপ্পনা তোৎন-তিন্নবা তৌরোইদবনি । মীওইবগী
 ইখৌলাংবা খৌরাংবা হায়বসিগী অরোইবা পজুং অমা লৈতে । মহাঙি
 চাবগী পেনবা নাইদে, শেৎপগী ওকপা লৈতে, চাবু চাক্ৰববা চানিং-থক্ৰিংদুনতা
 অতমননা পান্দিবা পোৎ অদুবু হম্মা ফংলক্ৰবা হোৎনবদা অমত্তা ঙাইরবা
 পুক্ৰিং রাখলবু শোইনাইহন্দুনা অপাইবা লশিং মফোলগী মতৌগুম মালংবা

মাগী মায়ওন্দা ওন্ন-ওন্ন পাইদুনা লৈতাকম খংহন্দনা ; মৈরানবী কৌবা
 জীবনা চাক্ৰিবা মৈরিनुंदा চোংশিন চোংশিন্দুনা লম্মখাংদা মথ্বাই
 মাংহনবগুম ; ফত্ৰবা থবক কয়াদা হৈনখিদুনা পাপকী কোমদা চোংথবগা
 লোয়ননা মশাবু লৈখা তানা হেক-হেক মাঙহল্লি । তিন্নহৈদবা লমচং
 শাজং কাস্বা মীগা তিন্নরুবদগী ওইরকপা ফত্ৰবা হৈনবী ; চাকচা যুথক
 কয়াবু থাদোফুনা লাইগুরু, অহল-অমন অমদি শাস্ত্রনা তাকপা অফবা
 পাউতাক ইন্দুনা ঈশ্বরবু নথানুংদা মতম লৈবখিবিজ্ঞা চেজেং কোনশিঞ্জ
 বগা লোয়ননা তোল্প তারবা কনা লৈজদ্রবা মিমাম্বা ওমদ্রবা কাঙবুদা
 লৈজবা পোংলম খরদং দান ওইনা, পাম্বলনা নত্রগা শেলনা তেংবাংবগা
 লোয়ননা মশাগী ইন্দ্রিয়বু খুদুম চনবা ওমলিবা মহাক অদুতবু অথোইবা
 ধর্ম চেনবা কৌই ।

মতমসু ফনা থেংজিল্লেক্কে ওসিদি তুমসিকো, তুম্মো-তুম্মো । মশু
 মবেন হিপথমিল্লখি । অহানবা নুমিংকী মতৌগুম অনিশ্ববা নুমিংকী
 তুমলমদাই মতমনি ; ফমুংদা লোংনা হিপুদুনা চাউবী - “ইশুথোইবী,
 অবোক্কা নঙোন্দা হায়খিবা ,তাকখিবা ব্রাহ্মশিংসু নিংশিংবা ওম্বা ?”
 থোইবী- “কাওদেয়ে অবোক্কা” চাউবী- “কাওবা যাদেকো, পুম্মকসি
 যুম অমা পানবদা চন্দ্রবা যাদ্রবা যুম্মাল্লোনগী মচাক ওজনি । নংসু ফনা
 চাউরক শাংলকুবিনি । এনা হায়গদৌরিবা ব্রাহ্মশিংসি জ্ঞান তাবা ওম্বা
 য়েংউকো । অহানবদা ব্রাং মচা অমা ওইনা হায়গেকো মথংদা ব্রাংসিগা
 মরি লৈননা নুঙাইরবা বারী অমসু লিগে । অনিয়কতু মুম্ম তারবা মতুংদা
 করিগুম্বা কাম্বরবা ব্রাহ্ম খর লৌশিনবা ওম্বা য়েংউ । ওমদ্রগনা অমুক
 হম্মা অবোক্কা মচা খাইনা হায়গে মুম্ম তাওকো থোইবী ।”

মীওইবনা অহানবা ওইনা সংসারসিদা থোঙদারকপা মতম,
 কনাগুম্বা অমতসু মইগা কোম্বনা পোক্কখিবা যাওদে । চিনিগী অথুম্বা
 শরুক্কা ঈশিংগা তিন্নদুনা লৈবদা খংদ-উদবগুম, অফবা গুন অমদি শক্তি

কয়্যাবু মীওইবগা শাগোমহল্লকই । অদুগুস্তা লোডুনা লৈরিবা গুন অমদি
 শক্তিশিংদুবু অমুক হম্মা নৌনা চিংথোকুবগীদমক বিদ্যাবু খুলাই ওইনা
 শিজিমদুনা য়াকাইহল্লকই । মইহে মশিন তমদ্রবা, তমগে খনবা ওমদ্রবা
 তমহনবসু ওমদ্রবা, তম্বদসু ইকান কামদ্রবা মহাক অদুদি পোকচমন মইহেয়
 য়াদ্রবা শাশিংগা পাংথক ওইরবনি হায়বদা অকাইবা লৈররোই । অদুগুস্তা
 মইহেদি নিংথিজনা হৈজ্জহৌদ্রবা লৌশিং ব্রাংলবা কাঙবুশিংদুনা কনাগুস্তা
 হৈ-শিংলবা অমনা অচুস্তা খৌদৌ মালহল্লবা থৈয়াইনবা ব্রাইহে কয়া
 হায়জিন্দুনা নত্রগা অরং-অরাক খর পিশিন্দুনা মহাক্সা তৌহমিংলিবা
 থবকতু পাঙথোকহমবগী অমতা ওইরবা খুলাইগী মতৌগুম ইকোম
 কোমনা শিজিমনিংবা মতমদা অমদি অপাস্তা মওংদা কোয়হোয় হৌইদুনা
 হেক-হেক শিজিমৈ । অদুগুস্তা মীওইশিংদুনা অমাং অতোং মশক থংদ্রিবা
 চমজরবা কাঙবু কয়্যাবু লাম্মা লমজিংবীবতা নত্তনা মী মরস্তা অনেম-অরাং
 খাইদুনা, মীনুংশি য়াওদনা বলিগী হামেংগী মতৌগুম অরায়মদা হেক হেক
 ইন্তুবি । মশাগী অপাস্তশিংদুনা মাংওইনখিদুনা মদুবু ফংননবগীদমক মীয়াদ্রা
 শকখং মাইখংনরবা কাংবু অমনসু অওনবা মাইখুম উপতুনা মীয়ামগী মাংদনা
 কুস্তীরগী মতৌগুম মিংলুদগী পীবাং শিন্ধবুয়গা মিংশেলগী মতৌগুম মকত্রবা
 বিদ্যাগী মঙান্দু মশাদগী ওইনা অপাস্তা মওংদা লাম্মা শিজিমবতা নত্তনা
 মীওইবা সমাজবু লৈবাক অমবু জাতী অমবু মুম্বা লোকুংদা ইন্তুবি ।

মতম অমদা অচৌবা তুরেল অমগী তোৰ্বান্দা তাবা খুস্তং অমদা
 মনিভদ্র কৌবা নুপা অমা লৈরমই । মহাক য়াম্মা হৈ-শিংলমই, মথৌ মশক
 খংবা পুকিং তল্লা অমসুং মরমচং ফজবা নুপা অমা ওইরমই । মহাকী অমঙ
 পোকচবা মচানুপা অমা লৈরমই । মহাক মচানুপাদুবু য়াম্মা কেথোক
 মৌথোক্সা য়োকপা অমদি মহাক্সা অপাস্ততা তৌবদা অথিংবা লৈতবনা
 করিগুস্তা থবক অমতসু হৈরমদে । লাইবক থিবদি মনিভদ্র কৌবা নুপাদু
 অচৌবা অনাবা অমনা মরম ওইরদুনা লম্মাখাংদা পুন্সি লোমখিরমই ।

মপানা তাইবং থাদোকথবদা মচানুপাদু অরাবা কয়া উদে, অহোয়নদুম
 ওহোকা মনিং মখা তস্বা হৌরকুমই । লৈরিবা পোং খুদিংমক মহাকী
 ঙাজনি খনবা ওমখিদ্দে । পোংশিং অদুবু পাম্বুবা নুংশিবা অমঙ খংদনা
 কাইথোক-কাইথোক্তুনা মমল খরতদা য়োহোক্তুগা অফংবা পৈশাশিংদুনা
 অখাকপা লৈতনা মমালবা কয়াগা চাথোক থঙোক্তুনা ওক্তবা নুপামচা
 অমা হায়বদু ওইথ্রে । মমানা মাবু কয়ারক হম্মা থেম নৌরদুনা থিংনবা
 হোংনবদা য়াবা কৌবা লৈখিদ্দে । ওইরক্কা মহাকী মওং মতৌদুনসু
 অমুক্কা হেন্না অহল ওইরবী মমাদুদা অরাবগী পোংলুম অমা নৌহৌননা
 থোঙ্গংথ্রে । তুরেল অদুগী অতোপ্পা তোৰান্দুদা লৈবা যুম অমদা লাইমচাগী
 মতৌগুম মশক মতৌ হেল্লবী : মপুৰোইবা নৌন কায়নখবী চিত্তামনি কৌবী
 মৌ নহা অমা লৈরম্বা মহাক্কা নোংমা থেংনরুৱে । নুপামচাদুনা মহাকপু
 ওহোকা খোইদারুৱে । তাউবা হুইগী মতৌগুম অযুক নুংখিল খাঙুনা
 নুপিদুগী নাক্তা শংদুনা তোংন-তিম্ননবা হোংনরুৱে । অসুম্ন-অসুম লৈরক্কাবদা
 মহাকপু মিকুপ অমতং উদনা লৈবা ওমলকতৱে । মচানা মিকুপ অমতং
 যুমগী মখাদা লৈমু যাদবা অমদি হোংলক্কাব মওং মতৌদু কয়ারক হম্মা
 খামজিনবা ওমদনা পুম্মক অৱেস্বা ওইথ্রে । অহল ওইরবী মমাদু চাফম
 থকফম খংদনা লৈরকপ অমদি অরাবদুনা থম্মোয় লাইম্ন ওইরদুনা সংসার
 থাদোকথ্রে । মমা লৈত্রবা তুংদুদনা য়েংপী থিংবীনবা লৈতবনা নিং-খা
 তম্মা খল্লকপা, নিংলকপা অপাম্বা থবক্তুদা তৌদুনা নুঙাইনা লৈরকুমই ।
 মমাগী শ্রাদ্ধ কমগীদমক শিন-লাংলবসু কয়া থোইনা খোইজংনা অমদি
 পামনা তৌখিদ্দে ।

নোংজু থাগী মতমনি, মফম খুদিংমক্তা ইশিংগী ইশিং ঙাজ
 ঙাইরক্কা নোংমগী নুমিদিং অমদা অখাক-অরাওগা লোয়ননা নোংসু ফুদিং
 ফুবমথৈ তারমই । কল্লবা নোং-নুংশিং মরক্তুদা ময়ুম থাদোক্তুনা চাংজৌ
 পানা চেল্লিবা তুৱেন্দু লাহোক্তুনা চংননবা ইরোইবা হৌরক্কা । ঈশিংন

ফনা কল্লা চেঁস্বে, চেম্বে-চেম্বেনা ওম্ববা 'সুম ইরোইরকপদা ইয়াইদুদা অকংবা
 উতুপ অমা তাউথরকপা থেনরুরে । উতুপ অদু ফারদুনা মাগী উপাই
 ওইনা কোল্লদুনা বানা তুরেলদু লাহোরক্কে । চোৎলবা মফি-মরোলশিংদুগা
 লোইননা মম্ববা অহিংদুগী ইচাউ মরক অদুদা মা-মারদুনা চিত্তামনিগী
 থোঙ্গাল তম্মা চংলক্কে । মীচিক মীরাওখোল তাদ্রবা অহিংদুদা থোং থিন্দুনা
 হৌদোকপা হৌরক্কে । মহাকী খোঞ্জেল তাবদা চিত্তামনি থাউমৈ অমা
 পাইরদুনা থোরজুনা থোং হাংদোকুমই । মশা-মউ পুম্মক ইচোৎ চোৎলবা
 ইংবনসু থক-থক নিকুবা মাগী মফী-মরোন্দু অকংবা খুঁদে অমা পিরদুনা
 শিন্দোকহল্লে । মশা পুম্মা তৈথোক নান্হোকপীরে । মখোং-মখুং ভৌখিনা
 হামদোকপীরে । মৈ হৌগৎতুনা মৈনাজা ফক অমদা ফমহল্লগা নিংথিজন
 মখুং-মশাশিংদু যাইহল্লি । মৈনাজুদা ফম্ম-ফম্ম চিত্তামনি হায়রকই -
 “নোং নুংশিং অসুক্ষী মতিক কনম্ববা অদুগীসু মথক্ত ঈশিংগী ঈমাইনা
 চাংজৌ পানা ঈচেল কল্লা চেম্বেবা তুরেলসিদা করম লাহোরকপগে ?”
 নুপাদুনা খুমলকই - “ঐ নহাকপু মিকুপ অমতং উদনা লৈবা ওমদে ।
 নহাকতবু উরদি খন্দুনা ইপাকতুদা ইরোইবা হৌরকপদা ঈচেন্দু কনমনখিবনা
 কয়ারক হল্লা তাওথে । তাওথ-তাওথনা অসুম ইরোইরকপদা ঈশ্বরগী
 নোংদমদগী চাউরবা অকংবা উতুপ অমা তাউথরকপা থেংনরুরে, মদু
 কোল্লদুনা মতম চংনা লাহোরজুনা ননাকসিদা লাকইসিনি ।” চিত্তামনি
 হায়রকই- “করিগুম্মা উতুপ অদু থেংনরমদ্রবা তারবদি অদোমগী পুন্সিনা
 কমদৌবা ? লৈখিদ্রবী ইমাগী শ্রাদ্ধ কমগী মতম যৌদি । ঐহাকী মপান্হে
 াংদা উনশানা কুপুবা শরু-শয়াং ওজা ওাইরবা পোলাং অসিবু মীহৌরদুনা
 পুক্টিং ফাথবা ওমদনা থেংলবা অহিংগী মতম; অদুগীসু মথক্তা চাংজৌ পান
 ইরাওখোলগা লোইননা চেম্বেরক্কা ঈচেলথকসিদা শিবা চংবা খংদনা
 বাস্বীনবা লৈত্রে মতাগুম নহাকী পুক্টিং রাখল ওম্বেক্কা চনিং তাদনা
 লমকেং লমহাইমল্লি । ঐহাকসু অদু মঙাই থরাইনা হকচাংদগী চংব্রবা

মতম শিজিলবা য়াররোইদবা হকচাং পোলাংসিসু তুরেদ্দু তাওথরক্লিবা
 কাম্ফম খংদবা উতুপ অদুগা পাংখক ওইরবনি । শুপুদগী পঞ্চভুতনা শাবা
 হকচাং পোলাংসিদি; ধর্ম শাস্ত্রগী পাউতাক তুংইন্না তোঙান-তোঙানবা
 জীবশিংগী শাওং- শাদা লৌরদুনা মপোক কয়ারক হম্ম পোক্তুনা অখাবা
 অশিনবা চিজাক কয়া কয়াগী মহাও তংলুরবনি । মদুমক্সু পেনবা নাইদ্দুনা
 শুপুদগী মপান্হোংগী ওইবা ইন্দ্রগী কয়াংশিংগী যৌরাংবা কোকুনবা
 হোংনবদা: অপান্হনা নমহংখিদুনা অচুম-অরান খম্বা ওমদ্রবা স্বাখল
 চোইরবা মী অমগী মতৌগুম; অরেন্না ফিরেপ অমা লৈতনা নিংলক
 নিংলকপদা পাংথোক্তুনা মমল যাওদনা হিংলিবা পুন্সিদুদি তোম্বা জীবশিংনা
 তৌগদবা থৌদৌনি । অমুঙং চনিং তানা খম্বীথো ! নহাকপু অমম অঙান
 অনিগী মশক খংহনবীরিবা অমতা ওইরবা হকচাং, শাদোংসিবু পীনবীরম্বিবা
 মিংনা উবা ঈশ্বর অদুগী ধর্ম-কর্মগী নুমিৎ মপুং ফদিঙে... নহাক্সা চংলিবা লমচং
 অসি ঐদি ওল্লোকা পামজদে ! মীওইবগী হকচাংনা মন্তুবুকা মখা তানা
 শিজিলবা য়াররোইদবা হকচাং পোলাং থাদোক্তুনা অনৌবা অওনবা মপোক
 অমদা পোকলুনবগী তাইবং থাদোকম্বা মতম, সংসারগী অরোইবা মথৌ
 মঙম অমদি দেব কর্ম পাংথোকুনবা চহিগী, থাগী কুমওন কুমওনগী তর্পন
 কংননবা মচা-মশু ওইবা নঙনদি অতৈ কনা অমা লৈতবনি । মমা, মপা
 মটৈ তম্বীরিবা গুরুবু পুজা তৌজরিবা মহাক অদুতনা জগৎপুস্ব জয় তৌবা
 ওম্বনি । অফ-ফস অনিদগী পুক্টিং লাকশিলবা মীনা নিন্দা তৌনিঙাই
 লৈত্রবা পুম্মমক্কী য়াইফনবা তৌরিবা অরোইবা খুদোংখিবা তাদিঁঙে মাংজৌননা
 খুকউ শেলহৌবা চনিং তাবা মহাক অদুতনা অথোইবনি । ঐ পাঙ্গল শোনবী
 নুপীনি, অদুগীসু মথজা ইরাইবক থিরবী অমা ওইজরবসু নিপা নহা অতৈ
 অতোম্মশিংগী মফমদা ইশাবু ইকোম কোম্মা থাদোক্তুনা ইনিং ইখা তৌনা
 লৈজবী অমদি নঙে । ইশানা ইশাবু ঙাক-শেজুদুনা ফিরেপ অমগা লোয়ননা
 হিংজরি । পুক্টিংবু খুদুম চনবীয়ু, মপান্হোংগী ওইবা হকচাংগী অরো নুঙাই

থাদোকপীযু । পুক্রিঃ অনি লোংদনা লৈজবা খরগা লোইননা থম্মোয়
 শেংনা ইমাগী শ্রাদ্ধ কৰ্ম হাম্মা তৌবীযু । চিত্তামনিগী রাইহশিংদু তাবদা
 মহাক অঙাওবগী মশক ওইয়ে । মিৎলুদগী পীরাং অরংপা লৈতনা শিস্থ
 বা হৌরক্লে । ফম্ম-ফম্ম মহাক্কা তৌখিবা ফডবা থবক কয়া অমদি অহল
 ওইরবী মমানা মহাকীদমক রাজখিবা কয়াদু মমিৎত মথং-মথং উরক্লে ।
 পুম্মমক অদু নিংশিং-নিংশিংলদুনা অনুতাপকী মৈরিনা মৈশা ফাওনা চাকপা
 হৌরক্লে । পীরাংনা থুম্মৎলবা মিৎস্না অনিদুদগী অরংপা লৈতনা চেস্থ
 রক্খিবা পীরাংশিংদুগা ইরোইননা অমুজ্জং হম্মা য়েংলম্মগা ফম্মম্মদগী হৌগৎতুনা
 য়ুমদুদগী মপাল থোকুনবা থোঙ্গাল তম্মা থোঙকাপ অম্মা অনি থাংদোক্কাপদা
 চিত্তামনিনা নুংগিবা বোঞ্জলনা শোঙ্গাংননা তপ্পা হায়রকই । শুক্ক-মম্মবা অহিংগী
 মতম্মি.... অদুগীসু মথজ্জা লাম্দুনা চৎকদৌরিবা তুরেল অসিসু চাংজৌ
 পানা ঈরাউখোলগা লোয়ননা মশা-মবেং ফম্মা চেস্থরী ।

♦♦♦♦♦

অনিশুবা মৰুপ

সংসারসিদা হিংমিন্নরিবা মীওই খুদিঙমকপু মুন্না খংবা অৱাবা
অমা ওইবা তারবসু; মৰুপ ওইনা লোয়নবদা য়াবা, অমদি য়েকুবা
ওইনা তিন্নবদা খুরৌ-থাংগদবা অনিবু নিংথিজনাবা খংননবা হোংনবা
তঙাইফদবনি । মীওই অয়াস্বনা মশা মশাগী ওইজবা কান্নবা খরদং
ফংননবগীদমক লাপা লৈজরস্বা ইংং খংনদ্রিবা মীওই কয়াগসু মৰুপ
মপাংশিংনি হায়না হেক নকশিন্নরকপা নত্রগা মমা মপা অমতনা পোকপা
মচা মশুশিং ওইরবসু লৌরি-শিংজা কাদগী নত্রগা শোয়হম্মিংদনা শোইখিবা
অৱানবা খৌদৌ অমদা থাজবা মাংনখিবা; অমদি মপুক্সিদা মালাম থম্মবিদুনা
য়েকুবগী মতৌগুম শাখিনা অমনা অমবু পুন্সিচুম্মগী ওইনা ইহ্মোকুখিবা
য়াওদবা নঙে । কনানসু কনাবু অৱেজা লেংদবা মৰুপ অমদি শাখিবা
য়েকুবা ওইনা লৈতে । মশা-মশাগী সূৰ্য খর ফংননবগীদমক মৰুপ
ওইবনা অয়াস্বনি । কৱিগুম্মা অয়োনবা পোং অমা লৈগে ৰল্লবা পোংতুবু
লৈর্দিঙৈগী মাংওইননা অফ-ফঙ খরদি ময়েংই । তৌইগুম্মসুং মৰুপ খনবা
মতমদসি ৰাখল ইতৌ তৌহৌদনা অফবা ওস্তা ওইরমগনি খনখিবা
মরমচং চুমদ্রবা কনাপ্তস্বা অমবু অশেংবা মৰুপি ৰদ্দুনা ইথাদ থাজবা,
অমদি চমজরবা হৈবোং তিল গুম্মা মোং-হাদনা লৈজরিবা কনাপ্তস্বা অমদনা
খোংদবা হুইগী মতৌগুম ইথা থাজবিদনা; য়েকুবগী মতৌগুম হেক-হেক
ইহ্মোকে খনবা, চনিং তানা ৰল্লবা ওমদবা মহাক অদুগী বুধি শোইনাইরবা

মীওই অমা ওইরকুবনি । সংসারসিদা ইং তপ্পা অমদি শান্তি লৈনা লৈগে
 হায়রবা নত্রগা লৈমিন্নগে হায়বা তারবদি মরুপ হান্না খনবা তাবনি ।
 থাজবা হন্ন-হন্ন মাংথ্রবা থাজনিঙাই ওইদবা মী অমবু অমুক নৌহৌননা
 থাজবা থমলোইদবনি । অদুগুস্বা মীওইশিংদুদি অমোংপা মৈতালগুস্বনি;
 শারিঙৈ মতমদা পায়রুগনা হেক কাথেকপা; ইংলবা মতমদা পায়রুবসু
 হেক মচুবা । থাজবা য়াবা মীওই অমা ওইরবসু মহাক অদু কনানো ?
 করিনো ? অমদি কমদৌই ? খন্ন হন্ন খস্বা তৌহৌদনা কা হেন্না থাজবা
 থমলোইদবনি । মশা মশাগী ওইজবা অমদি অমাংবা অনিগী মতুংইয়া
 মরুপ অমদি য়েকুবা ওইরকপনি । লিলগী খোংগুল থিবা লুবগুম মরুপ
 খনবা অরাইবা অমদি ইচম চস্বা থবক অমদি নঙে ।

মতম অমদা শুকুবা বন অমগী ময়ায়দা খর হাংলপ তৌবা মফম
 অমদা ব্রাং চাউরবা যাম পাস্বী অমা মশা মরেং পুঙনা ম'হৈয় চুয়া পান্দুনা
 হৌরমই । ফন্দোক্লিবা মশা মরেং খুদিংদা উচেক কয়াগী কায়দোংনফম
 ওই । উখোংদুদা কেন্দুনা তারিবা মমুন ফানা মুন্নবা উ'হৈশিং অদু চাবা শা-
 উচেক কয়া'মা লাকই । যাম পাস্বী অদুগী নেমলপ তৌবা উশা কারোং
 অমদা হৌদোং তোকপা অচৌবা অমা মরক মরকতা লাঙুনা হেক-হেক
 য়ারেত্লে । অমুক নুংখিলগী মতমদা উখোং অদুগী নাকন্দা লুমদুনা লৈরগা
 অমুনবা উ'হৈশিংদুবু চাবা লাকপা উচেক উয়া অমদি জীব কয়া ফা ফাদুনা
 চাই । করিগুস্বা মতম অমদসু হেক মরাকতে; অরেপ্পা লৈতে । হায়রিবা
 যাম পাস্বীদুগী লৈমাইগা তাইননা লৈবা উরাদুগী অহোবা মখুল অমদা উচি
 অচৌবা অমসু মচা-মশু পোঙুনা ইমুং অমা ওইনা লৈ । মহাকসু অমুক
 নুংখিলদা তুমিন লৈরগা নুমিদাংগী মতমদা থোঙুনা মচা-মশুশিংগা লোয়ননা
 অমুনবা যামশিং অদু খুন্দুনা হেক-হেক চায় । নোংমদি ইখং খংহৌদনা
 শাদনবা অমা লাকতুনা শা উচেক শিং অদুগী শারম হান্ন য়েংই । জাম
 পাস্বীদুগী মখোং অমদি নাকন অমদা লাং অমা অনি থাঙুনা থম্মমই ।

লাংদুগী নাক য়েং অনিমজ্জা শদুম মচেং খরসু তাম্মা-তাম্মা চাইথোজ্জনা
 থুম্মই । লাইবক থিবদি হায়রিবা অহিংদুদা হৌদোং তোকপদু খংহৌদনা
 থুররে । অযুক অঙনবদা অহোবা মখুলদুদা লৈরিবা শিংলবা উচিদুগী মচা
 মশুশিংদু থোরজ্জনা শাদানবনা থুম্মলিবা শাদুমশিংদু চেন্দুনা মখুল তাম্মা
 ঙ্গমথে হোজ্জিল্লি । মহাক্কা হেক য়েংথোকখিবদা চাউরবা য়েক্কা অনিনা
 মাবু মুন্না য়েংদুনা চাগদবগী ঙাইদুনা লৈবদু উরুরে । মথোয় অনিবু উবদা
 লরাই শম চপ য়ুংলদুনা মমিং-মনা ইথক থকই । লিল অমনা লাপুকা
 শিং-শিংতুনা তপ্পা চংলক্কা হোৎনরি অমরোমদনা খুনুখরং অমনা উশা
 অমদা তোংদুনা মাগী অচেংবা মতম ঙাইদুনা মুন্না য়েংদুনা লৈরি । তৌইঙুম্মসুং
 মহাক্কা হৌদোং অদুগী ময়াদা লৈক্কাবনা লিল অমদি খুনুখরং অদুনা পাক
 হেক চংশিল্লজ্জনা মাবু ফাদুনা চাবদি ঙমদ্রে । উচি অদু অরাবগী ইপাজ্জা
 তারে, তৌফম অমা খংদ্রে । মায়কৈ অহুম্মক য়েক্কাবগী য়েক্কা ঙাজ্জা
 মঙাইরে । চেনবু চেল্লবদি শৌইদনা শিবা তারবনি হায়বসি মহাক থংই ।
 অতপ্পা, অশিংবা শাম্ম হৈবশিংনা অরাবা খুদোংথিবা তারবা মতমদা হেক-
 হেক পংথবা তৌদে । তপ্পা চনিং তানা তরেং-তরা থোকা খট্টে । অদু
 ওইরবদি ‘ঐ’ করি তৌবা তারে খন্দুনা ঙাইহাক রাখল তৌই । উপায়
 অমদি ফংলে । মহাক নাস্তোক্কাবদা হৌদোংদুগী নাকতা খর নক্কা চংশিন্দুনা
 লৈরগা শাদানবা লাক্কাবদা তাপ্পা ঙাইদুনা হৌদোং অদুবু থাদোক্কাগা চেনগে
 লেপথে । উচিদুনা হৌদোংদুগী নাক তাম্মা চংশিল্লগা তপ্পা শোস্থাননা হায়রকই-
 “নুংশিরবা মরুপ ! অরাবা তারবা মতমদা উকল ওইরদুনা অমনা অমগী
 মতেং পাংনরিবা মীওইশিং অদুবু অশেংবা মরুপি হায়নৈ । ঐবু অদোম্মা
 নুংশিবীরবদি হায়বদি ঐনা অচাপোৎসি অদোম্মা অঙম্মনি; ঐনা অদোমগী
 থরাইবু শৌইদনা কল্লগে নত্রবদি ঙাইহাক্কা তুদা নুংশি হৈত্রবা শাদানবদু
 লাভুনা থরাই শৌইদনা লৌখিবা তারে । হিরানবা নুপা অমনা অরাবা
 তারবা যাত্ৰিক অমবু পাক্কা ইপাক লাস্তোকপিবা মতমদা মশামকসু ইপাকজ্জ

লানবা ফংবগুম ঐহাকী শুম্বিবুসু কনবীযু । ঐহাকশু ঙাইদুনা লৈরিবা য়েক্সা
 লিল অমদি খুনুখরং অসিদগী কনবীযু । অদোমগী অশেংবা ননাই অমা ওইনা
 চংলকতুনা নহাকী ফননবা শোইদনা তৌজরগে । করিগুম্বা ঐবু হাংকে
 খনবীরবসু ঐগীদি কায়দ্রে, অদোমসু শোইদনা শাদানবগী খুঙা তাখিবা
 শোইদ্রবনি ।” হৌদোং অদুসু উচি অদুনা হায়রিবা বাদু য়ারে । উচিদু
 হৌদোংদুগী নাকতা চংদুনা লৈশ্বে । হৌদোং অমদি উচি অনিনা পুমা চামনা
 লৈমিম্বা উবদা লিল অমদি খুনুখরং ঙকপনা খম থেংশ্বে । হৌদোংদুগী
 মবুক পেম্ননবা শাদানবদু লাকপা ঙাইনা ঙাইনা উচিদুনা লাংদু চিকথংপা
 হৌরক্কে । চিকথং-চিকথংনা হায়রকই- “ঐনা লাং অসি হেক চিকথংপা
 লৌইবগা ইবুঙোনা শোইদনা উথক অসিদা থুনা কাখৎপীগদবনি নত্রাবদি
 করিগুম্বা শাদানবদুনা মহাকী লাংদগী নাস্তোকশ্বে খমা থাং-তেন লংলক্সবদি
 মদুনা অমুক্সসু হেমা খুদোংখিবা থোকপা য়াই । অসুম হায়নরিঙৈ তাঞ্জাদুনা
 শাদানবদু অদু মখুঙা থাংশাং অমা পাইরদুনা উথোং তম্মা থোঙকাপ লাওনা
 কান্নদুনা চংশিল্লক্কে । শাদানবদু উবদা হৌদোং কীবনা থক-থক নিকশ্বে ।
 মহাক্সা উচিদুনা খরা থুনা চিকথংনবা হায়রকই । তাঞ্জা অদুতবু ঙাইরিবা
 উচিদুনা খৌরবা ময়াদুনা লাংদু মীকুপ্তা ককথংশ্বে । লাংদুদগী নাস্তোক্সক্সবদা
 অমুক হমা নিংখা তম্মা ফংলবা হৌদোংদু শাদানবদুবু হমা য়েংলমদা মথ্যাই
 হিংননবগীদমক উথঙা ঙুম্বমথৈ থুনা যাঙনা কাখংশ্বে । লিলদুসু মথ্যাই
 হিংননবগীদমক অহোবা মখুল'মদা চংশিনশ্বে, খুনুখরংদুসু পাইশ্বে উচিদুসু
 মকোম্বুংদা চেনশিনশ্বে । তাঞ্জাদুনা শাদানবদু উথোংদুনা যৌরক্কে । লাংদু
 লৌথোক্সবা মতমদদি ইতং তংনা লৈরম্বদু উবদা মথ্যাই নুঙাইতনা তকশি
 শোল্লগা হনশ্বে । শাদানবনা হনশ্বেবা তুংদা উথঙা লৈরিবা হৌদোংদুনা সুর
 চনিং তানা হোন্দোক্সদুনা হায়রকই - “অরাবা খুদোংখিবা তারবা মতমদা
 নুংশিরবা মরুপ ! নংনা ঐগী থরাই কনবীখিবগী লমন তোম্বিবনি । ঐথোয়
 অনিমক চান্ন-চিম্না মখা তানা মরুপ ওইনা লৈমিম্বসি থোরক্সো হায়রদুনা

উচিদ্‌বু কৌথোক্কই ।” খুদোংখিবদা তাক্‌ববা উচিদ্‌না মকোল মনুংদগী
অসুম্মা খুমলকই । জগৎ অসিদা লৈরিবা জীব পানবশিংনা মুম্মা খংগদবদি
মৰুপ অমদি য়েকুবনি । মশাগী কাম্বা অম্মা ফংনবগীদমক অফ-ফণ্ড বিচাৰ
তৌদনা অমনা অমবু ইথা থাজবা; অদুগা য়েকুবনি খংদনা পংচান্দ চাম্বুবা
মহাক অদুদগী হেমা পঙবা সংসারসিদা অম্মা লৈত্রবনি । চাবীগদবগী মমাংদা
কৈদৌঙেদসু অচাপোৎনা লেম্মদুনা লৈরোইদবনি



অহমশুবা নুংশিবা

মচা কায়নরবী ঘনবীনা পিরাংনা থুম্মৎলবা মিৎচিদুনা মরোল
ইরোলদি তিন্নদা মো-মো খোংলদুনা মাইকৈ শলাই স্বংদনা শিনথুংনা
চেদ্দুনা মচাবু ফংননবা থিবগুম, মচা-মশু ওইবশিংনা অরাবতা
মাংওইনরকতুনা লমজাউ খোম্মা চাক্কিবা লম্মৈগুম পুন্নিং হকচাং অনিমত্তা
চাক্কিবা মতমদা মমা মপা ওইবশিং নন্দনা কনানা অমৃতগী লাইজ খিকপীদুনা
চাক্কিবা থম্মোয়বু ইংথহনবীখিবা য়াওবগে ? মচা-মশু ওইবশিংনা নুংশি
মিংয়েংগা লোয়ননা চেহ্নরকিবা প্রেমগী ইফুন্নি ঈচেল লেপুনা চেহ্নিবি
য়াঙ্গলবী তুরেলগা অম্মানি । নুংশিজবগী মৈচাক্কা গাওখিদুনা, মমিডা মচা
অমতং উজ্বা ফংলরোইদবা কনাগুম্বা, কনাগুম্বী অমনসু মচা অমতংবু
ফংজরবদি ঋদ্দুনা শেল-থুম তিংবা পাম্মুদনা মাইকৈ থুংনা চেদ্দুনা ঈ-
তিন্নদবা মীগী মচা ফাওবা য়োড়ুনা অবা মৈশা কোকরি । মখোয়গী তুংগী
য়াইফ খোংফম অমগীদমক নোঙানবা গাইঙমদা স্বাংচেং মচি, লাং খুবা
কুরোল হু, অওনবা আশা অমগী রাখন্দা হিকথরবা হকচাংনা চোকথবা
নাইদনা মাইকৈ শিন থুংনা চেহ্নকই । মচা ওইবশিংনা নুংশিবা হায়বা
শকউদবা রাইহে অসিবু হৈরাং লৈরাংগী মতৌগুম পং হেক থদৎপীথুবসু
নৌনা লৈয়োন চোংলকতুনা তদেক-তনৌনা লৈশাং হম্মা তম্বগুম ; মমা-
মপা ওইবশিংগী মফমদা লেংদনা অসুম মরৈ । অহল ফনা ওইরকুবা মম্বাং
লিকং শানা কোল্লবা চৈশুগতা পাল্লোইনরদুনা লৈরবা মহাক অদুনসু মুম-
কৈ পাল্লদুনা মচা-মশুশিংগা লোয়নরদুনা তোখায় তাম্বা ফনা অহল

ওইশিল্পকৰা মচা-মশুশিংবু অঙাংগী মতৌশুম শোইখি ঙামখিগদৰা খন্দুনা
মতম চুপ্পদা ব্ৰাক ব্ৰাতেমদুনতা লৈ ।

মতম অমদা লাইবৰবা নুপা অমা লৈবমই । মহাক শু-নোহা
তন্দে থবকী চিলহাউ থিবমদে । পাংতা কুমদুনা লোং খোল্লি, চিংদা কাদুনা
শিং চল্লুই । লেপ্প লৈতনা অৰাবা অমতা ফাওদনা নোংমা নত্ৰগা নোংমদি
শোইদনা অৰাবা কোকুখিগনি খন্দুনা নোহা লেপ্পে । মহাকথকতা ব্ৰাজবসু
নোংমা নত্ৰগা নোংমদি মচাগী মপাল চাদুনা নুঙাইজবগনি খন্দুনা মচাগীদমক
অৰা অনা থিদনা মায়গৈ শলাই খংদনা চেন্দুনা থবক শুজৈ । মহাকী
নুপীসু ইং-তপ্পী, অৰা-অনা, লৈত-লাইব খংই । ইমুং মনুংগী অকুপ-
অতাই শুমাং-থেলোং ঙুম্মক শিঙোক শেংদোকুগা ইৰু-মাইথজবগা
নিংথিজনা শু-চাম্বা ফিবোল শেং-ইল্লদুনা ঈশ্বৰগী সেবা লাংজৈ । নুমিংতুগী
তৌগদবা থবক-থনা পুম্মক লোইথোকুগা মপুৰোইবা অমদি মচাশিং
হল্লকপা ঙাইব ওইনা ইঞ্জোল শম্বল শুদুনা লৈ । মপুৰোইবনা হল্লকলবা
মতম কোহোং তাম্মা চেহোবজুনা তৰাম-তৰাম ওকচৰুই । নিংথিবা ফিদা
অমগী মথজা পোখাহল্লী ঙাইহাক অৰাবা হন্দোকুবগী তুংদা পোংলম
পুম্মক পুথোজুনা ইৰু-মাইথজহল্লগা লৈজবৰিবা খৰনা থোং-থাক্ৰিবা খৰদু
পুথোরজুনা মপুৰোইবা অমদি মচাশিংগা অৰাং-অপা হংনদুনা চামিমে ।
কৰিগুহা পোং অমতং ফংজবদা মপুৰোইবা অমদি মচাশিং ঙাওদনা
মথমতা খক চাব তৌদে । লৈজবা ইমুং মনুংগী পোংটৈ খুদিংমক তামিন
খোমজিল্লগা মফম চানা চানা ঙসিগী হয়েংগী নাইনা থমজৈ । মপুৰোইবনা
পামদবা ঙানিংদবা থবক অমতা ঙাংবা-শকপা তৌদে । ব্ৰা কল্লা ঙাংদে
শাওবা হৈতে । মতম পুম্মজা মোমোনবা মাইথোংগা নোকমি-নোকমি
তৌদুনা লৈ । মচা-মশু মপুৰোইবগী সেবাদা পুৰ্ণিং চংবগা লোয়ননা
মচাশিংগা মতম পুম্মজা লোয়ননা লৈদুনা তৌহৈবা তৌহৈদবা থকসি
খাসি চংনরোল লমচং ব্যবহার তাকপী তম্বী । নোংমতা কোহোং ব্ৰাংমা

লাল্লা চংকে খন্দে । মচাশিংদা ইবুঙো ইবেম্মা হায়বা অতল্লা খোঞ্জেলনা
কৌবা নডনা মপুং ফানা মমিং পন্দুনা কৌদে । মহাকী মম্ব অমসুং রমনী
কৌবা মচা অনি লৈ । মচাশিংদুসু ইং তপই, নোংমতা মথৌ তৌ হায়দুনা
তাক্রবা নাইদনা মশানা খংনা মাগী মাগী তৌগদবা মথৌশিংদু তৌবা
লৌইবগা মমা-মপাগী অঙম্বা মতেং পাংই । মতমনা কনাবুসু ঙাইয়ু
য়াবিদবনা নোংমা নোংমগী 'সুম হৌখিবনা মচা অনিমক চাওবা শারেপ
ফারক্লে । মম্ব ক্লাস অইট কারক্লে । মপানা যুমদবু লৈরবসু থবঙগী
হল্লকপবু ওইরবসু মচাশিংগা পুন্না ফম্মিল্লরদুনা নুংশিনা মচা অনিগী মরমদা
রাইহে অমা অনিদি হংবা নডগা হায়বা লেপতে । নোংমতা মচাশিংগী
মরমদা করিগুম্বা খর ঙাংখিদবা লৈতে । মচা অনিমক পরীক্ষা খুদিংগী
মকোক থোংই । স্কুলদসু ওঝাশিংনা লুনা চান্না তৌই । অদুবু মপানা থবক
শুরুবদগী হল্লকপা খুদিং হেক-হেক মহাই; ঙুরাংসু মচিন মৌপা অনিমক
পারা পাবা ঙমদে হায়, মমাম্ববশিংনা হেনখমাল্লে, জ্ঞান অমা
তারোইদৌরি । মপাগী রাইহেশিংদু তাবদা মম্ব গী থম্মোয়দা নুংনাংবা অমদি
নুঙাইতবা ফাওবা হৌরক্লে । করি করিগুম্বদসু মমানসু হংই ইবুঙো নংবু
নপানা হায়রিবসি চুম্বনে ? ফাবু ফাদমাল্লেদা ! অদুম তৌনুকো, হেক
মহায়বী । নোংমতসু পুক্রিং খৌগৎতুনা ফৈ কৌবদা হায়বা লৈতে । অসুম্মা
অসুম হংলকুবদা মম্ব গী থম্মোয়দা চরাংনবা হৌরক্লে । নুতি নুমিং খুদিংগী
পারা ফাদবা যাওদে । ইমা বাবানা অমদি ওঝাশিংনা ফাদবা থবকসু অমত
তৌদে । নোংমতা মইহে-লোয়শং চংতবসু তৌদে, থেংসু থেংদে । ওঝাশিংনসু
লুনা চানা অদুমক তৌই । অদুবু মমা-মপা অনিনদি নোংমতা অশেংবদু
হায়বা কৌবা লৈতে । অসুক ওইদবা ঙাংবা মফমসিদদি লৈররোই । যুম
অসি থাদোজুনা চেনশ্রুগে চপ যুংনা খনশ্রু । পুগদবা মফী মরোল তামিন
খোমজিল্লদুনা মচি অমদা লোডুনা থমশ্রু । মমা মপা অনিনা থোকখিবা
অচেংবা মতম য়েংলগা যুম থাদোজুনা চেনশ্রুগে খন্দুনা ইমুংগী অশুকপা

মচি অমদা তুমিন লোডুনা লৈশ্বে । নোঙাল্লমদাই মতম ওইরক্কে মমা হাম্মা
 যাহৌশ্বে । মচিন ময়া শেংদোডুনা মপানা শেং চাগদবা ফীরোল পুগদবা
 পোৎলম পুম্মক পুথোডুনা অমমমত ওইনা পী । চৎলমদাই ওাইহাডুদসু
 মপানা ফী শেৎন-শেৎন হায়রকই- “মমা ওরাংসু নচা নুপাদু পারা ফাদে
 হায়গুম তায়কো চেকশিল্লু নিংথিজনা লাইরিক ওরাইহিল্লু । ওরাং শুরুবা
 থবডুসু লোইশিনশ্বে মথা শুগদবা লৈয়ে । ওসিদি পোথাবা ওইনা চিংদা
 চৎলুরগা অকংবা শিঙ কোকথোং অমা লৌরুগে হায়রম্মগা মখুডা থাং
 অমা পায়রদুনা যুমদগী মপাল থোকশ্বে । মমাসু যুমগী অকুপ অতাই
 তাশিন থোমজিনবা লোইরদুনা ইরু মাইথজনবা থৌরাংগে খল্লিঙে যুমদু
 ইচিক চিকই । নিতি নুমিৎ খুদিংগী অসুঙে মতম অসিদা থাউমৈ থানবগী
 মঙাল অমদি মচানা লাইরিক পাবগী খোঞ্জেল হৌনা তাবনি । ওসিদি
 তাদে করি তৌরবজাংনো খন্দুনা লাইরিক পায়ম কাদা চংদুনা য়েংলুই ।
 লাইরিক শংদসু ইমম মম্মা লৈরমই, ফমুংদা চংদুনা অমুক য়েংই ফমুংদসু
 লৈরমদে । মচানুপী রমনী কৌরদুনা হংলকই- “ইবেম্মা নবুংদি কদাই চংশ্বে,
 লৈতেনা ! লাইরিক পাবসু তাদে !” রমনীনা খুমই - “ইমা ওসিদি দাদা
 উদে।” মচাগী পাউখুম তাবদা মমাগী থশ্মোয়দা নুংনাংবা
 হৌরকই । থোংহাম-ঝুংহাম্মা চংখিবরা হায়দুনা কৌরকই- “ইমাগী ইবুঙো !
 ইমাগী ইবুঙো ! মম্ম নংবু কদাইদা লৈবগে ?” অমুক অনিরক কৌবা
 তারকত্রবদা মপান থোডুনা কোইয়েং য়েংই, মপান্দসু লৈবা উদে । মচাগী
 মশক উরকত্রবদা খোঞ্জেল থোক্কা কপ্প হৌরকই - “ইমাগী ইবুঙো নংবু
 কদাইদ চংত্রবনো ?” হায়দুনা থরাই ব্রানা চেনবা হৌরকই । ইমুংদগী
 মপাল থোকখিদুনা লৈকাই ব্রাংমা লাম্মা চংতুনা লৈকাইগী মচে মনেমশিংদা
 হংজরুই । নোংমতসু মপান থোক্তবা লৈকাই ব্রাংমা লান্দবা মচানি লাঙে,
 লাঙে মহায়রে । অহিং হৌগৎতুনা কদাই কদাইদা চংত্রবনো খন্দুনা
 তৌফম খংদুনা মমা মচা অনিমক মাস্তোলগী মচি অমদা কপ্তুনা লৈশ্বে ।

নুমিৎসু সুম-সুম খেংজিল্লক্কে । নোংমদোন অতিয়াদা চপ য়ুংনা থোকপা,
 শাবনসু মিৎ-মায় পাংবা য়াদবা মতমদুনা মপাবুংদু চাউরবা শিংবুল অচৌবা
 অমা পুরদুনা মশা পুন্না হুমাংনা পুমচোং চোৎলদুনা মশুংনা অমুনবা উঁহে
 ময়েম অচৌবা অমা পুরদুনা কোছোংদগী বর লাগুকনা শিং কোকথোংদু
 খাদরগা মনাকতুদা গুইহাক ফমদুনা খুদৈদুনা মমাই মমিৎতু তৈথোকই ।
 নুমিৎতুমদি ইঁচিক চিকই, নিতি নুমিৎ খুদিংগীদি মহাক্কা থবক চংলুবা
 খুদিংগী হল্পকপা মতম গুইদুনা হেক-হেক লৈরম্বনি । গুসিদি উদে, করি
 তৌরবা জাংনো । মঙল-মঙল বল্লিঙৈ তাঞ্জাদুনা মমা মচা অনিমক
 মমিৎতা পিরাংগী চদুম চদুম শিম্বরদুনা ইমাগী ইবুঙো ইমাগী ইবুঙো
 নহাকপু কদাইদা লৈম্ববনো নপাবুং লাক্কে হায়দুনা চেছোরকই । মমা-
 মচাগী মতৌদু উবদা গুকপনা বম থেংস্বে । মপাসু শুমাং তম্মা চেনশিল্লকই,
 মমাদা য়েংলদুনা ইথক থক্তংনা পাখংনা হায়রকই - “মমা ! হা! ইঁচা করি
 তৌরবা ? ইঁচাবু করি তৌরবা ? মমানা তেংথা নাওইরদুনা কপু-কপু
 হায়রকই- “ইঁচা মাংস্বে ।” মমাগী বাইদু তাবদা- “করি হায়বা !”
 ইঁচাগী ইবুঙো হায়না শোছাংননা কৌরম্গা মশাদু ইরেক লেকথরজুনা
 লৈমাইদা ইঁতিং-তিংনা তাব্বে । মপুরোইবগী হকচাংদু মতম্বাস্তা থাঙ্গলদুনা
 লৈকাইগী মচে মনেমশিংবু কৌরদুনা কপুকই ; কনা-কনা লৈবগে ? মাই
 মপাবুংসি কম্বিনোমা তৌস্বে ! ইঁচে, নবোয়বু অমুজ লাকউগবা ! মাই
 পাবুং, মাই পাবুং, হায়রদুনা মশাদু নোম্ব-নোম্বদুনা কৌরকই ! পুম্বমক্কা
 য়া-য়া লাংনরদুনা খোঞ্জেল থোক্কা কপুবদু তাবদা ইমুংগী মচি অমদা
 ফীয়েম অমগা লোঙুনা লৈরিবা মচা নুপা মম্ব হুমাং পুমচোং চোৎস্বে
 মশাদু থক-থক নিল্লদুনা চেছোরকই । মহাক্কা চেছোরকপদা শুমাং মতোন্দা
 লেংদবা উঁতুপ অমগী মতৌগুম্ব মমাগী মতম্বাস্তা তাদুনা লৈরিবা মপাবুং
 অমদি মমাগী মতৌ উবদা ও-খোংনা কপ্প হৌরক্কে ; কপু-কপু হায়রকই-
 “পলেম ইমা অপোকপী নচা লাঞ্জবে, ঐ অমুক হমা অসিগুম্বা খৌদৌ

অসি তৌজররোইএ !” মপাবুংগী হকচাং শিঙ্গুংনা নাল্ল নাল্লদুনা কপ্প-কপ্প
হায়রকই- “ঐগীদমক অরা-অনা ঝংদনা রাজবতনা মাঙওইনরদুনা নুঙাইবা
শরুক মচেং অমতা ফংদবা নুংশি থোইরবা পাবুংও নচা লাঞ্জরে ! ঐ অমুক
হমা অসিগুম্বা থবকসি তৌজররোই ! ঐ পাবুংনা হায়বা ইঞ্জরগে অমুঙদি
জ্ঞান তারোগবা নুংশিথোইরবা পাবুংও হায়রদুনা মপাবুংগী হকচাংদু
কোনবদগী থাদোকটু য়াখিদ্দে !

♦♦♦♦♦

মরিশুবা উপাই

অটৌবনা অপিকপবু, ইনাক খুনবনা লাইরববু, অঙম অঙম
তুহৎপীরকুবা মতম ; ঐ-মুক তোনবা কনা অমা লৈত্রে খন্ন পুকচেল
পিকথনা লৈবা চুমদে । য়েকুবনা লাক্সেয় চন্নদুনা তাইবং পুন্সি তেমশিংনরদুনা
মাইগৈ পুন্সদা কোইশিল্লকুবদা থোং ফাভ্রবা মফম অমদগী চোংথোরকতুনা
অতোপ্লা অনৌবা লম্বী অমদা উপায় ওইনা নান্সোজুনা তাইবং পুন্সি
কন্নবিবগুম নান্সোজুে খন্দনা যৌদোক অমদা জ্ঞান মাংলে, উপাই অমা
লৈত্রে, ইপা পাখৎনা লন-থুমদনা অরোইবনি খন্না কোন্সুনা লৈরবদি
শোয়দনা অরাফমদা তাবা তাবনি । চনিং তানা খন্সুবগা লোয়ননা অথোৎপা
অমেংবা রাহৈ রাতা শিজিমদুনা য়েকুবগী পুকিং রাখলবু লৈনাগী মতৌগুম
থোং নৌহন্দুনা তেথ-নোহুহন্দুনা নত্রগা লন-থুম খর পিথোকতুনা যাদ
য়ারকভ্রবা মতমদনা শিংনদুনা অরাফমদগী নান্সোকুবা উপাই অমা থিবা
খনবা তাবনি । তাইবং চেংজেল লোইদিঙে লমখাংদগীবু কলহৌরবদি
লন-থুম মাংখিবা হায়বদুদি কন্না শু-নোয়দুনা অমুক হন্না তাশিন খোমজিনবা
য়াই । হকচাংগী অথিবা অমোৎপা শরুকপু মতম পুম্মমজা ফীনা তাশিন
খোমজিন্দুনা থন্সগুম; ইশাগী অমোৎপা অশোইবা কয়াবু কৈদৌনুংদা
লোৎশিন্দুনা থন্সোইদবনি । য়ুমদগী মপান থোক্কুবদা মতমদা বিদ্যানা
মীওইবগী থরাই হিংনবা লননি । য়েকুবশিংনা খুদুম চনশিল্লরবা থরাই
মাংবা তারকুবা মতম, লৌশিংনা মীওইবগী অমতা ওইরবা উপাইনি ।
জ্ঞান অমসুং লৌশিং মরাং কায়না ফংনবগীদমক বিদ্যালয়দা চৎতুনা

মহৈ-মশিন অমসুং ধর্ম-শাস্ত্র তমশিনগদবনি । উমং অমগী মনুংদা হৌমিন্নরিবা
 উশিংগী মরস্তা মশা মথন্নতা লেপচবা ঙমদনা হৌরিবা য়াঙ্গলবী উরিনা
 মনাক নক্কা হৌবা অচৌবা উপান্দা য়েংতুনা মশা-মরেং ফন্দোক্কা নিংতম্মা
 হৌবগুম ওয়া-গুরু, অখং-অহৈ ইথক থোংবা অহল-অমলশিংগা
 লোয়নরদুন মখোয়দগী অফবা পাউতাক কয়া লৌদুনা ফীদমনিঙাই ওইবা
 লমচং চংপগা লোইননা ইঁরৈবাকী, ইজাতিগী অফবা থবক খৌরম কয়া
 পাংথোক্তুনা ‘ঐ’ অমা হিংলমই ঝংননবা কাওদ বুদম থুম্মগদবনি ।

জঙ্গল অমদা মখল মখা কয়াগী শা য়াম্মা লৈরমই । শাশিং অদুগী
 মরস্তগী মপাঙ্গল কল্লবা নোংশা লাবা অমনা নিংথৌ ওইদুনা পাল্লমই ।
 মহাক্কা নোংম-নোংমগী ওইনা চানিং-চানিংবা শাশিং ফার-ফারদুনা চাদুনা
 অসুম লৈরকুমই । অসুম্মা অসুম লৈরকপনা জঙ্গলদুদা লৈরিবা শাশিংগী
 মশিং নোংম-নোংমগী হস্তরকুমই । নোংশাগী মপাঙ্গলনা অসুম অসুম
 কনখংলকুমই । শাশিংগী মশিং ঝাংথরকুমদা নোংমদি শা ময়াম হৌনরদুনা
 অসুকপা মফম অমদা ফমদুনা পুন্না বা তাম্মরমই । অমুকতা থোকউ য়াখ্দিবা
 শা পুম্মক পুন্না তিল্লবদু উবদা শাশিং পুম্মক্কা য়েংন-য়েংননা অমনা অমবু
 চানিংবনা মতিল য়োৎনরমই । তাঞ্জাদুদা তোকপা অমনা থেবা অমবু লোংনা
 চেদুনা চংখি । অদুম ওইনমক ঝাতাম্মবদি লেপখিদি । মখোয়গী মরস্তগী
 য়াম্মা হৈ শিংলবা লমজুই লাবা অমা থোক্ককতুনা অসুম্মা হায়রকই - “ঐদি
 নোংশাবু নিংথৌ ওইনা লৈহনবা পামদে । মহাক্কা নিংথৌ ওইদুনা লৈরিবমথৈ
 নোংমা নোংমগী ঐখোয়বু অসুম অসুম চাথোকখিবনা মমৈথংদদি শা অমতা
 লৈহৌরবোই । মরমদুনা মহাকপু লৌথোক্কাগা অতোপ্পা শা অমবু নিংথৌ
 ওইনা হাপ্পা ; নত্রগনা ঐখোয় পুম্মক্কা মাগা লাম্মানবা: ঙম্মোই হায়বা
 লৈরগনা জঙ্গল অসি থাদোক্তুনা অতোপ্পা মফম অমদা লৈরুবা তাবনি ।
 পুম্মকসি ইপাম পামদে হায়বা লৈরগনা শা-ঙাশু চাদবা নাপী চাদুনা
 হিংবা মবুকচেলসু তপ্পা শাম্বু নিংথৌ ওইহনবা পাম্মী । মহাকী ঝাফমদুদা

শা পুম্মক্কা অমত্তা ওইনা যানরে । ওসিদগীদি নোংশাবু নিংথৌ ওইররৌই
 শাম্বু ওইনা নিংথৌ হাপ্পসি হায়দুনা য়া-য়া লাংনবা হৌরক্কুমই । শাশিং
 পুম্মক্কা লাংবগী খোঞ্জেল তাবদা নোংশা লাবদু লৈকুং অমদা তুমলম্বদগী
 হৌগৎতুনা লাংনরিবা মায়গৈদু তমনা চেল্লক্কুমই । মহাক লাকপা উবদা
 তিল্লম্বা শা পুম্মক কাইদুনা মাইগৈ-শলাই খংদনা মফমদুদগী
 চেনখিরমই । শা অমত্তা উবা ফংদ্রবদা থেজু অমদা হংলদুনা বারম পুম্মক
 তারবদা পুম্মকসি শামুনা থোকহনবনি খন্দুনা অশাওবগা লোয়ননা শামু
 লাবদু হাৎলগে মতাগুম ওং-ওং ওংলদুনা শামুনা লৈরিবা মাইগৈদু তম্বা
 চেনশিল্লক্কুমই । নোংশাগী মতৌদু উবদা শামু লাবনা তপথনা হায়রকই-
 “ইনিংথৌ ইবুঙো অমুত্তা ওাইবীখো, পুকিং তপথবীযু । ইনিংথৌ লৈন-
 লৈন ঐত্তম্বা পাংদ্রবা শা অমনা নিংথৌ ওইবা মতিক চাদে হায়বা
 খংজৈ । ঐদি যাজ্জবনি, মখোয় ময়াম্মা নমদুনা হায়জরবসু ওইবা ওমজরৌই
 পামজ্জদে অসুম হায়রদুনা নোংশা নিংথৌ অদুগী মবুক ফাথরমই ।”
 নোংশানা হায়রকই- “মদু য়ারৌই পুম্মক নংনা য়াবদগী থোকপনি নং
 হাম্মা হাংপা তাই হায়দুনা চেনশিল্লক্কুমই ।” শামুনা হায়রক্কুমই- “ফরে
 ইনিংথৌ ইবুঙোনা য়াবিদ্রবনিনা ঐবু হাংপীরো অদুবু ওসিদদি
 তৌবিরগনু । শোয়দনা শিগদবা লৈরবনিনা ঐগী য়ুমদা চৎতুনা লৈহৌরিবা
 ইমা-ইপা, ইচা-ইশু পুম্মকপু অমুত্তং পুকমেন পাওমেন্নজরুগে । হয়েং
 অসুঁঙে মতম অসিদা শোইদনা ইনিংথৌনা অপাম্বা পুম্মক পাংথোকপীযু ।
 মহাক্কী বাদু য়াবীবদগীদি মফমদু থাদোজুনা মমিৎতগী পীরাং শিল্পনা কপু-
 কপু ময়ুম মাইকৈ পাংলকই । চৎন-চৎন’সুম খল্লি; চাউবদগী চাউরবা ঐবু
 পিক্ত্রবা জীবসিনা অদুমক হাংহনখিবা তারব্রা ? পুম্মক লিংজেন য়াওদবদগী
 থোকপনি । শিরবসু ফরে, চংলবসু অদু মঙাইরে লাম্বাদদি পাম্মরগে, হম্মা
 চেনবদি চেনম্বরৌই খন্দুনা মপুক্কিংদা ধৌনা অমগা লোয়ননা চপ য়ুংম্ব্রে ।
 মহাক্কা কপু-কপু লাকপগী অরাবা শক্তমদু কনাগুম্বা শা অমতনসু

হংবীষিদ্বে । মহাক্কা লাক্কা লক্ষীদুদা লৈরম্বা মশা মট ফরবা হঙোই
 অমনা হংলকই- “করিগীনো মরুপ শামু ! নশা নটসু ফরবা চাট-শাংলবা
 অদুগীসু মথজা নপাঙ্গল কল্লবা নহাক্কা নরিংজেন য়াওদনা পাঙদবা অয়ম্বা
 অমগী মতৌগুম করিগীদমক কপুনা চংলিবনো ? অদুম তৌবা পকচদে
 নপাঙ্গল নথৌনাগা লোয়ননা হিংউ ! হায়মু মরম করিগীনো ?” মথৌনা
 ফরবা হঙোইগী রাহংদুগী পাউখুম ওইনা থোকখিবা থৌদোক খুদিংমক
 শিং নাম্মা লিরমই । রাবীদু তাবদা হঙোইনা হায়রকুমই । কাবা মতৌল
 লোম্বদি কুম্মা নাইবনি । চেন্দুনা হিংলরোইদবা মতমদা মীথীবোং মীতম্বান
 ওইনা খক ওইররোইদবনি । শিরবসু মরুদনদি য়ুরমগদবনি পোকুরবদি
 নোংমদি শোয়দনা শিগদবা লৈরবনি । ফরে ঐখোয় অনিনা থৌনা অমদি
 লৌশিং উত্তুনা লাম্বানবা তারে । অসি হায়রদুনা শামুদুগী মপুক্কা
 ফাথবীরমই । শামু অদু মগী মমা মপা মরি মতা পুম্মকপু বিদাই পীরম্বগা
 মথংগী নুমিত্তা মফম অদু তাম্মা লাকুমই । লক্ষীদা ঙাইদুনা লৈরিবা হঙোইদুবু
 মকোকথজা থাঙ্গলদুনা মবুক্কা মওল-মওল খল্লদুনা লাকপনা মফম
 অদু যৌশিল্লক্কে । শামুদুবু হেক উবগা ঙাইদুনা লৈরমলিবা নোংশাদুনা
 লাও খোংবগা লোয়ননা হোংচিল্লকুমই । তাঞ্জাদুনা শামুগী মথজা তোংদুনা
 লৈরিবা হঙোইদুনা মতিং ফুদোক্কা লাওরকই- “হে! কনানো ?
 করিগীনো ? ঐগী অমত্ত ঙাইরবা শামুসিবু উবদা লাও খোংদুনা
 চেনশিল্লক্কা ? ঐ য়াওরি হায়বসি নং খংদবরা ? মসি ঐগী শাদোংনি !
 ঐসু নিংথৌনি, অমত্ত ঙাইরবা হঙোইশিংগী নিংথৌ । নিংথৌ অমনা
 নিংথৌ অমদা চংকদবা লমচং-ব্যবহার উংলু । ঐহাক অমা চাউনা লৈরিঙে
 কনানসু ঐগী খোংনেংশাবু অরাবা পীবা য়ারোই ! নংনা ফম্মা কম্মা
 লাম্বানবা পাম্ববসু অহানবদা ঐগা লাম্বানদুনা ইপাঙ্গল ইথৌনা য়েংখো !
 করিগুম্মা নংনা ওম্ববা ঐগী শামু হাংলু ! ঐনা ওম্বা তারবা ঐগী শামু
 কনগে; হায়রদুনা হঙোই অদুনা শামুদুবু তপ্প কুম্মহল্লগা নোংশাগী মমাং

তুম্বা চোংশিল্লকই । হঙোইদুগী মতৌ উবদা নোংশানা খল্লি, পীকচরবসু
হঙোইসি মরিদি লৈবা জাংনি । অহানবা ওইনা মাগা লাস্থানরদুনা পাঙ্গল
চাংয়েনরগে খনশ্বে । ফরে অদু ওইরবদি ঐখোয় অনি করি তাম্বসিগে ?
হঙোইনা খুল্লকই- “নং-ঐ চাইনট্রিঙে চোংবা শানবা ওইনা তাম্বসি ।”
নং হাম্বা চোংজৌ অসি হায়রম্বগা নোংশাদুনা চোংট্রিঙে মাগী জুম-জুম
লাওরবা মমৈদু তাম্বা চংশিল্লদুনা কল্ল কোন্দুনা লৈশ্বে । অহানবদা নোংশানা
কল্ল চোংই । মহাক্সা তারিবা মফমদুদগী হঙোইদুনা মমৈদু থাদোক্তুনা
খংচোং চোংদুনা নোংশাগী মমাংদগী খুদুপ অহম হেল্লা চোংদুনা তাই ।
হঙোইনা হংলকই হে নিংথৌ ! কনানা থোইরে ? নোংশা নিংথৌদু
ইকাইবনা মরু লুকথৈ ! অসুম্বা হম্বা হম্বা চোংবদা নোংশাদু মাইথিৰে
হায়বা মশানা যাজরে । তাঞ্জাদুদা হঙোইনা মখৌ পোংনা হায়রকই -
“হে অপংবা নিংথৌ ! ওমই হায়দুনা হিংমিন্নরিবা অমনা অমদা হোংচিন্দুনা
ওং-নৈগে খনগনু পুম্বমকপু নুংশিবা তম্বু । অপুনবা অমদি নুংশিনবনা
অমস্তা ঙাইরবা পাঙ্গলনি । বাতোম্ববু বাংলবদি ক্বাক্সা হেক-হেক ফমদেকই
হায়বা কাওগনু অসি হায়রম্বগা হঙোইদু শামুদগী মথস্তা তোংখংলদুনা
মথোয় অনীমক হরাওনা ময়ুম মাইগৈ পাংলক্লে ।

•••••

মঙাশুবা কখোকপা

জ্ঞানগী মঙাল নিংথিজনা ফংদ্রবা, পুকচেল লেপড্রবা, করাম
চাউবা মীশিংনা মীওইবা জাতী অমদি সমাজগী রাখল ইতৌ তৌদনা
মশাদগী হেঞ্জিন্না খন্দুনা নাপলগা লোয়ননা হিংচা য়াইতস্বগী মতৌ লৌদুনা
মখৌ পোংনা রাজাও ঙাংবতা নডনা ওইজবা লৌদনা খক তোকতে ।
লাইরিক লাইশু চংখোম্মা হৈরবা বেদ শাস্ত্রগী জ্ঞান নিংথিজনা লৈরবা মপুং
ফারবা মী অদুগী মফমদদি অমাং অতোং অনিগী মরমদা থোইনা বারম্বা
লৈতে । ফঙমদবা পোং অমা ফংনিংলুবগী করামচাউবসু লৈতে । পোং
অদু ফংলবা ফাওবদসু থোইনা হরাওবা উংতে । মনাজা লেংদনা লৈরম্মীবা
অপানবা পোং অমবু অমুক হন্না মাংখিবদসু হেঞ্জিন্না বাবা নড্রগা নুঙাইতবা
তৌদে । তাইবংপানবসিদা লৈরিবা পোং খুদিংমক অরেপ্পা ওইনা মওং
লৈতবনি, ঙাইহাক ঙাইহাকী ওইনা উৎলমলগা মিকুপ খরগী মনুংদা
ঙুম্মক মাংখিগদবা ঙাজনি হায়বসি জ্ঞান লৈরবা মীশিংনা নিংথিজনা
খংই । লেংলি পাল্লিবা অচং-চংতা পুম্মকপু তুমিহা য়েংদুনা লৈরিবা
লেংদবা চিন্নাইদবা পামেল উজাওনা মশা-মরেং ফন্দোডুনা নুংশিং-নুংশা
ঙাকথোকপদ নংতনা পুম্মকপু কাইদোংফম পীনবগুম; মশামকপু
মাঙহনগদবগী লাক্টিবা হিংচা-য়াইতস্বা মীওইদুদা উরুম অমসুং অমুনবা
উইহে পীদুনা খৌরাংবা কোক্কাহনবগুম; সন্ত অমদি মহাপুরুষ কয়ানা মীওইবা
জাতীদা অরান-খুবম ফংননবা কামরবা পাউতাক কয়া পীবদা নডনা

সমাজগীদমক মথুই ফাওবা পাম্মুবা লৈতনা কথোকই ।

মমাংগৈদা দেবতা অমদি হিংচাবশিংগা নাক-নাক লৈনরিঙৈ
দেবতাশিংগী মাংননবা থবজা তৌদুনা হেক-হেক লাকই । যজ্ঞ তৌরে
শাদুম লংশিল্লি । থবক তৌবা খুদিংদা য়ৈখাই থিনগাইবা হাংপা তুপ্পা
তৌদুনা নোংমতা শান্তি লৈনা ইংনা লৈবা ওম্মমদে । হিংচাবশিংগী মাইকৈদা
মপাঙ্গল-মখৌনা লৈরবা কল্প-কল্পবা মায়া হৈর-হৈরবা বৃতাসুর- নচিংবদগী
ঙাকথোকুবগীদমক মতম অয়াস্বদা লান তৌদুনা লাকই । হিংচাবশিংনা
হেঞ্জিন্না ওংনৈবা খাঙবা ওমদুদুনা লাইয়াম খিবিক্তা অমতা ওইনা ইন্দ্রদেববু
পুজা তৌজবদগী হিংচাবশিংবু নমথবা ওমননবা খুংলাই কয়া
পীনবিরমই । খুংলাইশিংদুগা লোয়ননা দেবতা কয়ানা মানা-মানা হৈজবা
লানগী বিদ্যা কয়া অমদি লাল্লোং কয়া শিজিন্নদুনা হিংচাবশিংবু হেক-হেক
নমথদুনা নুঙাই য়াইফনা লৈরমই । হিংচাবশিংবু নমথবদা শিজিন্নবা অখন্নবা
খুলাইশিংদু মতম অয়াস্বদা হিংচাবশিংনা মুন্ননবা অচেংবা মতম য়েংদুনা
শেম-শেমদুনা লৈরক্লে । দেবতাশিংসু খুলাইশিংদু মাংখিগদ্রা বন্দুনা শংননবা
হোংনবদা অহিং নুংখিল নুমিদিং তুপ্পা চাবা থংদনা অরাবা অমা ওইরে ।
নোংমতা ইংনা শান্তি ওইনা লৈবা ওমলকক্লে । মমৈথংদা খুলাইশিংদু
হিংচাবশিংনা চংবা ওমদবা অথোইবা ঋষি দধিচি মুনিগী মফমদা হায়জদুনা
মনাজা থমলুরে । মুনিগী শক্তি কনখিবনা মরম ওইরদুনা খুলাইশিং অদু
হুবি ওমদে । অহাংবা অচেংবা মতম য়েংলদুনা হুননবা শেমদুনা লৈরকপনা
মফমদু থাদোফুনা ইরু মাইথজবা চংপা অমদি ধ্যান তৌবদা অকাইবা
অমদি ওইররে । পুম্মকতুগী অমাং অতোং খল্লুরগা দধিচি মুনিগা যোগগী
শক্তি শিজিন্নদুনা খুংলাই পুম্মক মহি ওম্মোক্তগা অমুজদা পুন্না
থকচিন্তে । খুলাইশিংদু লৈত্রবদা মুনি ইং তপ্পা লৈবা ওম্মে । হিংচাবশিংনসু
অয়েংপা কয়া পীবা তৌখিদ্রে । অদুগুপ্পা খুংলাইশিংদু লৈখিদ্রে খংলকুবদা
হিংচাবশিংনা দেবতাশিংগী মথজা নৌনা লান্দাবা হৌরক্লে । খুংলাই

পাইদ্রবা দেবতাশিংবু হিংচাবশিংনা থিনা ওং নৈরক্কে । দেবতা বুদ্ধিমক
 রাবনা কোজা খুং হাপস্ত্রে । মমৈথংদা মুনিগী নাজা চংতুনা মখোয়গী
 খুলাইশিংদু পীনবীরো হায়জরুরে । তৌইগুসুং খুলাইশিংদু মহি ওইনা
 ওস্তোকুগা থকচিনখিবনা মরম ওইরদুনা খুদজা পীবা ওমলমদে ।
 খুলাইশিংদুগী শক্তি পুম্মমক মুনিগী শিংলি নাওরি লু-তোং অমদি শরু-
 শয়াংনুংদা চেন্দুনা লৈস্ত্রে । মতমদুদা দখিচি মুনিনা স্বাখল তৌরদুনা তপ্পা
 হায়রকই- “খুলাই পুম্মমক ঐগী গর্ভনুংদা তিস্দুনা লৈস্ত্রবনিনা ঐগী শরুশিংসি
 হম্মা লৌরো, মসিনা অপাস্বা মখলগী খুলাই কয়া শারগা লাস্ত্রেনবদা
 মঙ্গল ওইজরো” হায়দুনা বর অমসু পীনবিরে । বাইশিংদু হায়রম্মগা
 মুনিনা মাগী হকচাংগী শরু পীননবা সমাধিদা ফমস্ত্রে । মীকুপ স্বরগী
 তুংদা মুনি সমাধি ফংস্ত্রবদা থরাই যাওদ্রবা হকচাংগী শরুশিংদু পুরদুনা
 অথোইবা লাইয়ামশিংগী খুংহৈবা বিশুকর্মদা পীরদুনা বৃতেশ্বর হায়বা ব্রজ
 অমদি তোঙান-তোঙানবা মখলগী খুংলাই কয়া শাহনস্ত্রে । অদুগুস্ত্রা
 শক্তি লৈরবা ব্রজ অদু ইন্দ্রদেব মশামক্সা পায়রদুনা হিংচাবশিংগা অমুক হম্মা
 লাস্ত্রেনখি । লানফমদুদা দেবতাশিংনা হম্মা মাইখিবা পীদুনা অরাবা
 কোকুখি । দখিচি মুনিসু অনৌবা হকচাং অমদা চংদুনা পুন্য চেস্ত্রবা অথোইবা
 মপোক অমদা লাংওনস্ত্রে । লাইয়াম খিবিক্সীসু অরাবা কোকুহৌরে ।

•••••

তরুণকণ্ঠ মহৈয়

কনা অমনা মপা মপু কৈরাক থারকপা ইনাক খুনবা ইমুং
অমদা : কনাগুহ্মা অমনা ফীজেং-ফীগাই শেৎতুনা চরা নামতং নোংখন্নরদুনা
হিংলিবা লাইরবদা পং তংলবা ইমুংদা : কনা অমনা শা-উচেক অমদি
তিন-কাঙ ওইনা পোতুনা পৃথিবীগী ইমাইদা মাদ্দবা মওন্দা চেন-চোংদুনা
হরাও-তয়ান্না শান্নররি । মানা-মানা হিংলিঙে মমাঙগী মপোক অমদা
পামজনা অমদি খোইদানা তৌখিবা কনাগুহ্মগী থম্মোয় কায়হনখিবা
খৌদোক কয়াদুগী মহৈয় ওইনা চান্ন-চান্নবা মওন্দা ফংলৈ । কনাগুহ্মা
লৌউবা নুপা অমনা মালেম ইমাগী লৈমাইদা হ্নখিবা মকশিং অদুগী
মতুংইয়া তোঙান-তোঙানবা পাম্বী জাং কয়া অমদি চার ওইনা হৌহল্লকপগুম
পুম্মকী তুংনফম ওইরিবা অহৌবা অরৌইবা অমদি অমাং-অতা লৈত্রবা
মফম শিনথুংনা ঙাংহৌইবীরিবা জগংকী মবুঙো শ্রী ভগবাননা খৌবু ওইরদুনা
মা-মানা পামজ-পামজনা তৌরুবা পামখিবা খৌদৌশিং পুম্মমজুগী মহৈয়
ওইনা তোঙান-তোঙানবা হকচাংদা থিন-থিন্দুনা মমাদুগী ওইরক্লিবা মওন্দু
কাইদনা মখোং অনি পানবা মরি পানবা অমদি তিল-কাঙগী মপোক
ওইনা পোকহন্দুনা তৌজরকপা কর্মশিংদুগী মহৈয় ওইনা ফংহন্দুনা হৌরকফম
তুংনফম অমদি লৌশিনফম ওইহনবগা লোয়ননা মালেম ইমাগী লৈমাইদা
তাইবং লিলা শান্নহল্লি ।

মকুম-মথা ওইরক্লে, কুমগী নোংহৌসু লাক্লে; অখাক অরাওগা

লেইননা অরংপা লৈতনা নোং তারি । লেঙ্গ লৈতনা অসুম তারকপনা
 তু-খোং, পুথ্রি-পাং তুরেলগী ইমায় চোল্লক্কে । পাং অমগী ময়াদা ঙারাকপী
 অমা মতম কুইনদগী চাঙাদুনা লৈরমই । নোংনসু অরংপা লৈতনা তাবনা
 মরম ওইরদুনা মচিঞ্জাক ওইননবা ঙা অমা ফাওবা ফাবা ফংলমদে ।
 চাদবদি যাদবনিনা নোং মরজুদা অরাবা বাংলদুনা খোংয়াদা হৌবা তৌ
 অমদি শিংনাং পাস্বী মরকতুদা তোংলদুনা শংদুনা লৈরকুমই । অসুম্মা অসুম
 লৈরকুবদা ঈশ্বরগী নোংদমদগী মনাক ওইরপ্পা চাউরবা ঙা অমা ইপোমগা
 লোয়ননা তাউফিং তাউফিং চেনখংলকই । ঙারাকপীদু হরাওবগী ঙমথৈ
 লৈরমদে ; অদুবু মবুকিংদা অরাবা অমদি পোকই । অসুক চাউরবা ঙা অসি
 করি করম তৌরগা ফাগনি খনবদা ঙাইহাক নুংনাংই । হোংনদুনদি য়েংগে
 খন্দুনা ঙা অদুগী মকোক তম্মা পাইশিন্দুনা লরাই লেম্বুগী অথোংপা
 মফমদা চাউরবা অমদি তুম্বা মচিন অদুনা যাপং চিক্কা অঙকপা ফংনা কন্না
 য়ুশিল্লি । চৈনা খাঙবা ঙমদদুনা ঙাদু মফমদুদগী লুপথরগা অমুক মাংথ্রে ।
 ঙারাকপীদুনা মফম শিনথুংনা পাইরদুনা থিরুবদা মচি অমদা চৈনা খাংবা
 ঙমদনা ময়া কপ-কপ কাথোকুদুনা লৈবা উরুরে । অমুজ্জা হন্না তান্ন-
 তান্নদুনা অহানবগী অহোবা মখুলদা হঞ্জিন-হঞ্জিন থিন্দুনা ঙাদুবু
 হাংতোক্কে । খোংবাল ওইরপ্পা ঙাদু অথেনবা মফম অমদা তাওদুনা
 লৈরে । ঙারাকপী থম্মোয় হরাওবা ফাওজৈ, বারম্বা পুম্বমক কাওথ্রে ।
 ঙাদুগী মথজ্জা লেপ্পদুনা মতু-মমান খিংদোক্কা হরাওনা মচেং অমতং
 ফক্কা চাগে খন্দুনা লৈরিঙৈ তাঞ্জাদুনা নুপা অমা ময়ুম তম্মা হি হোন্দুনা
 কারকপদা থেংনরদুনা হরাও-হরাও খন্দুনা পুথ্রে । উপায় লৈত্রবা ঙারাকপীদু
 খুং-শা থেজ্জুনা খাংজহৌই । মখা তানা ঙা ফাবা ঙম্বগী খৌনাসু
 লৈখিদ্রে । অরোইবদা নুপাদুগী মতুং ইন্দুনা পাইরক্কা ঙাদু শেম্বগী
 হুন্দোরকপা লেমখাক বরদং ওইরবসু চারুরগে খন্দুনা মতুং ইন্দুনা
 পাইরক্কে । যুম যৌরবদা নুপাদুনা মাগী নুপিদুনা ঙাদু শিল্লথ্রে । ঙারাকপীদু

ইচ্ছালগী চেকপলদা হৌবা উপাস্বী অমগী উশা অমদা তোংলগা ঙাইদুনা
 লৈখ্রে । নুপীদুনা মপুৰোইবনা পুৰকপা ঙাশিংদু পুদুনা থোরকপদা ঙাদু
 যাওখবরা খন্দুনা য়েংজৈ, অদুবু যাওবাদি উদে । করিগুস্বা খরদি শোয়দনা
 ফংলগনি খন্দুনা লৈজৈ । ঙাইহাক লৈরগা ঙাদু য়োল্লগা ফংলকপা পৈশাদুনা
 মনা-মশিং ইনশাং-নাপী লৈরদুনা হল্পক্লে । পোংচৈশিংদু থমজিল্লবা মতুং
 ঙা অচৌবদু পুথোরফুনা শেমগদবগী শুমাং মতোন ওইরপ তৌনা
 থমই । অহানবদা ঙাদুগী মতু-মমান ককপা হৌরে । মদু উবদা ঙারাকপী
 মতিন য়োংলি, থম্মোয়দা হরাওবা ফাওজৈ । মতু মমান ককপা লোইরবা
 তুংদদি ইমুংদগী পুথোরকপা উং মরঙা ওম-ওম তোংশিল্লগা পাইরদুনা
 থাং মচা অমনা মকু খোকপা হৌরক্লে । মকু খোকপা লোইরবা তুংদা
 ইরেঞ্জনা অমুক অনিরক চামথোক্কাগা শদন অমগী মথঙা থাঙৎতুনা মতুপ-
 মতুপ ককপা হৌরকই । ঙা অদুবু অনি থোক্কা ঙসিগী থোংগদবা অমদি
 নুমিং খরনি চাননবা খর চাওরপ তৌনা মতুম কয়া থোক্কা ককপা লোইখ্রে
 । মথিবোং মরিস্দুসু চৈ মচা অমনা মনিং মমাং ওম্মোক্কাগা হম-হম চামদুনা
 পুখমদুগী মচি অমদা থমখ্রে । ঙা শেস্বা লোইরদুনা পুখমদু বালটিন অমগী
 মথঙা থাঙৎলগা অচৌবা কোম্পাক অমনা খুমজিল্লগা থমখ্রে । অনিশুবদা
 শদন অমদি থাং অদুবু শেংনা চামথোক্কাগা মচি অমদা থমই । অরোইবদা
 মতু-মমানশিং অদু উং-বাই অমদি মফমদুগী উফুল-বাইফুলশিংদুগা পুম্মা
 তাশিনমিল্লরগা খুনগৎতুনা উংথি-বাইথি অমদি অপুম-অশানা থল্লবা লুখাক
 কোম অমদা হৈদোকখ্রে । নুপীদুগী খৌদৌদু উবদা ঙারাকপী মমিঙগী মপি
 তরং-তরং শিল্পনা খৌদৌদু হৈনিংদা য়েংলদুনা হায়রকই- “জীব পানবা
 পুন্মমঙগী অথোইবা, হৈথোই শিংথোইরবা হে মীওইবা ! ওম্মোক্কা
 থম্মোয় পীকখ্বেদকো ! নহাক্কা হুন্দোরকপা অবেম-অপা খরদং ওইরবসু
 চাজরদুনা হিংজরিবা মখোয়গীদমক করিসু খল্লবীবা তৌদনা ঙমই হায়বগী
 মতাগুম চনিং তাদনা নশাগীদা হেঞ্জিল্লা খনখ্বেদকো ! খনবদা অমুকসু হেমা

ନୁଞ୍ଜାହିତବନା ପନ୍ଦେନ ଲୋମସ୍ତେ ! ଅରୋହିବା ଓହିନା ଖାରାକମ୍ପିଦୁନା ନୁମ୍ପିଦୁନା
 ଯେଲଗା ହାୟରକହି- “ହେ ମିଓହିବା ! ନଧୋୟଗୀଦୟକ କାଲ୍ଲ-କାଲ୍ଲବବା ଥବକ
 କୟା ତୌଦୁନା ହିଂମିଲ୍ଲବିବା ପିକସ୍ତ୍ରବା ଜୀବଶିଂସିବୁ ନୁଂଶିନା ଯଫୟ ଅମା କନ୍ଦୁନା
 ଥସ୍ତ୍ରୀବଗୀ ଯହ୍ତ୍ ଅତସ୍ତନା ତାୟରଦୁନା ଯାଞ୍ଜ-ତାକହଲ୍ଲବା ହୋଂନରଞ୍ଜୁନା ଜୀବ କୟାସୁ
 ପୃଥିବୀଗୀ ଲୈମାୟଦଗୀ ମୁଂସ୍ତେ । ଲୈହୌରିବା ଧରସିସୁ ମୁଂସ୍ତ୍ରବା ଯତୟଦୁନା ନହାକ୍ରା
 ପାୟଜନା ଲୈଜ୍ଜାରିବା ପୃଥିବୀସିଗୀ ଅକୋୟବଗୀ ଫିତୟ କୟଦୌହୌବଗେ ହାୟବଦୁ
 ନୟିଂ ଥିଂନା ଯେଂଜହୌରୋ ।” ଅରେୟ-ଅପା ଧରଦଂ ଓହିରବସୁ ଚାଞ୍ଜରଗା ଯଥ୍ବାହି
 ହିଂଜ୍ଜଗେ ଧନ୍ଦୁନା ଇଲ୍ଲରକସିବା ଖାରାକମ୍ପିଦୁ ଯଥସ୍ତ୍ରୋୟ ଶେଗାକ କାୟସ୍ତେ ! ନୁମିଂ
 କୟାନି ଚାରକ ଥକ୍କକତବଗୀ ଚୋକଥବନେ ନୁମିଂତୁଗୀ ନିଂବା କାହିରବା ଧୌଦୋକତୁଗା
 ଲୋୟନନା ଯଫୟଦୁ ଥାଦୋଞ୍ଜୁନା ଚଂଲଗା ଯଫୟ କୈଦସୁ ଚାଞ୍ଜାରରୋହି ନିଂସ୍ତେ !
 ଯଫୟଦୁନା ଅଦୁୟକ ଯପୁସି ଲୋୟଗେ ଧନ୍ଦୁନା ଓଶାଦୁନା ଲେନ୍ଦନା ତୋଂଦୁନା ଅଦୁୟକ
 ଯୟିଂ ଓହିଶିନସ୍ତେ ।

♦♦♦♦♦

তরেংশুবা মথৌ

জীব পুম্বক্স ফঙমদ্রবা মীওইবগী মপোক ওইনা ফংলরবনিনা হিংনবগী লানফমদা থেংনগদবা অমদি পাংথোকদবা থবকী অশেংবা মশক-মতৌ খংবা লুই । তৌগদবা তৌরোইদবা অমসুং তৌবগী মরম মুন্না খংলগা পাঙথোক্কা হোংনগদবনি । মীওইবা ওইনা সংসারসিদা খোংদারক্কাবনিনা কর্মযোগ তৌগদবনি নিপাথোক্কা মথৌ পাংথোকদবনি । মী মরম্ভা অথোইবা মীশিংগী মতৌ তমদুনা অফবা থৌদৌনা শাখি উংতুনা মীয়ামদা থাজবা পোকহনবগা লোয়ননা চংকদবা লম্বীদু তশেং-তশেংনা উৎননবা হোংনগদবনি । মীওইবা সমাজগী জাতিগী লৈবাকী অমদি জীবশিংগী য়াইফনবগীদমক উপকার তৌগদবনি । করিগুম্বা হিরম অমা পাংথোকপদা অমাং-অতোং হান্না বম্ববা তৌদনা নাপলগা ইরোইননা তৌরোইদবনি । পাংদ্রবা অয়ম্বা মী অমগী মতৌগুম্বা নিংবা কাইরে খন্দুনা নিংহন্নবসু তৌরোইদবনি । অপাম্বা য়াওদনা মথৌ তৌগদবনি । থবকপু তৌরবদি মইয়সু শোইদনা ফংবা শোয়দ্রবনি । মপুং ফানা ফংবা নত্রগা ফংদবা অনিদুখঙগী বানি অয়ুক নুংখিল নুমিদিং নোংজু নুংশা খাঙদুনা ঈচেল লেপুনা চেল্লিবি তুরেলনা ইতিনফম য়ৌননবা লেপ্লা লৈতনা চেম্ববগুম; থবক্কা মীওইবগী পুন্সিনি । থবঙুগা ইরোইনদুনা লৈরবদি মতম খুদিংমডা তৌখিবা অফ-ফম্ভা অচুম-অরান মুন্না খংলকই । তৌনিংবগী হৈনবীসু লৈরকই । ফিদমনফম ওইববা মীওই অমা ওইরকই । করিগুম্বদা অপাম পামদা হেঞ্জিন্না থোকহন্দুনা মীওইবগী য়াইফনবগী লম্বীদা অপনবা থোকহল্লোইদবনি । কল্লক-মীহৌ

অমদি অহেনবা অপাঙ্গী লাংদা থুরদুনা পুঙ্গিগী লম্বীদা খুরৌ চেলহুদুনা
মথৌদগী নাহোবুনা হোৎনরৌইদবনি ।

মতম অমদা মরুভুমিগী ময়া ওঁইরপা লৈবা ঈশিং তাঙলবা খুঙ্গ
অমদা লাইরববা নুপা অমগী ইমুং মনুং অমা লৈরমই । মহাকী লৌ-শিং, সনা-
লুপা সম্পতি মচেং অমা ফাওবা লৈরমদে । শুপুদগী ইঙ্খোল মচেং অমদা যুম
মচা অমগী মনুংদা মথোয় পুম্বমক চিন্না লৈরমই । মহাকী লৈজরিবা পোৎ
হায়ববু খুংনা ইল্লগা পুবা খেলাগাটী মচা অমা, ঈশিং পুন তরুক অদুনা
মরৌইরে । মথোয়শিংদুগী মপান তাংলদুনা ইমুং মনুং যোক থাকুবগী অমতা
ঙাইরবা উপাই ওঁইরমই । নিতি নুমিৎ খুদিংগী অয়ুক ওল্লা হৌগৎলি । নোংমগী
তৌগদবা মথৌ লৌইরগা পুনশিং অদু খেলাদুনা হাপচিল্লগা ঈশিং লৌফম
অথাপ্পা মফম অমা তান্না ইন্দুনা চংলি মফমদুদগী ঈশিং থান্না শোকলুবনা ইন্দুনা
পুরুকই । মদুবু যুমথোং খুদিং চং-চংদুনা য়োল্লবগা ফংলকপা পৈশাশিং অদুনা
থোং থাকুবগী পোৎ-চৈ লৈদুনা অমতা ওঁইরবা হিংনবগী উপাই হায়বদু
ওঁইরমই । অয়ুক নুংখিল নুমিদাং খাঙুনা শারবা মফমদুনা হুমাংগা ইরৌইননা
শুবা নোঙ্গা লেপ্তে । অরা-অনা খংদনা নোংমতা লেপ্তনা অসুম লৈরকপদা
করি করিগুম্ব মতমদা চোকথবা তন্তুরকপা যাওরকই । অদুবু নিংহম্বা তৌদনা
মথৌ পাংথোঙুনা লৈরমই । মহাকী শুরুবদগী ফংলকপা শেলশিং অদুদগী
লৌথোঙুনা বর-বর- তুংশিল্লবা হোৎনজৈ । অদুবু বাবনা অসুম হেনগৎলকপা
নোংমা নিনিদং হেক লেপ্পদা নত্রগা অনা-অয়েক যাওরকপা মতমদা করম
তৌগদগে খনবদা নিংহম্বা হৌরক্কে । অতোপ্পা করম্বা শাফগদবা থবক অমা
শুরগা খর হেন্না শেল থোকদগে খন্দুনা অতোপ্পা শিনফম অমদা ওল্লগে
খল্লকুমই । অতনবা থোপ্তি লাইফংবগী কারখানানি । শুনিং-শুনিংদনা তন্দে-
মাদ্দে শুরকপদা তন্তুরকপা অমদি অরাবা ফাওরকুদুনা অচৌবা উজাউ অমগী
ইংলবা মথোংদা ফী অমা থারদুনা লোংনা পোথারদুনা মবুক্খিদা মঙল-মঙল
খল্লদুনা লৈরিঙে খংহৌদনা নুঙাইনা তুমথস্ত্রে । নুংখিল পোবোপ্তুদা মঙ অমা

মংলকই । মহাক্সা পুদুনা লাক্সিবা লৈপাক্সী পুনশিংদুগী মরঙগী অমা
 থোরডুনা মাগী মমাংদা লেপুৱে । চফুদুনা হায়রকই- “নংনা অদুক
 নিংহন্নরিবা করিগীনো ? ঐগী ৱারী অসি অমুঙা তাখো অদুগা অচুম-
 অৱান বিচার তৌ ! ঐ অসে অহানবদা লৈবাক ওইনা মওং মরিন অমতা
 নাইদনা লৈরমই । নোংমদি কদোমদগীনো ঝংহৌদনা চফুশাবা নুপা
 অমা লাক্লে । অহানবদা মাগী ধৌরবা যোংপাক অদু পায়রদুনা খুংচাউ
 অনিদুনা ৱাংনা হায়গৎলদুনা ইথক অসিদা শিংকুপ শানা হন্ন-হন্ন
 কক্খৎলদুনা লৈকুপ তাহলে । শারবা নুংশাগী মৈশাদা নুমিং কয়ানিমুক
 ফৌদোডুনা থস্বীৱে । নুমিং ঝরনি লৈরগা ইথক অসিদা ঈশিং অমুক পুরডুনা
 হৈজিনবীৱে ; মহাক্সী ঝোংপাক অদুনা হন্ন-হন্ন নেং-নেংতুনা নোইবা যাবা
 মথৈ নোইবীৱে । মথংদা ঐবু অমগী মথঙা অমা হাশচিনবীৱদুনা গাডী অমগী
 মথঙা হাঙুনা পুৱীৱে । চফু শাফম অমগী ময়াদা থস্বীৱে । মথংদা উপাক
 মথঙা হাক্সীৱে, অদুগা ইকোক অসি ঙাওবমথৈ উক-উক লৈরদুনা মথুংনা
 মেং-মেংলদুনা পুন অমা ওইনা শাবীৱে । ঙাইহাক অমুক ফৌদোডুনা কংহলে,
 অদুদগীদি চাউরবা লুম্বা উগী সাঁচা অমা পুথোরডুনা ঐগী হকচাং অসি
 শিনখুংনা পোপ-পোপ থারদুনা ময়েক কয়া থোকহলে । মথংদা অমুক কংনা
 মক্খ ফানা ফৌদোকপিরে । মদুনসু লোইদি অরোইবা ওইনা চাউরবা মৈফম
 অমগী মনাস্তা পুরক্লে । ইকোই কোইশিল্লবা চাউরবা লৈরঙ অমগী মনুংদা
 থস্বীৱে ইথক অসিদা মৈতাল অমদি মৈচাক ফরবা কংল-কংলবা উতুপ কয়ানা
 ননশিনবীৱগা অগ্নি পরীক্ষা ওইনা মৈ চুরক্লে । মৈশা কল্লবা মৈনুংদুনা অচাকপা
 মৈতাল অৱাক্সী মতৌগুম ওংশং ঙাংনা নুমিং কয়ানি চাকহল্লবগী তুংদা ওসি
 ঐনা ওইবক্সিবা পুন অসিনি । নহাশি ঐগী মতৌগুম অৱাবা চাংয়েং কয়া
 অমতসু মায়েকুদি । নিংহন্নবা তৌগনু অতল্লা অমদি চাং নাইনা শু-নোহতনা
 পুন্সিদা মাইপাক্সনি, নথৌদা পুন্সি চংশিল্ল ।

•••••

নিপানশুবা হোৎনজমন

ঙসিগী সংসারসিদা মীওইবা ওইনা পোকুরবনিনা হিংননবগীদমক
চান্নবা শিনফম অমা খন্দুনা পুক্রিং চংনা হোৎনবা তাই । অককুবা শিনফম
অমা যাওদনা পঙনা লৈথোকপা যাদে । শু-নোমলিবনি হায়দুনা তৌগদৌরিবা
শিনফমদুবু মুন্না খংদবা অমদি শিছোং খংদনা অফা-অপুয়না লৈবসু চুমদে ।
মানা-মানা তৌখিবা থবকী ফল ওইনা ওইহম্মিলিবা পোৎশকুমক নত্রগা
আশা তৌজরিবা থবকতুমক ফংবা নত্রগা ফংদবা হায়বসিসু তম্বা ওম্বা
নশে । হোৎনজরুবগী মইহেয় ওইনা বরদি মফংই । অপাম্বদুমক ওইনা
ফংবসু ওইদে । অপাম্বনা অমনি, ফল ওইনা ফংলকদৌরিবা মইহেয় অদুনা
অমনি । ফংলরোই বম্বগা ফংবসু লৈ, ফংগে বম্বগা ইকোম কোম্বা লায়না
ফংবসু ওমদে । পুম্বমকসিগী ফল গীগদবা মপু ওইনা লৈরিবা অদুদি
নোৎদম্বা বিধাতা মানা ওই । মদুদা মীওইবগী খুৎশেম চংবা ওমদে ।
ফংলরীবা ফল অদুসু মতম খরদংগীনি । করিগুম্বা থবক নত্রগা হিরম অমা
পাওথোকপদা অফ-ফঙ জ্ঞান তান্ন খন্দুনা হৈ-শিংবগা লোয়ননা তপ্পা
চাং নায়না অমদি চুম্বা তৌহৌবনা হিংননবা পুন্সিগী অচুম্বা লম্বী ওই ।
তুম্বদা, চংপদা, চাবদা, থবক তৌবা খুদিংদা খেল্লা থমদনা চাং নাইনা, মতম
নাইনা, অরা-অনা খিদ্দা লিরি কায়দনা পাংথোকপনা অমতা গাইরবা মায়
পাকুবা পাইম্বনি ।

মতম অমদা শাদানবা নুপা অমা লৈরমই । মহাকুা ফারকপা

শাশিৎদা যোল্লগা মাগী ইমুং মনুং হিংননবা উপাই ওইরমই । মহাক শা
 হাংলবসু চাবদি চাদে । নোংমা মহাক্সা জঙ্গল অমগী মনুংদা চংশিল্লকপদা
 খংহৌদনা চাউরবা শজি অমা থেংনরমই । শজি অদু তাম-তামদুনা অসুম
 চংশিল্লকপদা মমৈথংদা উবা ফংখিদ্দে । মহাক্সী লম্বীসু লম্বাংনশ্বে । কদোমদা
 চংলগা লম্বী তাগদগে খন্দুনা মবুক্লিং লাংতক্কনা থিরিঙে উথোং অমগী
 ময়াদা নিংথিজরবী কন্যা অমা হিক-হিক কপ্তুনা লৈবা থেংনরুৱে । শুক্লবা
 মফমদুদা লৈরম্বিবা নুপিমচাদুবু উবদা নুংশিবা পোকলুরে । মহাক কনানো ?
 করিনো ? অমদি কমদৌনা মফমসিদা লৈরম্বীবনো ; হংবা তৌদনা
 নুপিমচা অদুবু পুদুনা লাক্কমই । অসুম্মা অসুম মথোয় অনিনা লাক্কবদা কিস্ত
 বা হৌরবা মল্লবা যুম অমা থেংনরমই । যুমদুগী ময়াদুদা নুপিমচাদুনা
 হায়রক্কমই - “ইবুঙো, ঐ ঈশিং খৌরাংবনা হকচাং অসি মতা অমা
 তৌৱে, যুম অসিদা চংদুনা ঈশিং য়াউম অমতং থকলুখিগে ঙাইহাঙং
 ঙাইবীরম্ম হায়রম্বগা যুমদু তম্মা চংশ্বে । ঙাইহাক ঙাইরবা ফাওবদা নুপিমচাদু
 থোরকপা কৌবা লৈতৱে । করি তৌশ্রবনো খন্দুনা মহাক্সু লম্বীদুদা
 চংলঙুনা যুমদুগী ময়া যৌশিল্লকবদা: করিগুম্মা রাইহে খর মুকুম-মুকুম
 ঙাংনবগুম্ম তারকই । তুমিন লৈয়ু ইচাশা ! ঙসিদি নখোয়গীদমক ইমানা
 তগৎ-তগৎ তেঙ্কবা হাওরবা চাকলেন অমা ফাদুনা পুরকুবনি ।
 থোঙ্গালসিদগী খর চংলগা ঐবু ঙাইদুনা লৈহৌরিবনি মাৰু ফারুরো ।
 নখোয় ময়াম নবুক থম্মা চাজরুরো । ঙাংনরিবা রাইহেংশিংদু তাবদা শাদানবদু
 অকিবা পোক্ককলে । থুনা যাংনা মফম অদু থাদোঙুনা তুমিম্মা জঙ্গল অদুগী
 মনুংদা অসুম চেনসিনশ্বে । অসুম্মা অসুম চেনশিল্লকপদা চাউরবা উজাউ
 অমা থেংনরমই । উজাউদুগী মশা-মৰেংশিংদু পায়রগা কাখৎতুনা অহিং অমা
 য়াৱেক্লে । করি থোক্কগবা খন্দুনা মীকুপ অমা ফাওবা উইথবা তৌদনা
 মপুক্লিংদা অকিবগা লোয়ননা মঙন-মঙন খল্লিঙে অহিংদু হৌশ্বে । নোং
 ঙাল্লক্কদুনা উদুদগী কুমথরেক্লে । উথোংদুদা ঙাইহাক পোথারদুনা মমাই-মমিং

তৈথোক্লদুনা কদোমদা চংলগা যুম তাগনি ঝন্দুনা কোইয়েং য়েংলিঙে,
 উথোংদুগী ময়াদা লিক্ৰি অমা তাদুনা লৈবা উক্ৰে । মহাক্কা মদু ঝুলে ।
 মনুংদা করি য়াওরিবনো য়েংনিংদুনা মখুমদু হেক হাংদোকলুবদা লিক্ৰিদুদগী
 থোরকপা অমুবা মৈখুনা অভিযাদু পুমথন থনবরে । মহাক অমুক্সু হেন্না
 কীত্রে । করি থোক্লগবা ঝল্লিঙে মৈখুশিংদুগী মরজ্জগী চাউ-শাংলবা নুপা
 অমা মূর্তি ওইনা চোংথোক্লক্লে । নুপাদু উবদা অমুক্সু হেন্না কিবরে । নুপা
 অদুনা শাদানবদুগী মমাংদা খুকউ খুদক কুল্লগা মখুং অনি লোম্বরদুনা
 হায়রকই - “হে যৌজাল হৈরবা ইবুঙো ! নহাক্কা ঐবু চহি কয়া লিক্ৰিসিগী
 মনুংদা বন্দি ওইনা লেং-ওংপা যাদনা থম্বীরম্বদগী অমুক হেন্না কনবীরে ।
 ঐহাক পেলে নংগী তৌবীমল উংপা ওইনা ননাই ওইনা লৈজ্জরগে । ঐনা
 ঝঙদ-হৈতবা অমদি তৌবা ঙমদবা থবক অমতা লৈতে । ঐদি থবক্কা
 য়াওম্বদুনা লৈবা মীনি । নুমিৎ খুদিংগী ঐগী থবক পীবীগদবনি । করিগুম্বদা
 পীবা ঙমদবা তারবদি ঐনা অদোম্বু শোয়দনা হাংকনি ।” মহাক্কা ব্রাইহেং
 তাবদা শাদানবদু কিবা খর ফরে । নুপা অদুনা লমজ্জিংলদুনা যুমদা হল্লক্লে ।
 যুম হেক যৌরবগা শাদানবা নুপাদুনা চাউরবা য়োংপাক অমা পীরদুনা
 মাগী নাপীনা ইশং শংলবা ইঙ্জোল মচি অমদা ফান্দোকহল্লি । যুম্ফম অমা
 থোঙ্গংহল্লদুনা চিঙদগী উ-ব্রাশিং লৌহল্লুরগা মহাক্কা লৈফম ওইনা খাইনা
 যুম অমা হান্না শাহল্লমই । নুমিৎ নিনি-ম্বিগী মনুংদা শংলম্বা নাপী-শিংবী
 পুম্বমক ফান্দোকপগা লোয়ননা লৈবাকশিংদু শিংকুপ শানা থুগাইদুনা মক
 মবাং ইনশাং-নাপী কয়া থাহলে । মথংগী নুমিৎতা ইঙ্জোলদুগী মতোন্দা
 চাউরবা পুত্রি অমা অমুক তৌহনত্রে । পুত্রিদুসু তৌবা লোইত্রে । শাদানবদুগী
 যুম ইঙ্জোল শম্বল পুম্বমক পুমলং লংত্রে । মহাক ইনাক খুনবা নুপা অমা
 হায়বদু ওইরে । অসুম্বা অসুম থবক পীরকপদা মমৈথংদা নুপাদুগী থবক
 পীনিঙাই লৈরকতরে । মতমদুদা হান্ননা মহাক্কা হায়খিবা ব্রাইহেংদু
 নিংশিংলকই । করিগুম্বা থবক পীবা ঙমদবা তারবদি মহাক শোইদনা শিবা

তাৰে খন্দুনা মাগী ফমুং থফুদা লোংনা হিপুগা ৰাৰল তৌবা হৌৰকে ।
 অহিংদুমা অমদগী অমা মঙল-মঙল খল্লুৰগা অৰোইবদা উপাই অমা
 ফংলে । ইয়েংদি থবক লৈএবনিনা মাগী চাউৰবা হুইজাউদুগী অখোয়বা
 মমৈদু চুমহল্লগে খনশ্ৰে । নোংঙাল্লকপগা মহাক্সা নুপাদু কৌৰদুনা হায়রকই
 মৰুপ ! নংগী নপাদগী ঐগী ইঙ্কোল শম্বল যুম-কৈ পুমলং লংশ্ৰে । অৰাৎ-
 অপা অমতা লৈতনা নুঙাই য়াইফৰবা মী অমা হায়বদু ওইৰে । অদুবু ঐগী
 অৰাৎপা অমদি লৈরি মসিদংগা তৌৰবদি অমুঙ্কসু হেমা নুঙাইৰগনি । ঐগী
 হুইজাউ অসিগী কোল্লিবা মমৈ অসিদং চুমথোকউ হায়দুনা য়াথং পীশ্ৰে ।
 অহানবদা নুপাদুনা হুইগী ৰোয়ৰবা মমৈদু মহাক্সী মখুংনা নিংথিজনা চুমলগা
 ঙাইহাক থমই । অমুক হেক থাদোকপগা হাম্মগী হাম্ম অমহা অদুম ওই ।
 অনিশুবদা অহোবা উতোং অশাংবা অমা কক্সুৰগা পুৰডুনা মনুংদা মমৈদু
 ইনশিল্লগা অহিং অদুমা থমই নোংঙাল্লকপগা উতোংদু লৌথোকলুবদা হাম্মগী
 হাম্ম অমহা অদুম ওই । মথংদসু উপায় অমা তৌদুনা চুল্লনবা কন্না হোংনৈ ।
 মৰডুদা থবক অমা হেক লৈবগা নুপাদুবু কৌৰদুনা লৌইননবা শুহল্লী ।
 মখা তানা থবক হেক লৈতবগা হুই মমৈদু চুমহল্লি । অসুম্মা লৌশিংনা পাম্মল
 ওইৰদুনা চাউৰবা মপাম্মল কল্লবা নুপা অদু ইয়ায় লায়না ফাদুনা মপুন্সি
 চুল্লগী থবক লেপ্প লৈতনা শুহনৰি ।

♦♦♦♦♦

মাপনশুৰা খৌৱাংবা

মীওইবগী অমড়া ডাইৰবা নুঙাইবা হায়বদুদি মপাহোংগী ওইবা
হকচাং অনিগী মরঙা লৈনরিবা অপাম-নুংশি অনিগী লিপুন অমদি অয়াকপা
অশাবা নিশা ওইনা শিজিন্নরিবা চিঞ্জাকশিংদগী ফংলকপা মহাওদুতবু নুঙাইবনি
হায়না লৌবা চুমলোই । অশেংবা নুঙাইবা হায়বদুদি মীওইবগী ইন্দিশিংগা
মরি লৈনদুনা ফংলকপদু নঙে । মসিবু অথোয়বা নুঙাইবনি বন্দুনা য়ৌবন
মতমগী নুপামচা অমদি নুপীমচাশিংনা কামগী খোয়রাংবা, খৌৱাংবা অপাম্বদু
ফংননবগীদমক হোৎনরকপদা মশাগী মতিক মগুন মথৌনা তৌবা ওম্বগী
শক্তি অমদি মকস্থী ফুদোকুঙুনা লৈতাফম থংদনা পাইরিবা অপাইবা
লৈচিলগী মতৌগুম অহোঙবা নাইবা ইচেন্দা লুগুনা লাকু-ফানা ওমদনা
শাথিরকপগা লোয়ননা চহি মতাং চাদনা য়ুস্বানবগী লম্বীদা চংশিন্দুনা
ইনখংলক্ৰিবা য়াকাইৰক্ৰিবা মপুং ফাদ্ৰিবা শক্তি কয়্যাবু লান্না শিজিন্নদুনা
মশাবু হেক-হেক মাংহল্লী । পঞ্চভুতনা শাবা মীওইবগী হকচাংগী অপাম্বদু
য়ুমফম ওইৰগা ফংলরিবা নুঙাইবদু অশেংবা নুঙাইবা নঙে । মীওইবগী
ৰাখলনা চনিং তানা ৰল্লগা অসিগুস্বা অহেনবা অপাম্বদগী পোকুক্রিবা
লাংতক্ৰরবা খোয়রাংবা অমদি খৌৱাংববু কদাইদগী কমদৌনা হৌরকপনো,
মসিবু কৰম্মা লাকশিল্লগা ইং-তপ্পা শান্তি লৈনা লৈগে ৰল্লবদি সাধনা
অমগা লোয়ননা লাকু-ফান্ন ওমদবা পুক্ৰিংবু ফাথবা চুমগনি । মীগী মপোং
উৰগা মীকাদনবা হোৎনবা, ওম্বা লমচং, লৌনম-শুৰি তৌবা থাদোকুবা

হোৎনবা, জীবদা অরা-অনা পীদনবা হোৎনবা চারোইদবা অশাবা অয়াকপা
 নিশা পুবা চিঞ্জাক চাগে খন্দনা মশাবু লাকশিঞ্জদুনা অমতা ওইরবা আআজ্ঞান
 ফংননবা লস্বীদা চংশিনবগা লোয়ননা মীনা তমজনিঙাই ওইরবা মীওই
 হায়বদু ওইহন্দুনা লৈবাক্সী জীবগী সেবা তৌদুনা অরাংবা ফিদম অমগা
 লোয়ননা হিংননবা অমসুং হিংমিল্লনবা হোৎনগদবনি ।

মাল্ল-মাল্লবা উচেকশিং পুমা পাইমিনৈ । চিঞ্জাক তিল্লবা কাঙলুপশিং
 পুমা চাঙামিনৈ । অফবগীসু ফণ্ডবগীসু মরুপ রাংপা লৈতে । তৌবগীদি
 ফণ্ডবা হৈনবী চংপা কাঙলুপশিংগীদি খংনবা খংনদবা লৈতে; খুদক খুদঙা
 মরুপ হেঙা মওইনৈ । মতম অমদা নিশা চামিল্লবা মরুপ মরিখক
 লৈরমই । মখোইগী লৈফম তিল্লদে, নোংমতা কৌবা নাইনদে মতম চানা
 মফম অমদা হেঙা পুঞ্জৈ । মখোয়গী চান থকুবা রাংপা লৈতে অমনা অমা
 পুরকই । ফংদ ফংদ্রগনা অতোপ্পা উপাই অমা শিজিমদুনা রাংতনবা
 হোৎনৈ । মখোয়দা পোৎকী পাম্মুবা নুংশিবা চোপ্পা লেঙ্গগী রাফম থোইনা
 লৈতে । থবক্সী চিলহাউ খিদনা অফং-অফংবা থবক অমা হেঙা শুদুনা
 মদুদগী ফংলকপা পৈশাদুনা চামিন থকমিল্লদুনা নুঙাইরবা সংসার অমদা
 তাউদুনা লৈমিল্লরমই । নোংমা ব্রাহ্মণ অমনা পূজা চংলুবদগী হল্পকপদা
 নোয়-নোয় লাউনা ফজরবা হামেং মচা অমবু নুংশিনা পম্মদুনা লাকপা
 মখোয় মরিনা উরমই । হামেংদু উবদা চানিংবনা মতিল য়োংলমই । অমগ্না
 মতম ওইরবদি মুল্লগা চাগে খনবনি অদুবু নুংখিলগী মতম ওইবনা মদুমক্তি
 তৌবা ওমখিদে । করি করম তৌরগা চাশি খন্দুনা মখোয় কোক
 চুংশিঙৈ । ওইহাক ফণ্ড লৌশিং তৌরগা হায়নবা তৌদনা মফমদুদগী
 মাংনস্ত্রে । ব্রাহ্মণদুনা লাকপা লস্বী মপা য়েংলদুনা, অহানবগী মরুপ অদুনা
 অমুস্তসু উনখিদিবা ব্রাহ্মণদুবু খংন-চাম্লরবা অমগী মতৌগুম ইকোয় কোইদনা
 চংশিল্লজুনা চরন শোক্কা খুরুমজরমই । ঐজ্ঞাবু ননাই তোপ্পবনা ভক্তি
 কৎচরি ; হায়রদুনা খুং অনিমক লোমজরমই । ননাইবু কাওবিরবরা

ঐজ্ঞা ? ঐহাক তোম্বনে ! চহি মঙাগী মমাংদা ননাইগী অরুবা থৌ অমা
 তৌবিখিবদুবু কাওরবা ? ননাইদি কাওবা লৈজদ্দি । ব্রাহ্মণ হায়বসিদি
 ঈশ্বরগতা নক্কাদুনা লৈবা পুম্বমকপু জ্ঞান পীনবীরদুনা ধর্ম-কর্ম, তৌহৈবা-
 তৌহৈদবা থবক কয়া তাকপিরিবা অশেংবা গুরুনি । পাপ চেন্নবা ননাইগী
 অপান্না করিসু লৈজদে । শূপ্তগী ঐজ্ঞাগী থৌজাল ইরিক অমতং ফংজরদুনা
 অবা-অনাদগী কোকচগে খুৰুমজবনিকো ঐজ্ঞা ! অসুম্মা বারি বাতাই
 শান্নরদুনা গুাইহাক লাকমিম্নৈ । ইখং খংহৌদনা নুপাদুনা ব্রাহ্মণদা য়েংলগা
 হায়রকই- “ঐদি ওসাইদগীবু উবু উজরুদ্রে করিগীনো ঐজ্ঞা ? ঈশ্বরগী
 মশক ওইরবা মীয়াম্মা তন্তনা পুজা কংনরীবা ব্রাহ্মণনা হুইনাউ অমা
 পম্মদুনা লাকপীরমলিবোই ? কয়া য়াম্মা শাংনা লাকপিরবগে ঐজ্ঞাবু ?
 চংন-চংন ব্রাহ্মননা খল্লি, মীওইবা হায়বসি অমগা-অমগা তশেংনা
 মাম্মদেকো ! সংসারসিদি ওহোক ওহোকপা মখল কয়্যাগী মীওই
 লৈবজাংনি ! ব্রাহ্মননা হায়রকই - “ইবুঙো ঐসে ধর্ম-কর্ম, অমাং-অশেং
 অমদি অরান-অহুই যাদবা ব্রাহ্মণনিকো ! ওসিদো থাপুবা মফম অমদা
 অরুবা পুজা অমা চংলুবনি । পুজাদুনা পেন্নবা নুপাদুনা দান ওইনা শেংনা
 কচ্চরকপা হামেংনিনে । হামেংনিকো হামেং ! ওইদ-পাদা গাংবসি তাব
 নুঙাইতে ! হামেং মচাসিনা নুংশিবনে করিগুম্মা ঐনা কনাগুম্মা অমদা অমুক
 পীথোকখিবা নত্রগা য়োহোকখিবা তারবদি শোয়দনা হাংতোকপিখিগরা
 খন্দুনা য়োকলুরগে পুরকপনি । মসিবু নংনা হুই ওইনা উরুংববা জাংলা ?
 অমুডা মুমা য়েংউদা ? নুপাদুনা হায়রকই ওহোকপনিদি ঐজ্ঞা ননাই ঐদি
 অচুম্মা হায়জবনিকো ঐজ্ঞানা য়াবিদ্রবদি ফরে মদু তশেং-তশেংনা
 হুইনাউনিকো ঐজ্ঞা, চংন-চংন ননাইগী থোঙ্গালসু য়ৌজরক্কে ঐ
 লৈজহৌরগে হায়রদুনা লৈহৌই । ব্রাহ্মণগী পুক্রিংদা খৌইরাংবা
 হৌরকই । গুাইহাক চংলবগী তুংদা অনিশুবা নুপা অদুসু লক্ষী অমদগী
 থোরজুনা ব্রাহ্মণদুগা হেক মিৎচানৈ । অমুকতসু খংনখিদিবা মহাক্সা

অহানবগী নুপাদুগা মাম্না খোং শোকুদুনা খুরুমজৈ । ইম-ইমদুনা বারী-
 রাতাই শারদুনা লাকুবদা চিংনরপ তৌনা মরৌ লৈনা হায়রকই- “ঐজ্ঞানা
 হুইনাউ মচাদুবু করম্মা পুদুনা কয়া শাংনা লাকুবগে । ব্রাহ্মণসু হুই যোকপা
 ওইরেকো !” হায়রদুনা নুপাদুনা মচিন্দা মরুম-মরুম শোল্লগা করিমতা
 হায়রমদনা লৈহৌরে । নুপাদুনা লৈহৌরিবা মওংদুদা অহানবগী নুপাদুনা
 হারম্বগা মাম্নরপ তৌবা ঝাইশিংদু তাবদা ব্রাহ্মণগী থম্মোয়দা নুনাংবা
 হৌরক্লে । মশা মথনতা রাহং কয়া হংবা হৌরক্লে । নুপাদুনা অশেংবা
 হুইনাউ ওইনা পিরকুবরনে খন্দুনা হামেং মচাদুদা হম্ম মুন্ন য়েংই । মথম্মোয়দা
 য়ানিংদ-য়ানিংদ হায়নিংবা কয়া হায়গে হায়জসনু, অসুক নুংশিথ্রবা হামেং
 মচাসিবু হায়রদুনা নাল্ল-নাল্লগা লাকই । অসুম্মা মপুক্খিংদা খোইরাংবা
 চিংনবা অমগা লোয়ননা লাক্খিঙৈদা অহম্মশুবা নুপাদু অমুক হম্মা
 থেংনররে । মহাকশু অহানবা অমদি অনিশুবা নুপাদুগী মতৌগুম ব্যবহার
 কায়দনা ব্রাহ্মণবু ভক্তি তৌনা খুরুমজৈ । ঙাইহাক বারী-রাতাই শাদুনা
 চংমিন্লে । নুপাদুনা ব্রাহ্মন্দা য়েংলগা ইফিং ফিংছংনা চিংনরপ তৌনা
 খোন্দা খর কল্লপনা ইথা খাজদনা হায়রকই- “কদাইদগী কমদৌনা অমাং
 অশেং, ইরাং-পুজা তৌরিবা ব্রাহ্মম্মা হুই পুদুনা লাকপিরিবসিবু চুমব্রা ?
 কলিগী ব্রাহ্মণদি অসুম তৌবা ওইরেকো ! অসুম হায়রদুনা মথম্মতা
 মুরুম-মুরুম শোল্লকই ।” ব্রাহ্মণগী পুক্খিংদা খোইরাং খোইশাওনবা অমদি
 ইকাইবা ফাওরই । মহাক্কী পুক্খিং লাংতকুরকই রাখল পিশিল্লকই । তোঙান-
 তোঙানবা মফমদগী মাম্নদবা মীওই অহুম্মা হংলক্খিবা মাম্নবা রাহংশিংদু
 চুস্মোই নিংলক্লে । মশানা মশাবু খাজবা ফাওরকত্রে । মথম্মতা চিন্তা
 তৌজরকই । ওস্তোকপনিদকো হে নুপা ! নহাক ওস্তোক্কা ধর্ম লৈতেদকো
 হায়রদুনা মরাল লৈজদুবা নুপাদুবু নিন্দা তৌরকই । ঐদি নংগী
 য়াইফনবগীদমক শেংনা পুজা কংখিবনিকো ! লানখিদবনিকো ঐদি !
 হায়রম্বগা মহাক্কা নুংশিনা পম্মিবা হামেং মচাদুবু খংহৌদনা লম্বীগী নাকল

অমদা নুংশি হৈতনা লাপ্লা লংথোক্লুগা খোংকাপ লাউনা কান্দুনা ইম্মা
অমুক য়েংলমদা ময়ুম মাইকৈ পাংস্ত্রে । ব্রাহ্মণবু ওইদবা রাইহৈ কয়ানা
নমথাক তৌরগে ঝন্দুনা ওইদুনা লৈরিবা মরিশুবা নুপা অদুনা হামেংদু
খুনগৎলগা পুস্ত্রে ।

◆◆◆◆◆

তরাশুবা অপাস্বা

অপাস্বা হায়বসিনা অফা অপুম্বিদ্‌না নাইতোম তানা তোখায়না
হিংবা ঙ্‌মরোইদবা সমাজসিদা ঐগী হায়বনা মাংদা থম, শেমজিন শাজিনবগী
মিংদা থোং; মাঙহন তাকহম্ববগী মশিংনা যামখংলকুবা লোইবা নাইবা
অরং-অরাকী পোৎশকশিং অসিগী অপাস্বনা থুম্বৎনখিদ্‌না লৈনরকতবে
অমগা-অমগা নুংশিনবা । লন মাবুতা ফংগনি খল্লবদি তৌহৈবা তৌহৈদবা
থবক : অমদি নুপী অঙাং থিদনা শা-ঘনগী মতোগুম হোইবতা নঙনা
খুলাই থানা হাৎতুনা কান্দ্রবা পোখী পোৎকুমগুম মফম অমদা লংথোক্লম্বদা
অকিবা লৈনরকতবে । জ্ঞানগী মঙাল নিংথিজনা ফংদিবা চিঙনুং-মানুং
লৈবাকী মচি-মতাইদা শা-ঙাগী ফীভমদগী খরদং লৈখৎনা চাংদম্ববা হৈতনা
মবুকতং থমা চাবা ফংজনবা হোৎনজদ্‌না হিংজরিবা শক-চু, লোন, জাং
তিম্বদ্রবা কাঙবুশিং অসিদা মাইগী জ্ঞান হাম্মা পীবীবগী মল্‌ৎ ধমগী হকচিনবা
চৎনরোল হাম্মা তম্বীদ্‌না পুমা লৈমিম্ববা অমদি শোক্ল শম্ববা য়াইগ য়াদেগা,
তোখাইবা জাতিনি চামিন থকমিম্ববা নুঙাইতে খনহনবগা লোয়ননা লাম্মা
থাজহন্দুনা এরিনা অমগী মনুংদা কোইশিন্দুনা মপাল থোকহন্দনা থম্বগা
মখোয়গী মথজা চুপ্পী পায়দ্‌না তোঙাম্মা রায়েনবা চাকথুং হুৱাল্লগা অমদি
মুল্লগা চাবা শানোংবা কয়া কয়ামা সমাজসিদা লৈরি । করিগুম্বদা শিংচেপ
থারিবা মখোয়শিং অসিনা মহেল্লকুবা অমদি পামজরিবা মমিদুনা রায়েনবা
ঙমদিবা নাগরিকশিং অসিদা চুশিনখিবা তারবদি মখোয়গী খুজিন থৌৱাংদগী

নোংম নত্রগা নোংমদি শা-লানগী মতৌগুম অমগা-অমগা ইঙাং পাঙকুনা
ঈমুনা পাম্ফন্নরদুনা অরা-অনা থোকুবদা নডুনা চাউখৎপগী লম্বীদগী
থিঙ্খহল্লকপা য়াই ।

মতম অমদা চিঙুনা ইকোই কোইশিল্লবা নিংথিজরবা বন মচা
অমা লৈরমই । বন্দুদা মখল মখা কয়গী উ-রা, উঁহে-রাঁহে, হৈরাং
লৈরাংতনা পীক থম্মা শাংলমই । অদুগুম্বা উঁহে-রাঁহে হৈ-লৈশিংদুগী
মরডা পোম্বী-চেপ্পা কয়ানা অথিংবা লৈতনা কোইপাই পাইদুনা অপাম-
অপাম্বা মমুন ফারবা উঁহে বন্দুনা চাঙাবগা লোয়ননা উশাথডা চেন-
চোংদুনা শাম্মরমই । উচেচশিং অদুনা লৈবা নুঙাইগদবা অপাম-অপাম্বা উ
বন্দুনা মহুম শারগা মচা মশু পোঙুনা নিংতম্মা নুঙাই য়াইফনা লৈরমই ।
অথাপ-অথাপ্পা মফমদগী পাইরডুনা চাঙারবা উচেচ কয় 'মসু বন অসিদা
লৈবগী নুঙাইবা মফমসিগী ঈশিং নুংশিং উঁহে-রাঁহেহিংগী মহাউ কাউবা
ঙমদুনা অদুমক মহুম শাদুনা খুন্দা লৈতাদুনা চাম চিন্না নুঙাই-য়াইফনা
লৈমিন্নরমই । শারবা কালেনথাগী মতমনি । কদোমদগীনো ইখং খংহৌদনা
নোংমদি মৈজাও অমা হৌরডুনা কনবিনবা লৈত অসুম-অসুম পাকথোক
চাওথোরডুনা বন থুংনা চাকপা হৌরকে । মফমদুদা লৈরম্বা অমদি চাঙারম্বা
শা-ঙা, উচেচ-উয়া কয়ানা মথুই হিংজনবগীদমক মচা-মশু, শাগৈ-
নাটৈ পুম্মক হৌনরদুনা বন অদু থাদোডুনা পাইবা হৌনরকই । উচেচ
মচা অমখঙদি মফমদু থাদোডুনা পাইগে নিংখিদ্দে । মহাক্সা মৈশাগা
লোয়ননা চাক্কা বা বন অদুদা মুম্মা য়েংলদুনা মমিৎভগী মপী ইরা হৌনা
ঙাইহাক য়েংদুনা লৈরমই । অসুম্বা লৈবনদি কাম্মরবোই করি করম্বা উপাই
অমা তৌদুনা চাকখৎলক্কা মৈ অসি মুখৎকে বনশ্বে । মহাক্সা মফমদু
থাদোডুনা পুত্রি অমগী ময়াদা পাইশিনশ্বে । পুত্রিদুদা চোংথদুনা মশা মউ
মতু-মমাল পুম্মক পুমচোং চোংহনশ্বে ; ময়াদুদনা মহাক্সা ঙমজবা ঈশিং
য়াউম অমা উম্মদুনা খুনমক পুত্রিদু থাদোডুনা চাক্কা মৈথডুনা পাইশিল্লডুনা

◆◆◆◆◆

তৰামাথোইশুৰা থোজাল

মহৈ-মশিন নিংখিজনা হৈজদবা মমাম্বা মীৰক তিন্দনা নাইতোম
তাগনবা মশাগীদ হেঞ্জিমা খনবা, মাগী চিন্দগী থোরকপা অথিবা অয়াকপা
তিঙ্কুঙগুস্তা ৰাহৈশিংনা অতোপ্পগী থম্মোয়দা তাশোমা থিনবগুম চৈনা
পীৰিবা মীশক অদুদগী মতম লৈবা খিবিঙা নান্হোকুৰা হোৎনগদবনি ।
অদুগুস্তা মীওইদুদি মশাগীত নঙনা অতোপ্পগী য়াইফনবা খনবা ওমদবনি ।
মশাগী অহেনবা অপাম্বদুনা থুম্মৎখিদ্দনা অচুম্বনা কদাইনো, অরানবনা করিনো
অফ-ফঙ অনিগী ৰাখল খন্বা ওমদনা অপাম্বা অনিৎবদুতা মমিৎতা শং-শং
উরদুনা লৈবনা মীগী অফ-নুঙাই উরগা মশাদা হৈনদবা ফাওবতা নঙনা
থোয়ৰাং-থোইশাওনবা মীহৌবা পোকপগা লোয়ননা লৈতাকম খন্দনা লৈবনা
অৰৌইবদদি মশামক লৈখা তানা মাংলকপদা মহাঙ্কুগী ইমুং মনুংগী মীওই
কয়াদসু অকাইবা অৱাৰা কয়া থোকহল্লি । অদুগুস্তা মীশক অদুদগী মতম
লৈবা খিবিঙা নান্হোকুৰা হোৎনগদবনি । অথোৎপা অমেংবা থোইথুম্নরবা
ৰাহৈ কয়া মীনুংগিগা লোয়ননা ওংননবা হোৎনদুনা অতোপ্পগী পুক্লিং অমসুং
থম্মোয়বু মতম পুম্মমঙা জয় তৌননবা হোৎনগদবনি ।

মীওইবনা সংসারসিদা অহানবা ওইনা খোঙদারকপা মতমদা চা
থঙ্কুনা হিংননবা অমদি নাদ-য়েক্তনা লৈননবা হিদাক ওইনা শিজিল্লবা
য়াবা মনা মশিং মৱাং কাইনা থম্বীৰমই । অদুগুস্তা পোৎচৈশিংদু চা-থঙ্কুনা
মীওইবনা মনিং মথা তম্বা নুঙাই য়াইফনা হিংজৈ । সংসারসিদা লৈৰিবা

মচা মনাইশিংসিগী য়গুন অমদি মতৌ য়েংলদুনা নোংমদি জগৎকী
 মবেম্মা লক্ষ্মী দেবীনা চাংয়েং ওইনা অমুক অমদা শজা ইথি থীরবী য়াম্মা
 মোংতাই শুদাইননা মশম মনা ইফা ফারবী, মনম-মহা ইচেন চেন্নবী
 হনুবী অমগী শজম লৌরদুনা তিফ্ফা নিরুন্নগে বন্দুনা য়ুম অমদা চংবা
 হৌরকুমই । য়ুম অদু নিংথৌকোনগী মতৌগুম ফুরা দলাল লৈশু কয়ানা
 লৈতেংলদুনা নুঙাই য়াইফনা পাল্লি । ফুরা দলানশিং অদু য়েংলদুনা মবুক্কাইদা
 ওস্তোকা লৈতানা ইং-তপ্পা পাল্লি বঁজ্জি । অদুবু কোস্তোং অদুদা চাউরবা
 য়োংনা শাবা থোংজাউ অমা মনুংদা পুনা লোনশিন্দুনা হাংদনা লৈ ।
 করিগীদমক অঙনবা অমুকসিদা থোং লোন্দুনা লৈবনো ঙাইহাক খল্লি ।
 য়েংন-য়েংন থোং হাংবীনবা কৌজ্জি । কনা অমতা তাবীবা লৈতে ।
 থোংদুদা অমুক দং-দং থিন্দুনা য়েংই । ঙাইহাক লৈরগা নুপামচা অমা
 থোরক্কাগা থোংদু হাংদোক্কাই । হনুবীদু উবদা খর লাপতক থৈদোক্কাগা
 হায়রকই- “য়ুম অসিগী মী অমতা হৌগৎত্রি । ঙাইহাক লৈরগা অটৌ
 অশাং পুম্ভমক তিল্লরনি মোংলবা ফিরোলশিংদুগা মনম মহাউ ইচেন চেন্দুনা
 চংবা নুঙাইররোই । চহি মতাংদুদা নচা-নশু অমতা লৈত্রবজাংলা :
 হায়দুনা থোংদু দং লাওনা লোনশিন্থে ।” য়ুমদু থাদোক্তুনা থংননা লৈবা
 থোঙ্গাল অমগী গেট হাংদোক্তুনা চংলকই । য়ুমদুদসু কনামতা হৌগৎ
 কাংখংনরমদি । মমাদুদি হৌগৎলগা মাজ্জোলদুদা মথোং মথুং ইশাং শাংনা
 তিংথোক্তুনা লৈরমই । নুপীদুনা মশা মথন্নতা হায়রকই- “ওরাং খর
 থেংনা তুমলুবদগী মীকপকা থোকপা বংখিদ্রে চিন য়া-কা অমতা শেংত্রি
 য়ুম-কৈ তাশিন খোমজিনত্রি । চেংফু পায়বা নুঙাইরোই থংননা লৈবা
 য়ুমদুদা হান্ন চংবীকরো হায়দুনা থাদোরকই । হনুবীদু ব্রাই মচেং অমা
 ফাওবা হায়রমদনা থংনবা য়ুমদুদা চংশিল্লজুনা শুমাং মতোন্দা লেপ্পগা
 নিক্কাবা বোঞ্জেলনা হায়রকই- “অঙস্কা তিফ্ফা খরদং হান্নীয়ু । মপা অদুদি
 মাজ্জোলদুদা ফমদুনা করিনো লাইরিক অমা য়েংদুনা লৈরমই । মহাক্কা

হায়রকই ! মমা নংবু হৌগৎলুনে নুমিৎসু ফনা থেংজিনথে । ভিক্ষা লাকই
 খরা হাঙ্গু লাউনে ।” মমাদুনা মচানুপী কৌরদুনা হায়রকই- “ইবেম্মা
 ভিক্ষা লাকইমাল্লে, চেং খর হাঙ্গুচো । নুপীমচাদুনা হায়রকই ঐ ইশা
 নুঙাইতে ননাউ কৌরগা হাপহল্লু । অসুম্মা মখোয় ইমুং মনুংদা লৈনা অমনা
 অমদা ইন্সিয়দুনা লৈ । মপাদুনা ওহ্লোকপনিদকো নখোয়সে হায়রদুনা
 ইমুংদা চংলগা চেং খরা তেংকোং অমদা পুথোকুগা হাপই । লক্ষ্মী দেবীনা
 খল্লি, কামররোই অতোম্মা চাংয়েং অমা তৌরগা অমুক য়েংলগে খন্দুনা
 ওইহাকতুদা ঋহৌদনা অপাইবা নোং নুংশিংকা লোয়ননা অতিয়া পুম্বা
 পুমমম মমশিল্লকই । ওইহাক্তী তুংদা নোংনা ফুদিং ফুবমথে লেপ্লা লৈতনা
 তারকুমই । ভিক্ষা নিবা তোজুনা নোং নুংশিং মরজুদা চোংলবা মফি
 মরোলশিংদুগা লোইননা যুম অমা তম্মা চেনবা ওহ্লোই ওমদবোই
 চেনশিল্লকই । লুপা মচুগী মতৌশুম নুঙোনা পুমঙৌ ঙৌরবা মাপ্সোলথজুদা
 লৈরম্মীবা ইমুং অদুগী মীশিংদুদগী কনাগুম্বা অমতনা কাখংলকউ হায়বা
 রাইহে অমা ফাওবা হায়রমদে । হনুবীদু তরক-তরক ইচুম তাফমদুদা
 লেপ্পমলগা তুমিন নোং মরকতুদা যুমদু থাদোকুগা অতোম্মা যুম অমদা
 চেনশিল্লকই । যুমদুদা লৈমিন্নরিবা মচিন-মনাওশিংদু পুম্মা ফম্মিন্নরদুনা
 করিগুম্বা রাইহে খর নুংশিনা ওাংনরদুনা নোক-খেনা নুঙাইনা
 লৈমিন্নরমই । কল্লবা নোং মরজুদা পুমচোং চোংলবা হনুবীদুবু উবদা
 মখোয়শিংদুনা অমতা ওইবা খোঞ্জেলনা চপ মান্না হায়রকই । লাকও-
 লাকও ইমা ! অসুক কনখুবা নোং মরক অসিদা নশাদুসু পুমচোং
 চোংলে । লোক থুংদুনা নাবা শোয়ররোই হায়দুনা তরাম-তরাম
 কৌশিল্লকই । হনুবীদু চংশিল্লজুনা ইচুম তাফমদা লেপ্তুনা লৈ । মাপ্সোলদা
 পাক হেক কাখংলঙে । নুপামচাদুনা হায়রকই- “কাখংলকউনে ইমা !
 নংবু চোংপদ নজুনা শোয়দনা নারগনিএ ।’ হায়রদুনা মখুং পাইদুনা
 চিংখংলি । মহাক্সা ইমুংদা লৈরিবা মতৈমবু কৌখৌরকই । মতৈমদুনা

ইমুংদা চংগা অকংবা খুঁদে মচা অমা পুথোরজুনা মশা মউদু কংনা
 তৈথোকপী । অরুবা ফনেক অমা ফুরিং অমগা পীদুনা চোংলবা মফি
 মরোলশিংদু শিন্দোকহল্লি । ফক অমদা নিংখিজনা ফমহল্লি । নোংনা অসুম
 অসুম লেঙ্গ লৈতনা তারকুবদা নুপামচাদুনা হায়রকই- “নোং হাংব কৌবসু
 লৈত্রে, হাওরবসু হাওদুবসু চরা অমদি চামিন্নরসি গুইহাক গুইমুকো
 ইমা ।” হায়দুনা ইমুংদা চংগা ইন্ননবা ভৌখিবা ফী অমা লৌথোকলুরগা
 মশাদুনা ইনশিনবীরগা হায়রকই- “ইমা গুইহাঙং গুইমিন্নসিকো ।”
 মহাক্সা মতৈমদা চাক থোংবীরুরো হায়জরকই । মতৈমনসু- “ইবুঙো, ঐ
 চাক থোংব চংলগে অরাং-অপা য়েংলকউ ।” হায়রমলগা নিংখিজনা ইরু
 মাইথজরগা চাক থোংগৎপ্রে । হনুবীদুনা লোংনা চেপথনা মচিন মনাওশিং
 অমদি ইঙ্কোল শম্বলশিংদু য়েংলকই । যুমগী অকোইবদা তরু তনাম্মা
 অমদি পোৎচৈ খুদিংমক চেকশিন্না তাশিন খোমজিন্দুনা থমফম চানা থংদু
 উরুবদা মোমোন নোজুনা মবুক্খিংদা খল্লি - ‘অসিনিদকো লৈবাক মচা
 তাবা য়ুস্থান কৈবাল হায়বদো । অসিগুম্মা ইমুং অসিদা লেংদনা লৈতনা
 কদাইদুব লৈরঙ্গদগে খল্লি ।’ তাঞ্জা অদুদা নুপিমচা অদুনা চাক লোইরে
 চাক চারসি ইমা হায়দুনা হনুবীদুব ফুম্মন্দগী মখুং পায়রদুনা চিংখৎপী ।
 মখুং মশাদু নিংখিনা হামদোকপিরে, ফিদা অমগী মথস্কা ফমহল্লদুনা মচিন
 মনাওশিংগা লোইননা অরাং-অপা হংনদুনা চামিন্নে । মতৈমদুনা অরাং-
 অপা পুম্মক হংদুনা হাপকদবগী মনাঙ্কুদা গুইদুনা লৈ । চাক চাবা
 লোইরবদা মখুং মশা হামদোকগা মাজোল থোরজুনা ফমই । মচিন মনাও
 অনিদুনা অসুম্মা হায়রকই- “হাওবা হাওতবদি ঋংদে, চরা অমদি ইমা-
 ইচা পুম্মা চামিন্নবা ফংজবা ইরাইবক ফবনিকো, ইমা মতুংদসু অমুক
 লাকউকো ।” হনুবীদুনা হায়রকই- “ইমাগী ইবুঙো ইবেম্মা নখোয়গী
 সেবা ইমা পেলে । লাইররবী ইমাগীদি পীননবা করিসু লৈতে ।
 ইচাশিংগীদমক করিগুম্মা খরদি পীনিংবনি । ঐগী হায়ববু ঐনা পুরক্খিবা

মরু-মরাং খরসে নিংখিজনা চেকশিনা থাউকো ! ঙসিদগীদি নখোয়গী
ইমুং মনুংগী অরাং-অপা অমত্তা লৈতনা নুঙাই য়াইফবা হায়বদু
ওইবগদৌরিবনিকো । ইচাশা !” খাও অদুদগী মরু-মরাং খরা
লৌথোকুগা পী । নুপীমচা অদুনা ফীখাউ শানা য়াজে । হনুবিদুনা নোকফেং
তৌরগা য়েংলদুনা হায়রকই- “ইচাশিংগী ইমুংদা লেংদনা লৈতনা কদাইদবু
লৈরুংগনি ইমানা ।” হায়রমুগা মফম অদুদগী থোরজুনা থোঙ্গাল হেক
লাম্বোকখিবদগী মশক উবা ফংখিদ্রে ।

•••••

তরানিথোইশুবা পেঞ্জবা

তাইবংপানসিদা লৈরিবা মীওইবনা সিনা মরোইরে খন্দুনা পান্না
শিজিন্নরিবা পোৎ খুদিংমক মংদা উবা পোৎকা অমহানি । পোৎতুগী লেংদবা
অরেপ্পা মওং অমা লৈতে । ঙাইহাক ঙাইহাকী ওইনা লৈরম্মুগা মাংবা
ঙাজনি । পোৎ খুদিংমক অরোইবা নাই হায়বসি রাখল থেনবা মীশিংনা
খংবা ঙমদে । অসিগুম্মা অরং-অরাকশিংসিবু অমতা ঙাইরবা নুঙাইবগী
মশক্ৰি খন্দুনা পুক্রিং হকচাং অমদি লৌশিংগা লোয়ননা ‘ঐ’ অমদি ঐগীদমক্ৰি
খন্দুনা পোৎশিংদুবু ফংননবা হোংনবদা হিংচাবগী মতৌগুম্ম মীনুংশি অমস্তা
পক্তনা মপাঙ্গল মথৌনা নত্রগা খুলাইগী মপান তাংদুনা অতোঙ্গবু অকি-
অখং পোকহনবগা লোয়ননা নম-হাদুনা মুনবা নত্রগা মৎপা ফাওবা
য়াওরকই । অদুগুম্মা মশাগী অরেপ্পা রাখল লৈতবা মীওইশিংদুনা ইং তপ্পা
শান্তি লৈনা অমদি নুঙাইনা লৈবা ঙমদে হায়বসি জ্ঞান লৈরবা মীশিংনা
খংই । মফম খুদিং ইমমদা মম্মুবা অহিংগী মতম জীব পানবা খুদিংমক্ৰা অফা
অপুম্মা মফ্ফমুংদা বানা অদুমক লেচুুরবসু, মতমনা অসুম হৌজিনখিদুনা
কৌরৌহনবা মাগী মশেক মঙালতনা চিংবৈ হুন্দোরকপদা অঙানবা মাবু
ফংজবদা পুম্মমক মিৎ-মাই পাংথোরজুন্না অফা-অপুম্মনা লৈরম্মদগী
থাদোরকপগুম্ম ইয়াং য়াংনা লৈ । অদুগুম্মা মীশিংগী মফমদদি পোৎকীদমক
হেঞ্জিন্না খন্দুনা অপান্না, অরাবা, নুঙাইতবা লৈতনা অদুমক পেপ্তোব্রা
লৈদুনা নুঙাইরবা পুন্সি মহিং অমদা হিংনৈ ।

মমাংঙে নিংথৌ পাল্লিঙে মতম ভারতকী ইতিহাসতি শা-লান
 ঙাঙনি । অকনবনা অশোনবদা লমগী হাহৌদগী, লন-থুম ফংনবগী
 নুপীগীদমক অমদি জাতি বর্ন খায়নদুনা অমনা অমবু তুহৎপীবা, অঙম-
 অঙম হাংন-শুনদুনা ঈনা লৌথোং ওইনা চেন্দুনা হিংবগী মতৌদু পামজদুবা
 শাস্তি পামজবা রাজকুমার অনিনা হৌরদুনা কোনুংগী অমোং-অকায়
 শেংনব থম্বা নুপা অমগা লোয়ননা কনাগুম্বা অমঙদা ঋংহল্লম্বা তৌদনা
 লোৎনা হিমালয় চিঙথোংদা লাই নিংদুনা লৈরিবা শন্তশিংগী তুংইনবা
 ওইনা চংলগে খন্দুনা ময়ুম থাদোরকখি । অসুম লাকপনা পাকুবা লম্বাং
 অমদা লানশিন্দুনা চংলমদায় ; মফমদুগী উথোং অমদা মথোয় অহুমক পুম্বা
 ফম্মিন্নরগা পুরক্লিবা চাম-থকুবা পোং খরদু নুপাদুগা লোয়ননা চামিমে ।
 মমাংদা অমুঙা থোকখিদিবা থৌদোজু উবদা নুপাদু ওকপনা থম
 থেংথ্রে । চাবা লোইরে মখুং মশাদু হামদোকুবগী তুংদা মথোয় অনিনা
 শেং ইল্লিবা ফীরোলশিং অদু শিন্দোক্লগা মনাস্তা থম্বী । ইঁচম চম্বা
 ফীরোল শেংচিনথ্রে । মথোয় অনিগী মতৌ উবদা অমুঙসু হেমা ওকথ্রে
 মশাদা লোয়নদুনা য়াওরিবা মমল য়াম্বা সনা লুপা, মনি মুঙাগী তাংলবা
 লৈতেংগী পোংলমশিংদু লৌথোক্লগা নুপাদুবু য়েংলগা নুংশিনা হায়রকই ।
 শে ! লৌরো, শে ! পুম্বমকসিগী মপু ওসিদি নহাক্লা ওইরবনি । মতম
 কুইনদগী নুঙাইবা হায়বদু ঋংজরকত্রবা রাজবতনা শরক্ষ ওইদুনা লৈরক্লবা
 নহাক্লি । মসিনা হৌদোক্লরদুনা নুঙাই য়াইফনা লৈজরুরো । মসি পুরগা
 য়মদা হনথ্রো হায়দুনা নুংশিনা পীরম্বগা রাজকুমার অনিদু মফমদু থাদোজুনা
 চংথ্রে । নুপাদু হরাওবা অমদি নুঙাইবনা পুমথুম থুম্মৎথ্রে । অমুঙা উবা
 ফংখিদিবা, মপুন্সিদসু তানবা ফংলরোইদবা সনা লুপা অমদি ফীরোলগী
 ময়োমদু কোল্লদুনা হরাও তয়াম্বা ময়ুম মাইকৈ পাংনা প্রপ-প্রপ খোঙকাপ
 লাওনা কাল্লদুনা লাকই । চংনা-চংনা ঝাখল খনবা হৌরকই ; অসুক
 মমল য়াম্বা সনা লুপা অমদি নুঙাইরবা রাজকুমারগী পুন্সি মরেল

খাদোক্ষুনা তাংস্ত্রবা পোৎলম পুন্নমক করিসু লৈতবা মমল য়াওদ্রবা পোৎ
 অমগী মতৌগুম কল্পকপা, অপাস্তা য়াওদনা ইরায় লায়না পীথোক্লুমগা
 মোদ্দুম মোনতেকথঙ্গা মনাই মশনশিংগা লোয়ননা শেংনিংবতা শেং,
 চানিংবতা চা, মনিং মখা তৌনা লৈরম্বিবা নিংখৌমচা অনিনা করিগীদমক
 চংস্ত্রিবনো হায়বা রাহং মশা মথম্নতা কয়ারক হম্ম ঝঞ্জৈ অমদি হংজৈ ।
 মমল য়াম্বা পোৎশিংসিবু করিসু লৈতনা তুংওইনরম্বগা নৌনা থিবা চংস্ত্রিবা
 অতোপ্পা পোৎ অদুনা করিনো খোইরাংননা অমুত্তা হেমা ঝংনিংবা
 পোক্ককবি । কনানসু মশক ঝংবিদ্রবা শিংথাবীনবা য়াওদ্রবা তোল্পবা মহাকপু
 নুংশিবিবা অমদি লৌঝংপীথিবা মিকুপ অদুদগী হেমা নুঙাইবা অমা
 লৈরমদে । নুংশিরবা মবুঙো অনিগী খৌগল তৌরদুনা পুন্সি চুপ্পগী ওইনা
 নাস্তা লেংদনা লৈরগে ঝনত্রে । মহাকী ঝোংথাং অসুম অসুম
 তপথরকই । মখা তানা থাংদুনা চংনিংবা ফাওরকত্রে । উখোং অমদা
 ফমদুনা ঙাইহাক ঝাখল তৌনা পোখাজৈ । মহাক্সা পুরক্সিবা ময়োমদুদা
 য়াওরিবা মবুংনা অমুত্তা পাইবা ফংজদ্রিবা মহাকী ওইজরবা পোৎচৈশিংদু
 হাঙদোক্ষুনা হন্ন-হন্ন পাইদুনা য়েংজৈ । য়েংবর্মথৈ য়েংলুরবগী তুংদা
 হৌগৎলদুনা মনাকতুদা হৌবা উপাস্তী অমগী উশাদা কনাগুম্বা খরনা
 থেংনরগা লৌজব্রসনু ঝন্দুনা ফীরোল অমদি মনি মুজাগী পোৎচৈশিংদু
 মথং-মথং য়ান্দুনা থম্মম্বগা নিংখৌমচা অনিনা চংথিবা মাইকৈ তম্বা তাম্বা
 হৌরকবি । সুর থবেং-থবেং হোন্দুনা লেপ্প লৈতনা চেম্ম-চেম্ম তাম্বরজুনা
 লাকপনা লাপতক্সা নিংখৌমচা অনিদু উরকই । রাজকুমার অনিবু অমুক
 হন্ন উবা ফংজবদা হরাওবগী মপাল নাইখিদ্দে । মজাইবুঙো !
 মজাইবুঙো ! ননাইবুসু ঙাইবীখো ! কৌজরকই মহাক্সা কৌবদু তাবদা
 নিংখৌমচা অনি ঙক্সা য়েংলকই । করি করম্বা খুদোংথীবা থোক্কবনো
 ঝন্দুনা ঙাইদুনা লৈখি । মবোয়নীগী নাক যৌরবদা নিংখৌমচা অনিনা
 তপথনা হংলকই- “নহাক্সা অদুক তফিং তফিং চেপ্পক্সিবা করিগীনো ?

করি করস্থা খুদোংখীবা থোকুবগে নত্রগা নথন্নতা হনবা কীরব্রা ? অমুক
হন্না থিল্লু হায়ব্রা ? নঙোন্দা পীখিবা পোৎশিংদুসু য়াওবা উদে, কনা
কনানা মুনখিবগা লোয়ননা ফুবী চৈবীরক্কুত্রা ? অসুন্না নুংশিনা হংলকই
নুপাদুনা রা অমতা ঙাংদনা মকোক হায়র-হায়রদুনা মমিৎতগী মপী তরং-
তরং শিস্তরদুনা খুং অনি লোমজরদুনা হায়রকই- “ঐঙোন্দা খুদোংখীবা
অরা-অনা অমঙ লৈজদে । মজাইবুঙো’নিনা তোম্বা ননাইবু নুংশিবীরদুনা
পীনবীরবা সনা লুপা মনি মুজা অমতা পামজদে । শুপ্পদগী নুংশিবা হায়বা
লিপুদুনা মরম ওইরদুনা পুনশিনবীখিবা লিপুন অদুদগী হোম্বা পামজবা
পেঞ্জবা অমমুক লৈজদে । ঐগী ঙাঙনি ঝন্না পীবীখিবা ; ননাইনা পুন্সিচুয়দসু
তানবদা ফংবা ঙমজরবোইদবা পোৎলমশিংদু ননাইনা হন্না অমুক
পামজদে । অদুগুস্তা পোৎশিং অদু কনাগুস্তা মরাইবক ফবা ঝরনা ফংজব্রসনু
ঝন্দুনা উশা অমদা য়ান্দুনা থম্বুনি । ননাইনা ইবুঙো’নিগী সেবা তৌরদুনা
পুন্সি লোম্বগে ঝন্দুনা তামজরকপনি । তোম্বা ননাইবু অমুক হন্না
লংনবীরগনু, অমুক হন্না হঞ্জব্রো হায়বা রাইহৈদুতং হায়বীরগনু । ঐহাকপু
লৌশিনবীরো হায়দুনা রাজকুমার অনিগী খোং কোল্লদুনা হায়জরকই ।
মহাক্কী অমকপা লৈত্রবা থম্বোয়নুংগী শেংলবা রাইহৈশিংদু তাবদা রাজকুমার
অনিনা নুংশিনা কোনখংপীরদুনা মথানুংদা চেজ্জেৎ কোনশিনবীবাগা লোয়ননা
মথোয় অল্‌ম খুৎশুয়না অনৌবা অঙনবা আশা অমগীদমক মহাপুরুষ
অমদি সন্তশিংনা লৈরিবা মাইকৈদু পাংলক্লে ।

•••••

তরাহ্মদোইশুবা ফীজোল

হাৎহৈদবা মী অমবু হাৎলুবগী দোষ পাপ লৈ । হাৎকদবা মীবু
হাৎতবগীসু দোষ পাপ অদুমক লৈ । হাৎলিবাসি করিনো ? নত্রগা
কনাবুনো ? হকচাংবু নত্রগা হকচাংদুগা লোইনরিবা শকউদবা থরাইদুবুবা ?
কনানা কনাবুসু হাৎপা ওমদে থরায়গী অরেপ্লা মওং-মতৌসু লৈতে । য়ামথ্রবা
মীয়াম মরডা খন্দোকপা নুঙাইননবা তোম্বা, চাউবা হায়দুনা মমা মপাদুনা মমিং
থোনবীখিবগী বাদনি । কনাগুম্বা অমনা অহলগী মতম ওইরদুনা শিখিবা নত্রগা
লম্বাখাংদা পুন্সি পিখমুপ্রবদা আত্মাদুবু নমদুনা মাংহনপ্রবনি হায়বসিদি লানবা
ব্রাফমনি । মমা অমনা অপিকপা মচা অমগী মখাতানা শিজিন্নবদা য়াররোইদবা
অমনবা মফী মরোল লৌথোক্কপদা মচাদুনা য়ানিংদনা ফনা কন্না কপুনা
য়াদ্রবসু নমদুনা লৌথোক্কপা অহনবা অমা শিনজিনবীখিবগুম্বা মখাতানা শিজিন্নবা
য়ররোইদবা হকচাংবু অনৌবা অহনবা ফীজোল অমা ওইনা
ওন্তোক্কপীবদনি । মীওইবগী অরোইবা মথৌ মঙম পাঙথোক্কনবা ম্মসান ঘাট
তান্না পুথোরডুনা চিতাথডা থাঙ্গলডুনা মৈরিবা রাইবক্কবদা মচা মশু ওইবশিংনা
তেংথা নাওইরদুনা হায়রকই- “মপোক ফরকউকো ! নাদ য়েঙ্গনা
লৈয়ুকো ! মপোক ফরগদবা অমদি নাদ য়েঙ্গনা লৈরুগদৌরিবা পোৎ অদু
করিনো ? তাঙ্গোই ওনথ্রবা হকচাংদুরা ? নত্রগা মশক মমি উদ্রবা
থরাইদুবুবা ? মীওইবনা পোকপা চাউখৎলকপা মশক মচু হোংলকপা অমদি
অরোইবদা শিবা হায়রিবা থৌদৌশিং অসিদি শুপ্রদগী হকচাংগী ওইবা

মওনি । মানা-মানা হিংসিঙৈ মতমদা পামজন্য তৌখিবা থবকশিংদুগী মইহুয়
ওইনা ফনা শোকুপা অমদি থিরকপা হায়বসিদি মহাক্সা থাখিবা পরীক্ষাদুগী
ওইরকপা কর্ম ফলনি । অদুগুহ্ম আত্মজ্ঞানগী মশক নিংখিজনা ঝলবা
মহাক অদুদদি অরা-অনা লৈতনা মতম খুদিংমজ্ঞা নুঙাইদুনতা মইরবা
ঈশ্বরগী মশক্তি ।

মপোক অমদা লৈবাক্সা শকখং-মাইংনরবা অটৌ-অশাং অমা ওইনা
নুঙাই যাইফনা লৈখিবা নুপা অমগা অতোপ্পা নুপা অমগা মানা-মানা তৌখিবা
কর্মগী ফলনা মরম ওইরদুনা অমনা লমহুই অতোপ্পা অমদুনা য়োং ওইনা
পোড়ুনা জঙ্গলদা লৈরমই । নোংমা লমহুইদুনা মফম খুদিং কোইনা অমদি কিনা
চংতুনা মচিঞ্জাক থিরবদা কংলবা শাগী শরু অমা থেংনরমই । মহাক্সা শরুদুবু
পুরদুনা অশোংবা অশুকপা উখোং অমদা ফমদুনা শায়র-শায়রদুনা য়াম্মা
হাওনা চারমই । শরু মচেংশিংদুনা খিনদংতুনা মখয়াংতগী তারক্সিবা ঈংখেশিংদুবু
শরুদুগী থোক্কপনি খন্দুনা পামজন্য অমদি হাউনা য়োংলমই । মহাক্সা
তৌরিবা মওংদু উবদা উথজা য়েংদুনা লৈরিবা য়োং অদু ঙকপনা খম
থেংথ্রে । য়োং অদুনা অসুন্না হায়বক্সমই- “মরুপ লমহুই নংনা চাবা য়াবা
মতোং মচেং অমতসু য়াওদ্রবা কংলবা শরুদুবু অদুক খোইদানা চারিবা
করিগীনো ?” লমহুইদুনা খুমলকই- “মরুপ অসিনি কর্মগী মইহুয় হায়বদু ।
ঐ লমহুই ওইনা পোক্সবসু মমাংগী মপোক ঝংই । মমাংগী মপোজা য়াম্মা ইনাক
কৈরাক খুনবা ঝাংত-পাদবা ইমুং অমদা পোড়ুনা মইহু-মশিং নিংখিজনা হৈরবা
মীশক অমা ওইনা লৈবাক্সী মশক নাইবা শিনফম অমসু পায়জরমই । ঐগী
অরাং-অপা করিসু লৈরমদে । শেংনিংবতা শেং চানিংবতা চা অকে-অমৌগা
লোয়ননা নিংতম্মা লৈরমই । কন্যাপুহ্মা অমতদা করিপুহ্মা অঙহ্মা মতেং পাঙগে
খনবা অমদি দান ওইনা তৌখিবা লৈতে । ঐগী শোয়দ্রগা লোয়রে খন্দুনা
তৌজরিবা থবজুদগী ফংলকপা হুমাংমনদু থক নডনা অহেনবা অথোইবা
শেলতবু থিদুনা ঐগী কলমগী মতেংনা য়াররোইদবা থবক কয়্যাবসু অচুহ্মা

মওন্দা শেমজিন শাজিন্নদুনা ফংলকপা মইয়দু তঙ্কাই-তঙ্কাই চামিন্নিখি ।
 অসিদসু নজ্জা মীগী পুত্রিৎদা করি খল্লমগদগে খন্দনা অয়াকপা অকনবা খোন্দা
 কয়া শিজিন্নরদুনা ঐগীদং ফংহৌননবা তাশিন খোমজিনবতা তৌদুনা ময়াম্মা
 চাঙমদ্রবা অহাউ-অহাউবা চিঞ্জাক অমদি ময়ায় কাবা নিশা কয়া চা-থডুনা
 নুঙাইনা লৈরমই । মফমদুনা লৈরিবা চরা নামতং নোংখন্নরবা কাঙবু অমনা
 অতন্ননা নিররবা ফাওবদা করিগুস্তা পোং অমতা হরাও-হরাও পীথিবা লৈতে ।
 অহোয়নদুম নপাঙ্গল নখৌনা পুথোডুনা শুরগা চারু হায়দুনা অয়াকপা অকনবা
 রাই হায়দুনা তান্নোকপীথিবা গাঙনি । উপায় লৈজদ্ৰবা ব্রাহ্মণ কয়ানা অতমননা
 নিররবা ফাওবদা ইখুং অসি লান্নোডুনা করিগুস্তা পোং অমতং পীনিংবগী
 আশা ফাওবিদে । নোংমা মীয়াম তিনবা ধমগী খৌরম অমদা ইনাক কৈরাক
 খুনবা অটো-অশাংনি খন্দুনা ফমফম অমা ফংজখি । মীয়াম মমাংদা নুপা থোক্কা
 ইচিন অসিমক্কা লাইবরবা ব্রাহ্মণ অমদা অঙস্বা চান-থক্কনবা পোংলম অমদি
 মীয়ামগী ওইবা পুস্তি অমসু তৌরগনি ইখৌ পোংনা লাওখি । তিল্লমলিবা
 পুম্মক্কা হরাও তয়াম্মা খুবাক খুনরদুনা থাগৎনখি । ব্রাহ্মণ অমদি মীয়ামদুগী
 থম্মোয়দুদসু করিগুস্তা পোং খর শোইদনা ফংলগনি খন্দুনা ইখৌলাংবা
 পোকহনখি । অদুবু পীরমদাই মতমদদি খুং ওইনদি লান্নোকট খক য়াখিদ্দে ।
 অতমননা লৈমদুনা পীদনবা কয়ারক হম্মা হোৎনখি । মতমদুনা মৈগী মতৌগুম
 চাক্কা ব্রাহ্মণ অমদি প্রজা পুম্মমক্কা মফমদা তৌথিবা নমথাত্তুগী ফল ওইনা গুসি
 ঐনা কংলবা মহাউ য়াড্ৰবা শরু অসি পাম্মা চাররিবনি । মহাক্কা রাইশিংদু
 তাবদা উৎতা মুমা তাদুনা লৈরিবা য়োং অদুনা শোন্তাংনবা খোঞ্জেলনা নিঙমদনা
 হায়রকই- “ঐসুনি মরুপ মতমদুনা কল্লবা ইপাঙ্গল ইখৌনা অসি পুথোডুনা
 হমাং তানা শুররগা ফংলকপা হমাংমদুনা হাউনা চাগে খন্দনা তুমিন হৌদোংগী
 মতৌগুম লুমদুনা লৈরগা অচেংবা তাল্লক-তাঞ্জা য়েংলদুনা মীনা বানা তাঞ্জ
 ররগা ফংলকপা পৈশা অমদি চাগে খম্মা থমজবা পোং কয়া অতমননা
 হুৱাল্লগা চাদুনা হিংখিবগী মইয়দুনা গুসি ঐসু য়োং ওইনা পোক্করিবসিনি ।

তরামরীশুবা নাপল

অচোপ-অরেম খংদনা তৌবা ওমই খঞ্জবা নাপল চাউবা হায়ওম
তৌওমদবা মীদুনা অকনবা অয়াকপা রাইহে শিজিমরকপদা ; চিন্দান-
পাউদান্দুনা খংনরুরিবা অথোইবা মী অদুসু মাগা ওাইহাক অরাই-অখুম
তৌনা ওংনরুবদা হায়নিংবা চৈনিংবা রাইহে খরা পেমা হায়দোকখিবদু
নন্তনা অহেনবা তোংজবা ওইদে । ফনমক হায়নিংবা অচুস্বা রাইহে ওইরবসু
থেম-নৌদুনা নুংশিনা নত্রগা নাকোইননা ওংননবা হোংনগদবনি ।
চুমথোকপদা রারগদবা মীদুগা অওম তান্নরুরবদি চোপ্পা নন্তনা অতোপ্পা
ফনিঙাই করিসু লৈতে । অদুগুস্বা মীদুনা শাওত্রবদি মশাগী অশোয়বা
অরানবদু খংবা ওমজদবনি ইকাইবা পীরবনি খন্দুনা ওংলিবা মহাডুবু
নুমিঙুদগী হৌনা শিংনদুনা অচেংবা খুদোংচাবা য়েংদুনা লৈখিবা নন্তনা
হেমা তমথিরকপা মীওই অমা ওইরকপসু য়াই । মাম-মাম্বা থাডা লৈবা
মীগা বারী শাম্মিমগদবনি । মাম্বগা মাম্বদবগা পুন্সিমবদা খক মাম্বা
ওমদে । য়াম্মা হৈশিংনা হোংনবা কনবা পাংথোক্লিংবা থবজুদগী মাই
ওন্দুনা চেনগে খন্দবা অফ-ফড মুমা খংলবা রাঙাং-শাঙাং নিংথিজবা
মরমচং চুস্বা নুপাথোক্লি থবক তৌবা মীদুগা লোইনদুনা তমজফম ওইরবা
গুনশিংদু ফংননবা হোংনগদবনি ।

লানফম খুদিংমজা মাই পাক্লবা অকি-অখং লৈত্রবা লঙ্কা লৈবাকী
নিংথৌ রাবণ য়েংপীনবা থিংবীনবা কনা লৈত অরং-অরাক, অকে-

অমৌগা লোয়ননা হয় হুয়া পাল্লমই ।

মহাক্সা লাইশিংগী মরজ্জগী ইন্দ্রবু অমুঙং মাইথিবা পীগে খন্দুনা শিংনদুনা লৈরকুমই । নোংমদি মহাক্সী মচানুপা মেঘনাথপু কৌরদুনা হায়রকই- “ইবুঙো নংদি মীয়াম্মা কিম্মরবা মমিং চংলবা লান্ধা লৈত্রবা লানমীনি । ঐ ইন্দ্রগা অমুঙা লান্ধেংনদুনা মাইথিবা পীবা হায়বসি অপাশ্বনি । লান তৌননবা শেম শারো । মপাগী অপাশ্বদু নিংবা থুংহন্নবগীদমক মজাইবুঙো মেঘনাথনা লান্ধী তেঙ্গোল শেম শারদুনা, পুং-শেল য়ৈদুনা ইন্দ্রগী নাক তম্মা লানশিংনবা লাকুমই । রাবণগী মতৌদুনা মাইথিবা পীরগে খন্দুনা ইন্দ্রনসু য়ারমই । নাক অনিমক অঙকপা ফংনা লান্ধেংনরমই । অকিবগী মশক ওইরবা লানফমদুনা রাবননা ইন্দ্রবু মাইথিবা পীরদুনা লানফা ওইনা থৌরিনা চেজেং লাকশিল্লদুনা লক্ষা লৈবাক তম্মা পুরকুমই । মহাক্সা ইন্দ্রবু কোনুংগী মমাং থংবা অচৌবা য়ুস্টী অমদা থৌরিনা চেংনা পুন্সিল্লদুনা কোনুংদা লৈরিবা মীশিংদুগী লকুমফম ওইনা ইকায়বা পীনরদুনা মতম শাংনা থল্লমই । ইন্দ্রদেবা রাবা অমদি ইকাইবনা পন্দোল লোমথ্রে । অত্রাবা কোক্লনবগীদমক লাইয়াম পুম্মকপু নিংজবা হৌরক্লে । মহাক্সী অত্রাবদু মতেং পাংলুরগে খন্দুনা ব্রহ্মা কৌবা দেবতা লক্ষা লৈবাক তম্মা লাকুমই । মহাক্সা রাবনগী কোনুংদা থুংলরবদা মহাকপু ইকাই খুম্ননগা লোইননা হরাও তরাম্মা ওকুমই । ব্রহ্মানা হায়বদগী ইন্দ্রবু থাদেকখিরমই । ইন্দ্রবু থাদোকশ্ববসু রাবন অমসুং মহাক্সী প্রজাশিংনা ইন্দ্রমকপু মাইথিবা পীবা ওম্বগী হরাওবা ফোংদোক্লদুনা পুং-শেল কয়া য়ৈরদুনা য়াম্মা চাউনা কুন্মৈ অমা পাংথোকুমই । ইন্দ্রমকপু জয় তৌবা ওমই হায়দুনা মেঘনাথপু ইন্দ্রজীত হায়বা মিংথোল পীরমই । অদুগুস্বা কুন্মৈদু য়াওক্লননবা নারদসু মফম্ব অদু তম্মা লাকুমই । নারদনা মফম্বদুনা চংলকপদা হরাও তরাম ওক্লদুনা রাবননা মাইপাকপগী খোল্লাউ লাউরমই । নারদনা অসুম্মা হারকুমই- “হে মাইথিঙমদ্রবা নিংথৌ ! নংগী মাইপাকপগী কুন্মৈ

অসিদা ঐসু শরুক্ষ য়ারদুনা নুঙাইবা ফোংদোকপা লাকইবনি । নংদি
 পৃথিবীদা মাইপাকুবা নিংথোনি । মফম মফম খুদিংদা নমিংতবু শক-
 শোমহৌরবনি।” হায়দুনা থাগৎলমই । রাবন্না অসুম্মা করেম কথাইনরদুনা
 হায়রকই- “তাবিয়ুদো হে ঋষি ! ঐগী ইচানুপা মেমনাথনা ইন্দ্রবু য়োং
 মচা অমগী মতৌগুম পুন্নাগা পুরডুনা ক়োংগী যুসী অমদা মতম কুইনা
 পুন্দুনা থঙ্গগী মওংদু উবিবুম্বদি ঋবীরমগদবনি । ঐদি শুকথাবু থাদোকুরোই
 থঞ্জবনি । ব্রহ্মামক্সা মমিঙগী মপি তারদুনা কপ লাওরদুনা হায়জবদগী
 থাদোকপিস্ববনি । মহাকী নাপলগী রাইহৈশিংদু তাবদা নারদনা মখা
 শমথরকই । নহাকী নতিক নগুন অমদি তৌবা ওম্বগী শক্তি মফম শিছুংনা
 মী লাই খুদিংমক্সা শিংথানরিবনিদো ! অদুবু... ঐনা অসুম লম্বীদা লাকপদা
 কনাগুম্মা জীব অমখঙনদি ওম্বোক্সা য়ানিংদনা থিনা চৈরকস্বেদা ! ওম্বো
 কপনি মহাকী রাইহৈদু তাবদা থুক হেক লাওই ! নারদগী রাইহৈদু তাবদা
 রাবনগী খোঞ্জেল হৌগৎলকই মমিৎ-মনা শংদোকুদুনা মহাক অদু কনানো
 হংলকুমই ? নারদনা খুম্মকই- “হে-রা জঙ্গলদা লৈবা ইচম চম্বা
 য়োংনিদা ! য়োংশিংগী নিংথোনিসু হায়গুম তৌই ! মমিৎনা বালি কৌই
 হায় ! রাবননা হায়রকই ঐখোয়না মতম পুম্মমজা চিঞ্জাক্সি হায়দুনা থুম্মীবা
 করিসু লৈতবা মহাকপু ফারগা মখোঙ মখুংতু থুদেডুনা থুম্মগা অঙাংশিং
 শাম্মহন্দুনা থুম্মগে হায়দুনা মজাইবুঙো মেমনাথপু লান্মী তেঙ্গোল শেম
 শারো, হায়দুনা লাওরকুমই ! রাবনগী রাইহৈশিংদু তাবদা নারদনা নোকুদুনা
 হায়রকই । অসুক চাউস্ববা ইন্দ্রমকপু মাইথিবা পীবা ওম্বা নিংথৌরেল
 অমনা শপ্পদগী পিকস্ববা য়োং নিংথৌ অমগা লাম্বানবদা লান্মী য়াম্মা
 পুরবদি মী-লাই পুম্মমক্সা শোয়দনা নোকুহৌরগনি । অসুম্মা লাওবা
 ইকাইঁজৈ । লাম্বানগেবু হায়রবদি নখোয় অনিদা লাইবক চাং য়েংনজৌ ।
 ঐ মফমদু তাম্মা লমজিংদুনা চংকে ; অসুম হায়রদুনা নারদ অমদি রাবণ
 নিং-মাং থারদুনা লাকমিমৈ । অসুম্মা অসুম চিঙ কয়া লান্দুনা লাকুবদা

বালিনা লাই খুরুমদুনা লেংদনা লৈরিবা মফমদু য়ৌরকুমই । মফমদুনা
 নারদনা লেপুনা হায়রকই । য়েংউ হে লঙ্কাপতি ! বালি হায়বদু অসিনি
 হায়দুনা খুদোম্বী খিন্দুনা তাকুমই । রাবম্বা কদাইদা লৈবগে হায়দুনা
 কোয়েং য়েংলকুমই । ইচম চম্বা য়োং অমগী মতৌগুম চিংদুম মচা অমদা
 ফমদুনা তুমিমা লেংদনা লৈবদু উরমই । নারদনা হায়রকই- “মসিনি বালি
 হায়বা য়োংগী নিংখৌদু । কিরুগনু য়োংনি । মহাকী ইতিং তিংনা তাদুনা
 লৈরিবা মমৈ অসি পায়রগা চিঙদোল মরি-মঙা লাম্বা লংথোকখো ।
 করিগুম্বদা লঙ্কাপতিনা হেক লেংহল্লুবদা মমৈদু কন্না পায়হৌদ্রবদি
 য়োংনিকো ! শোইদনা চোংদুনা চংব্রবদি করিগুবা অমঙা পাংথোকপা
 গুমহৌররোই ।” নারদগী ঝাইহিংদু তাবদা রাবণনা খাক্সা-খাক্সা নোক্সদুনা
 হায়রকই- “হে দেবর্ষি ! ঐগুম্বনা তৌবা থবজ্ঞা করি মতিক লৈদুনা
 পিক্সুবা য়োংনাওসিনা য়েংপদি ! গুসিদি মহাকপু অরোইবা ওইনা চাউরবা
 নুংজাউসিগী মথজ্ঞা ফুদংলদুনা য়োমালয়দা থারগে খংউদো হায়রদুনা ;
 নাপলগা লোয়ননা খংচোং চোংশিনখিদুনা মখুং অনি চংদুনা নাত্তোকখিগনি
 মতাগুম মমৈদু কন্না পাইশিল্লুবদদি বালীনা মহাকী লাইশোল কায়রগনি
 খন্দুনা মমৈদুনা রাবণগী মশা পুম্মক থৌরিগী মতৌগুম মরৈ-মরৈ
 য়েংশিন্দুনা লেং-ওংপা গুমদনা ত্রুক-ত্রুক ফাজিন্দুনা থমস্ত্রে । রাবণ
 লাউ-খোংবা নস্তনা উপায় অমঙা লৈয়ে, তাঞ্জাদুনা নারদনা নোক্সদুনা
 হায়রকুমই- “হে নাপলচাউবা নিংখৌ ! নিংবা কাইগনু ! কদায়দা চংস্ত্রে
 নংগী নপাঙ্গল নখৌনা ? হৌজিক ইন্দ্রমকপু মাইখিবা পীগুম্বা নচানুপাদুনা
 মতেং পাংননবা হায়রস্ত্রেগে ।” হায়রম্বগা মফমদু থাদোডুনা চংস্ত্রে ।

বালী লাই খুরুম্বা লোইরদুনা তির্থ স্তান চংননবগী হৌগৎলক্কে ।
 মিকুপ অমগী মনুন্দা মহাকী মশাদু অঙকপা ফংনা চাউথোক্কক্কে । মহাক্সা
 মফমদুদগী তির্থ মফম য়ৌননবা চোংখিবদা রাবণসু মমৈনা পুন্দুনা অদুম
 যাওস্ত্রে ।

তরামঙাশুবা থাজবা

কনাগুহা অমনা করিগুহা পোৎ অমা হায়ররবদা লৈতে হায়ঙমদনা
পীথোরকপা ; পোডুবু পুদুনা চৎত্রবা মতমদনা চিংনরপ তৌনা নিঙমদনা
লৈহৌবা, পুথিবা পোৎতু হঞ্জিল্লকত্রবা মতমদনা পীরকত্রবসু য়ারে, দান
ওইনা তৌথোকস্ববনি হেক মখনবা ; খংন-চান্নবা মরুপ অমনা করিগুহা
থবক অমা তৌমিল্লসি হৌরকুবসু অপাম পামদা ফোংদোকপা ঙমদ
লৈথোকপসু ঙমদনা হেক য়াওশিনবা, থবক অমা তৌগে খল্লগনা চিনগা
খুৎকা মান্ননা কনাগুহা অমতবু হৌবা ঙাইবা তৌদনা নিংলক-নিংলকপা
মওংদুদা হেক-হেক পাংথোকপা, থবক লৌইখুবা শেমদোক শাদোকপা
য়াররৌইদুবা মতমদনা অসুয়া তৌরম্বদি ফরমগদবনি খন্দুনা অপেন পেন্দ
ফোংদোকপা চনিং তানা লেপকদবা লেংদবা ফীরেপ অমদা যুক্ষম ওইদুনা
লেংদনা লৈবা ঙমদবনা মরম ওইরদুনা অদুগুহা মহাক অদুগী যুস্থান
কৈবান হায়বদুদি অফবা ওইররৌই । মীরা-মৈশা খাঙবা ঙমদুনা লমজা-
পুই হায়নবগুম পুম্মজ্ঞা থাজবা থমদুনা লৈরিঙে মশামকপু হাংকে শিংনরদুনা
লাক্লিবা কনাগুহা অমনা নিররবদা দাননি খন্দুনা থাঙ অমুক পীশিনবা
তারিবা ? জগৎ অসিদা লৈরিবা মশাগী ওইজবা থীবা কাঙবুনা অচুম
চুমদা থিদনা মানা পান্নিবা পোৎতু ফংননবা হোংনবদা অঙম্বা উপাই
শিজিল্লদুনা অতোপ্লবু নমথাক তৌরম্বদা করিসু লুনা থোঙে হায়বসি মতম
পুম্মজ্ঞা নিংশিংগদবনি ।

মতম অমদা মশক থিবদা নডনা করামচাউরবা ভষমাসুর কৌবা
 শাথিরবা হিংচাবা অমা লৈরমই । মহাক শক্তি লৈরবা নিংথৌ অমা ওইগে
 নিংলমই । তৌইগুহসুং মপাঙ্গলসু কল্পমদে ; মথৌনাসু ফরমদে ; করিগুহা
 অফবা গুণ অমতসু চেল্পমদে । করি করম তৌরগা শক্তি লৈরবা নুপা অমা
 ওইগদগে খন্দুনতা লৈরমই । মহাকী অনিংবদু থুংননবগীদমক অশুকপা
 বন অমগী মনুংদা চংদুনা উ অমগী মথোংদা ফমদুনা মহাদেববু নিংজবা
 হৌরকুমই । চহি কয়া চাদ-থঙনা শরদ উনশাদনা কুপুনা লৈবগী মওংদু
 উবদা পেনবীরদুনা মহাকী মমাংমজুদা প্রভুনা মূর্তি অমা ওইনা
 থোরকুমই । ভষমাসুর হরাওবগী মপান নাইরমদে । মহাক্সা নিংজরিবা
 আশাদু শোইদনা ফংলগনি স্বঞ্জরমই । মহাক সনা লুপা মনি-মুজা অমতা
 নিরমদে শুপ্রদগী মহাকী য়েংথংবা খুংনা কনাগুহা অমগী কোডা হেক
 শোকপা মতমদা মহাক অদু উৎকী মপৈ ওইনা তুমহনবীষু হায়দুনা মহাদেবগী
 মফমদগী বর অদুতং নিজরমই । প্রভুনা পেনবীরদুনা মদুমক ওইজরো
 হায়দুনা মহাক্সা পামজরিবা বরদুমক পীরমই । বরদু ফংজবদা ভষমাসুর
 হরাওবগী মপান নাইখিদ্দে । পুম্মকপু তুম্মা হাংলগনি খনবদা অমুঙ্গসু
 হেন্না হরাওব্রে । মবুক্খিদা লাংতকুবা অমা পোকুজুনা গাইহাক তুমিন
 লৈ । ভষমাসুরগী মতৌদু উবদা মহাদেবনা করি তৌরবগে হংলকই ।
 ভষমাসুরনা অসুম্মা খুম্মকই- “প্রভুনা পীনবিরম্মিবা বর অসি কয়ামুক য়াম্মা
 চুম্মগে হায়বদু য়েংজনিংদুনা তৌজবনি । প্রভুগী কোকথজুদা ঐগী খুং অসি
 থুম্মগা চুম্মবরা হায়বদু অমুজং য়েংজগে বারৌবিনু প্রভু ।” হায়দুনা খুং অদু
 মহাদেবগী কোকথজা শোকুনবা তাম্মরকুমই । মফম, মতম অমদি মীশক
 য়েংদনা বর পীরবগী দশা ফংলদুনা মহাদেব মথুই হিংননবা কন্না চেনবা
 হৌরকুমই । ভষমাসুর প্রভু ! অমুজা গাইবীখো অসুম কৌর-কৌরদুনা
 তাম্মরকই । অসুম্মা অসুম তাম্মরকুবদা করিগুহা খুজিন খুনাছোজগী
 শোইখিদুনা মহাকী য়েংথংবা খুংশিনা শোকখিবা তারবদি থরাই মাংবনা

হানশ্রুগনি ঝন্দুনা থরাই বানা ভগবান বিষ্ণুবু চেলা-চেলা মবুত্টিংদা
কৌজরকই । ভগবান বিষ্ণুনা মহাকী অরাবদু ঝবীরদুনা মমাংমজ্জদা
লেপুমই । বারি ঝুদিংমক ঝলবদা মহাদেববু মফম অমদা লোডুনা
লৈহনশ্বে । ভষমাসুরনা লাক্কদৌরিবা লম্বীদুদা শুদ্ধংনিঙাই ওইরবী
নিংথিজরবী কন্যা অমগী শজ্জম লৌরদুনা ভষমাসুরবু ঙাইদুনা লৈশ্বে । সুর
থবেং-থবেং হোল্লদুনা মফমদু যৌরকুমই । মহাকী লম্বীদুগী ময়াদা লেপুনা
লৈরিবা মশক মতৌ ফজরবী কন্যাদু উবদা চপ হেক লেপুনা কোইয়েং
য়েংই । মথল্লতা মচিস্দা মুরুম-মুরুম শোল্লি ! শোইদনা মফমসিদা
লোৎলমগনি । মহাক কদাইদা লিংকনি ! কন্যাদুনা হায়রকুমই- “হে
অকনবা ! অদোম য়াম্সু বানা অমদি চোকথনা উরে, উখোংসিদা ঙাইহাঙং
ফম্বীরদুনা অচা-অথক খরদং হাবিখো । কন্যাদুগী নুংশিরবা বোঞ্জেল
অমদি নিংথিজরবী মাইথোংদু উবদা খোংদগী তোন ফাওবা ঝংহৌদনা তু
চুংখি । ভষমাসুর চংশিল্লজুনা উখোংদুনা ফমই । মহাক্কা হংলকই- “নুপিমচা
নহাক কনানো ? মতৌ করম্মা মফমসিদা লৈরমলিবনো ? নুপীমচাদুনা
ঝুমলকুমই- “ঐগী ইমা ববানা মফমসিদা লৈদুনা লম্বী চংপদা বারবা
যাত্রীক কয়াদা অঙম্বা সেবা তৌই ; মদুনা ঐসু য়াওজদুনা লৈজরিবনি ।
ঙাইহাঙং পোথাবীয়ু, ঐ উইহে পুজরকুগে ।” ভষমাসুরনা হায়রকুমই-
“চংলুরনু য়ারে ঙাইহাক পোথামিল্লখিসি । শজ্জা থিবদা নডুনা ফনমক
অহল ওইরবা মহাক অদুসু নুপীবু উরবদি হেক-হেক পংথৈ । ভষমাসুর
কন্যাদুবু উবদা অপাম্বা পোকুকে । মখাতানা অসুম্মা হায়রকই- “ঐ নংবু
থাঐশেংনা নুংশি ! নহাকুবু য়াবীরবদি পুন্সিগী লোইনবী ওইজগে ।”
মহাকী রাইহেদু তাবদা কন্যাদুনা ইকায়-নুংশি য়াম্মনা ঝুমলকুমই - “শিবমকপু
অরা-অনা পীঙম্বা অকনবা নহাকী শোইদনা লোয়নবী য়াম্মা লৈরমগনি !
অদু ওইরবসু ঐবু লোইনবী ওইনা লুহোংদুনা লৌবীগে হায়রবদি ননাই
তোল্লবীগী ইরাইবক ফবনি । মখাতানা ঐবু অমুক হম্মা ইছোকপীরোই

হায়দুনা অদোমগী কোকথস্তা য়েৎথংবা খুং অদুনা অমুস্তং শোকুগা শাখি
থমদুনা হাশকপীযু ।” নিংখিজরবী কন্যাদুগী হাইহৈশিংদু তাবদা ভম্বাসুর
নুঙাইবগী ইপাস্তা তাওথ্রে । অফ-ফস্ত নিংখিংবা গুমদনা য়েৎকী খুং
অদুনা মকোস্তা পাইরদুনা হাশকুগে হায়দুনা হেক শোকপদা মফমদুনা
অদুমক মপুন্সি লোয়থ্রে ।

♦♦♦♦♦

তরাতরুকশুবা বিচার

মীয়ামলজুগী খনগৎলকুবা অথোইবা মীওইবা সমাজগী শকয়েং
মীংশেলগী মতৌগুম মহাকী মাইওন য়েংজরিবা মহাক অদুনসু ; লন
খঙনা অথোইবনি খন্দুনা ওম্মমথৈ তাশিন থোমজিল্লগা মরনাইগী ওইবা
লনগৈদা লোৎনা পৈশিন্দুনা মনাই-মশল কয়াগা লোইননা তাউবা হুইগী
মতৌগুম কোয়না চড়ুনা শংলকুবদা; মহাকপু ঈশুরমক্ৰি খঞ্জ-কিজনা লৈরম্মিবা
চমজরবা প্রজা কয়ানা মহাকী অপিকপা পুকচেলবু খংলকুবদা নোংমা-
নোংমগী থাজবা মাংলকপগা লোইননা মনাজুগী নাথৈরডুনা অকোনবদদি
; পুকচেল পীকখুবা মীওই অমগুম হন্ডনা য়েংলদুনা তুঙ্কচরবা মীওই অমা
ওইনা মথন্নতা খায়না তারকই । অদুগুম্মা মহাকী পাথোকুবা লনগৈদুদগী
অহেনবশিংদু লৌথোডুনা তোল্প-তারবা অরা-অনা অমদি কনা লৈজদ্দবা
কয়াদা য়েহ্নোডুনা মশাবু ইপাকথজা থারিবা থোংগী মতৌগুম ওইরগা
অরা-অনা পুম্মকপু লাহ্নোকপীরবদি অদুগুম্মা মহাক অদুতবু পুম্মজুগী
অথোইবা মহাপুরুষনি খন্দুনা পুজা তৌবগা লোয়ননা অমর ওইনা
লৈহৌরগনি ।

মতম অমদা নিংথৌ 'মনা মহাকী প্রজাশিংবু অশুকী মতিক মচা
মনাইদৌনা লুনা চানা তৌদুনা পাল্লমই । প্রজাশিংগী য়াইফনবগীদমক
তৌবা য়াবা থবক খৌরম কয়া পাংথোডুনা অরাং-অপা লৈহন্দনা থন্ডনা,
পুম্মকপু মহাকপু ঈশুরগী মতৌগুম কিনা অমদি লুনা তৌরমই । নিতি

নুমিৎ খুদিংগী অওনবা ফীজ়েং শেংতুনা লৈবাক্কী মচি-ময়া খুদিং থুংনা
 চংতুনা অরাং-অপা অমদি অপেন-পেন্দা কয়া ঙাংন-শকুবা তারমই ।
 মহাক্কী মতম পুম্মমঙা লোইনদুনা অরা-নুঙাই শরক্ক য়ামিগদৌরিবা
 নিংখৌমচা অমদি মহারানিশিংদু অরা-অনা ঋংহন্দনা মনাই মশলগতা
 লোইনদুনা মোন্দুম মোন্তেকখঙা য়াওন্দুনা লৈরকপনা অরাবা হায়বদু
 মশক ঋংলমদে । নোংমদি মহারাজনা চাংয়েং ওইনা মহাক্কী মহারানী
 অহলগা মনাইনুবী অনিগা লোইননা লৈবাক্কী মচি মতাইদা লৈরিবা য়ুমলৈ-
 কৈরৈশিংদু য়েংহনবা থারমই । অসুম্ম অসুম্ম খোঙনা লাকপনা থাপুবা খুঙ্গং
 অমগী মতাইদা চরুনা কুপুগা শাবা খাঙপোকশং অমা লৈবদু উরুরে ।
 খাঙপোকশংদুদা অহল ওইরবী নুপী অমগা মচানুপী অমগা পুম্মা মমা মচা
 লৈরমই । মঝোয় অনিমক্কা লৈত লাইর থিবা চংখ্রিঙে ইংলবা নিংখমথাগী
 মতম ওইবনা ইহাং হাংনা লৈরিবা খাঙপোকশংদুদা চংদুনা মৈ থাদোক্কা
 তিকথোক্কা । কনবীনবা লৈতবনা তুম্মা চাকখিদুনা পুম্মমক তাঙ্গোই
 ওনখ্রে । নুমিদাংরাইরমগী মতম, লুখ্রাবী মমা মচানা হল্লকতুনা অরা-অনা
 হন্দোকচরিবা খাঙপোকশংদু উং ওন্দুনা লৈরম্মা মতো উবদা মথাই নুঙাইতনা
 কপ লাওবগা লোয়ননা চাদ-খঙনা মমা মচা অনিমক উথোং অমদা
 অহিংদুমা কপ-কপ লেল্লমই । নোং ঙানবা ঙাইঙমদে চিংখৈ হন্দোরকপগী
 মতম লুখ্রাবী মমা মচা অনিনা কোনুং তুম্মা কারঙুনা থোক্কা থৌদোক
 খুদিংমক চিখদনা তাহল্লমই । কনানা অমদি করিগীদমক নুংশি হৈতনা
 থাদোকপীরল্লিবনো হায়বদু থিবীয়ু হায়না বাকৎচরমই । মমা মচা অনিগী
 অরাবদু ঋঙবীরদুনা কোনুংগী মচি অমদা নুঙাইনা থস্বীরমই । নিংখৌনা
 মনাই মশন থাদুনা করি করম থোকখ্রিবনো থিগংহনবদদি মহাক্কী মহারানী
 অহলনা থাদোক্কাশ্বনি হায়বা ঋংলমই । মহারানীগী থেল্লবা রাখলবু
 ওস্তোক্কা নিন্দা তৌরদুনা শাওনিংবা পোকখ্রে । মহারানী অমদি মনাইনুবী
 অনিবু কৌখৎলগা হংবদদি মহারানীনা করিমতা ঋখ্বা তৌদনা নোক্কাদুনা

হায়রকুমই- “শা-কৈগী মকোলগুম অদুক থিরবা মফমদুদা মীওইবনা
 লৈহেবা হৌনদে হায়দুনা থাদোকুম্বনি হায়দুনা মবুক্লিংদা তয়াং-তয়াং
 খুমকখি । মহারানীগী চনিং তাদবা পাওখুম তাবদা শাওনিংবা পোকই ।
 চাংয়েং অমা তৌরগা অরাবা হায়বদু করিনো অমদি কমদৌবনো মশক
 ঝঙহল্লগে নিংখ্বে । নিংখৌনা বা মখা তাদনা মনাই অমা কৌরদুনা থাং
 অমা, শিংজং অমগা, ফক মচা অমগা পুথোক্লক্লবা য়াথং পিরমই । হায়রিবা
 পোৎলম অহম অদু পীরদুনা মহারানী অমদি মনাইনুবি অনিদুদা অসুম্বা
 হায়রকুমই- “লুখাবী মমা-মচানা করম হায়না পুন্সি লেল্লি হায়বদু
 য়েংজরুরো । নখোয়না ঝম্বা ভৌদনা নুংশি হৈতনা থাদোক্লম্বিবা
 ঝাঙপোকশংদুগা মাল্লবা শং অমা শারম্বগা হল্লকউ । নডনদি হল্লকপা
 য়ারোই ।” হায়দুনা য়াথং পীরমই । মহারানী অমদি মনাই নুপী অনিদু
 নিংখৌগী য়াথং কিবনা চিল্তাগা লোয়ননা থাঙম-থাঙমদবা খোংথাংগা
 মখোয়না থাদোকখিবা ঝাঙপোকশং অদুগী ময়া যৌরক্লে । পুন্সিদা অমুঙং
 পায়রকত্রিবা থাং অমদি শিংজং পাইদুনা উ-রা য়াল্লনবা উমং তম্বা
 লাকুমই । মীচিক মীরাওখোল তাদবা উমংদুদা থুংলুবদুদা অমুঙসু হেল্লা
 কিস্তে । কিনা-কিনা হৈবোই হৈতবোই মখোয় অহম চংদুনা উ মচা অহম-
 মরি য়ানবা হৌরকুমই । নাপী শিংবী মরঙুদা উদু পুথোরক্লবা হোংনবদা
 থোৎ নৌরবা হকচাংগী উনশাশিংদু ঈহিং নাইহিং শারে । উচিন নাচিল্লা
 উশিংদু পুবা ঙম্বোই ঙমদবোই, হৈত-হৈতনা মফমদু তাল্লা পুরক্লে ।
 নুমিৎতুমা উ-রা য়াল্লনবা হোংনরিঙে চান-থক্লবা থীহৌদবনা চরাদুমা
 হেদুনা লেল্লে । অহিংগী মতম ওইরক্লে হাংলবা লমহাংদুদা পিকম্ববা
 ফঙুগী মথঙা মখোয় অহুম্বক পুন্সিগা ফমদুনা কিবগা লোয়ননা কপ্প-কপ্প
 অহিংদুমসু লেল্লে । নোং ঙাল্লক্লে চিন-য়া শেংননবা পোৎ-চৈসু য়াওদে
 মফমদুদগী চৈ মচা অমমম থেঙুনা মচিন ময়া শেংদোক্লে । ঈশিং লৈফম
 অমদা চংতুনা মমাই-মমিৎ তাথোক্লগা চান-থক্লবা থিবা থোরক্লে । উমংদুদগী

ফংবা চাবা য়াবা উহৈ স্বৰ চাদুনা নুমিৎতুমসু লেঙ্গে । মহারানী অমদি
মনাইনুবী অনিদু ব্ৰাবনা স্বম থেংথে । পুন্সিদা অমুজা অৰাবা থেংনখিদিবা
মহারানীদু লুত্ৰাবী মমা মচানা হিংননবা হোংনজবদা চাই চুমা থেংনরমগদবা
অৰাবা অমদি ঝাঙলমগদবা চৈনা পুম্মক খনবদা ওছোকা নুঙাইতনা
হিক্ৰ-হিক্ৰ কপতুনা লৈথে । শুপ্ৰদগী নুমিৎ নিনিদা অৰাবা হায়বদু করিনো
হায়বা স্বংথে । মহারানিনা তৌখিবা অরানবা থবজুগী প্রায়চিৎ ফংজরে ।
মহারাজ অমদি লুত্ৰাবী মমা মচাগী মফমদা চংতুনা অসিগুন্স্বা তৌহৈদবা
অরানবা থবক অসি অমুক হমা তৌজররোই হায়জররগে নিংথে ।
নোংঙানবগা মহারানী অমদি মনাইনুবী অনিদুগা লোয়ননা কোনুং তন্না
বানা লাকুমই । শুপ্ৰদগী নুমিৎ হুম্মিগী মনুংদা ফংখিবা অৰাবা য়াক্ৰবা
নুংশাগী মৈশা, থবক শুরবদা কাহংলবা মাইথোং অমদি উনা-বানা,
নাপী-শিংবীদনা থিনদংপদা তংলবা মখুং মশাশিং চফম ফানা চাবা
ফংজখিদিবা পুম্মক তন্মদুনা কপচবগা লোয়ননা মহারাজগী থোং কোন্দুনা
হায়জরকই- “মহারাজ ননাইনুবীনা শুপ্ৰদগী নুমিৎ হুম্মিগী মনুংদা অৰাবা
অমদি মীনুংশি হায়বদু করিনো, কদাইনো ! হায়বদু শেংনা খঙজরে ! ঐ
অসিগুন্স্বা তৌহৈদবা থবক অসি অমুক হমা তৌজররোই ! ঐবু অমুজদি
ঙাকপীযু হায়জরকই । মহারানীগী চিন্দগী থোক্কিবা থম্মোয়নুংগী ব্ৰাবা
খোঞ্জেলশিংদু তাবদা মহারাজগী মায়থোংদা মোমোন নোকপগা লোয়ননা
মহারানীবু লৌখংপীথে ।

•••••

তরাতরেংশুবা হৈ-শিংবা

চিরবা মতম অমদা থোক্কপা খৌদোক নত্রগা চয়েৎনরবা মরম অমগীদমক হিদান্দুনা অচুস্বা লংলা-লংজিন পুথোরকুনবা তর্ক বিতর্ক তৌনরকপা মতমদা মই হৈবা অশিংবা মীনা মগী পুক্রিংগী ওইবা অনিংবা অপান্দু হান্না ফোংদোক্তনা লোৎনা থুপ্পা থম্মগা অতোপ্পশিংগী পুক্রিংদা লৈরিবা স্বাদু করিনো ? স্বাদুগী মনুংদা করি য়াওরি ফোংদোক্কিবা স্বাক্ষমদুনা করিনো ? অমদি অরোইবদা করি ওইরকপা য়াই খংদোক্কিবা হান্না হোৎনৈ । করিগুস্বা অতোপ্পশিংদুনা মানা খল্লিবা স্বাক্ষলদু হান্না খংদোক্কিবা তারবা অদু ওইরবদি ওইদবা প্রমাণ কয়া পীদুনা নত্রগা ফাগী ওইনা ওস্তে াক্তুনা মশাগী ওইবা স্বাক্ষমদু ময়ায় চমহন্ননবা লোৎশিন্দুনা হেক-হেক হোৎনৈ । কনাগুস্বা খর অমনা হিরম খুদিংমক্তা মশাবু অথোইবনি খন্দুনা মীনা ঙাংবদি ইতা তাদনা, মানা ঙাংবতা তাগদবনি, মীপুম খুদিংনা ইকাই খুম্মরিবা মীশক্তু মহাক্কি হায়রদুনা নাপলগা লোয়ননা পঙাংদা ঙাংলিবা মহাক অদুনা ঙাংন শক্করকপা মতমদা মাইথিবা ফংদুনা হেক-হেক ইকাইবা অমদি চোপ্পা নংই ।

মতম অমদা হৈশিংবা মান্নবা মরুপ অহ্মখক লৈমিন্নরমই । মথোয় অহ্মখক লুনা-চান্না তিট্টৈ, মতম অয়াস্বদা অমগা-অমগা ইথা থানদে । লৈজবা অয়াও-অয়াওবা পোংচৈ গুম্মক য়েন্নদুনা অদুম চামিট্টৈ । থবক অমা তৌমিন্নবা তারবসু পুন্না হেক-হেক পাংথোকমিট্টৈ ।

অদুবু মবুক্খিৎদদি মানা-মানা শিংবা হেল্লী খম্মদুনা চাংয়েং হেক-হেক
 তৌনরমই । লাইরিক তম্মদসু অদু মঙাই অমগা-অমগা হেম্মদে । মখোইপুস্বা
 অকে-অমৌ পামই । মাগী-মাগী যুমদা লৈতেং ওইনা মখল কয়াগী ফজ-
 ফজরবা হৈ-লৈ থাদুনা অহেনবা তামৈ । নোংমদি অবাংবা চিংগী মফম
 অমদা চংতুনা মখল কয়াগী হৈ অমদি উঁরৈ চার থিরুসি হৌনদুনা পুগদবা
 পোৎ চৈ অমদি চান-থকুবা অহাও-অথুম পুনরদুনা চংমিন্নরমই । চিংগী
 অবাংবা মফম কয়াদা হৌরিবা উশিংদা অমদি অখুবা লোকচপ কয়াদা
 কুম্মদুনা মখল মখা কয়াগী উঁরৈশিং থিরগা হেক্করৈ । মা-মানা হেক্ককপা
 ময়োমশিংদু মনজ্জদা পোম্মরদুনা অমনা অমদা উৎনিংনা ইল্লকপগী লম্বীদসু
 হৈ-লৈশিংদু থাগৎ-থাগৎনরদুনা অদুমক তর্ক তৌনদুনা কুম্মথনরকই ।
 অসুম্মা লমশাং লাকপগী রাবগা অমদি চোকথবগা লোয়ননা লম্বীগী নাজ্জা
 হৌবা অচৌবা উঁনাপুংবা উঁ অমগী মখোংদা গুইহাক পোথানরদুনা মখোইনা
 পুরকপা উঁরৈশিংদু পুথোক্করদুনা য়েংমিন্নৈ । মখোয়না পুরকপা অচা অথকশিংদু
 পুথোক্করজ্জুনা য়েমনা চামিন্নৈ । অকোনবদা মখোয়গী মরজ্জগী অমনা
 রসগুলা কোজ্জা অমা পুথোরকই । যদু হাংদোকুগা পুখম অমদা হাপ্তুনা
 অমা অনি চামিন্নৈ চানা-চানা মরুপ অমা হায়রকই- “অচৌই-অপা য়াম্মা
 চামনত্রে পুকসু পিক থনত্রে লোয়না চারগুমসি । গুইহাক পোথানরুগা
 হৌগৎলগা চংলমদাইদা অমুক চারশি ।” অতোপ্পা মরুপ অমনা হায়রকই-
 “গুইখো অদু ওইরবদি চাংয়েং অমা তৌশিনে ।” অহ্মমশুবা মরুপ্তুনা
 হায়রকই- “করি তৌসিগে ?” অমনা হায়রকই- “ঐখোয় উঁখোং
 অমমমগী মখোংদা চংদুনা পোথানরুসি । ঐখোয় অহ্মমগী মরজ্জগী
 কনাগুস্বা মং নুগুইনা মংলম্বা মহাক অদুনা লেমহৌরিবা রসগুলাশিংসি
 চাম্মরসি । ফরে অদুম তৌরসি হায়নরদুনা মানা-মানা পুরকপা খুঁদৈশিংদু
 পুনরদুনা উঁখোং অমমমগী মখোঙদা চংদুনা গুইহাক পোথানত্রে । নুংশানগা
 শাবনে অতমননা তুমথোকত্রে । নুমিৎসু লৈথত্রে মখোয় অহ্মক হৌগৎনরদুনা

উথোং অদুগী মনাজা লাভুনা ফমুরে । মমাই-মমিৎ তাথোকুরে ।
 ফরে ; ঐথোয় মঙ তমুরসি । মঙ নুঙাইনা মঙলম্বা মহাক অদুনা রসগুলা
 চাখিবা তারেদনা হাম্বদুনা পুন্না নোকমিঁম্নে । অহানবগী মরুপুনা হায়রকই,
 ঐগী মঙ হাম্বা তমুরে তারো । ওল্লোকপনি ; ঐনা তুম্মিবা মফমদু অটোবা
 লমহাং অমদনি হায়নসু তোই । মফমদুনা চাউরবা শামু অমা লাক্কোদো !
 শামুদুগী মনাতোন্দসু নিংখিজরবা লৈ পরেং অমা বাংনা থাঙ্গলদুনা ঐনা
 তুম্মজিবা মফমদু তাম্বা চংশিল্লকুমই । শামুদুগী মতুংদসু পুং-শেন অমদি
 মঞ্চল-মবা কয়াগী যন্তু কয়া য়ৈ-য়ৈরদুনা ইম্বরকুমই । শামুদু উবদা ঐ
 কিবনা লোইথ্রে । মফম কদাইদনো চেন্নগা থবাই অসিদংদি হিংলগে
 বন্দুনা হেক হৌগৎলকপদা শামুদুনা চেনশিল্লকুনা লৈ পরেংদু ঐগী
 গুকাশমসিদা চান্নননা হেক হুকপিররে । শামুদুনা অতমননা নেংত্রবোই
 নিংদুনা ঙাইহাক বান্ধে । ইম্বরকিবা মীয়ামদুনা অমুকসু হেমা পুং-শেনশিংদু
 হৌনা য়ৈখৎলকুনা ঐবু মথোয়না কোনখৎপীরদুনা থাঙ্গৎপীরে, চুপ্পু চুপ্পীবনে,
 নানবু নানবীবনে ইথোংসি লৈবাজা তাবা ফংখিদ্দে । মথোয়না ঐবু
 শামুদুগী মখজা হাপুনা পুরগা চাউরবা লৈবাক অমগী অমতা ঙাইরবা
 নিংখৌ ওইনা হাপ্পীথ্রে । নোকফেং তৌরদুনা হাম্বরকই- “কমদৌই ঐগী
 মঙ !” অনিশুবা মরুপুনা হাম্বরকই- “তাই ! নংগী মঙনকা হেনবা মঙ
 নম্বোদা ! ঐগীসি অমুক তারো । ঐগী মঙদুনা তুম্মিবা মফম অদু অশেংবা
 লাইশং অমগী মমাংদনি হায়না তোই । ইনাভুদা গেরুবা মচুগী ফীজোল
 শেংপা সন্যাসী অমা ঐঙোন তম্বা অসুম চংশিল্লকই । মহাকসু ঐগী
 ইনাজা ফমথৈ অদুগা মোমোম্বা মাইথোংদুনা নুংগিনা য়েংলদুনা লাইফাও
 ওইনা হায়রকই- ‘নুলামচা নংদি অফবা কর্ম তৌরকপনা অখম্বা পুংফমদা
 পোকই । বিদ্যাসু নঙোন্দগী হেনবা লৈরোই । কনামতনসু লাকচবসু
 ওম্বোই । লাই মচাপ্তম ফজরবা নশভুগা মপোক মাইগগী মপানগা
 লোয়ননা মশক নাইরবা মী অমা ওইমু হায়বা লৈ । য়েংউ তু ! নংনা

ফুলিবা মফম অসিদগী পংলাপ লাগুনা লৈরিবা লৈবাক অসিদা অমতা
 পোকচৰী শকহেল্লবী রাজকুমারীগী সুয়ম্বৰ তৌৰিবনি । মফমদুদা চংতুনা
 য়াওরুৰবদি নংগী নগুনশিংদুগা শোইদনা রাজকুমারীনা পাইরিবা লৈ পরেংদুনা
 নিংখিজরবা ওকশমদুদা হুকশীৰদুনা রাজকুমারীদুগী মপুৰোইবা ওইরদুনা
 লৈবাকুগী মবুঙো ওইবা শোইদ্রে ! শে ! হিরাগী মগুন লৈরবা লিক্কাং
 পরেংসি লৌজরো । ঐনা নংবু নুংশিৰদুনা পিনবীৰবনি । ঐঙোন্দদি মসিগী
 কামফম থোইনা লৈতে । লিক্কাংশিবু শিৰদুনা চংলবদি শোইদনা মাই
 পাকপা ওইরগদবনি । অসুয়া লিক্কাং পরেংদু শিৰদুনা চংলবদগীদি
 রাজকুমারীদুনা ঐগী ওকশমসিদা তনৌরবী পাম্হোমদুনা অমতা ওইরবা
 কুঙো পরেংদু হুকশীৰদুনা অদুমক অমতা ওইরবা নিংখৌদু ওইশ্বেদনা !
 মখোয় অনিমক হরাওনা নোকচৈ । মবানীগী হারীদু তারবগী তুংদা
 অহ্মশুবা মৰুপুনা শোম্হাংননা হৈনিংদনা হায়রকই- “ ঐদি রসগুলাকা
 অমতা চাবা ফংদৌ মাস্বে । ওহ্ৰোকপা মঙ হায়বদুনি । তম্বদদি তম্বগে-
 ঐনা তুম্বিবা মফমসিমস্কদনি, ঐনা হেক তুমথখিবগা ইকান কামদনা মপা
 লৈতনা কল্লবা অমতা ওইরবা প্রভু রামচন্দ্রগী অচানবা মনাই বজরম্ববনি
 হনুমাম্মা মাগী চাউরবা গদাদু হাইর-হাইরদুনা খোংথাং লাওনা কামদুনা
 লাকপদা পৃথিবীকাসি থক্-থক্ নিকপোই নিংইহে । তাঞ্জাদুদা ঐ কিবকা
 থাদোজুনা ঈশ্বৰ হায়বসি পুম্বমকপু পিনহৈবনি বর অমতংদি নিজহৌরগে
 বন্দুনা ঐগী গমশা অঙৌবদুনা ওস্তা হেক য়েংশিল্লগা চেনশিন্দুনা মাগী
 চাউরবা খোঙজাউদু পাইরদুনা দঙবোং তানা খুক্মজৈ । প্রভুনা ঐবু
 মখুংমক্কা কোনখংপীৰদুনা লৌখংপীৰে । ঐগী কোক অসিদা নুংশিনা নাস্ত
 বী । ঐনা করিগুস্তা বরদং প্রভুগী চরণদা কচ্চগে হায়দুনা কোয়েং য়েংলকপদা
 করিসু ফংখিদরে । তাঞ্জাদুদা ঐথোয়না শেংনা ঝাঙ্কুনা থমখিবা রসগুলাশিংদু
 হেক নিংশিংলকই । খুদজা রসগুলাশিংদু প্রভুগী চরণদা কচ্চৈ । অথুম-
 অহাও পাম্মা প্রভুনি । লংনবা লৈতনা হেজা লৌশিনবীখি পেনবীরমাল্লে,

মহাক্কা নুংশিনা হায়রকই- ‘ইবুঙো নংনা নমোন শেংনা কচ্চবসি উবদা ঐ পেলে ওম্বোকুসু হাওশ্রে পুম্মকসি ঐনা পামনা অমদি খোইদানা লৌরবনি । লোয়নদি লৌররোই প্রসাদি ফংজরো’ হায়দুনা শুপ্রদগী অহমদং খাকপীরমই । তাঞ্জাদুনা ঐনা অসুম্মা হায়জৈ- “প্রভু ঐগা লোইননা মরুপ অহুম লাকমিম্জবনি । ঐখোয়দি থরাই হকচাং অমতনি, শিরবসু শিমিম্জসি হিংলবসু অমতা ওইনা নুংশি চামনা হিংমিম্জসি রাশকুখিবনি । মখোয় যাওদনদি ঐ ইথমতা প্রসাদি ফংবা ওমজরোই ।” বাইহিংশিংদু তাবদা প্রভুনা নোকফেং তৌরদুনা হায়রকই- “ওম্বোকু নুংশিনশ্রেদকো নখোয়সিদি ! তমজনিঙাইনি মখোয়দুবু কৌরো ।” খুদজুদা ঐনা নখোয়বু প্রভুদগী বর অমমমদং ফংহমিংদুনা ওম্বোকু কমা কৌথ্রে । নখোয়দি নুঙাই যাইফনা নিংথৌ ওইদুনা লৈখবনিনা ঐগুম্বা ইচম চম্বা মী অমনা কৌবকাসি তাবীপোংনঙে । প্রসাদি হায়বসিদি লংনহৈদে হায়নৈদো অদুগীসু মথজা ঐনা করিগুম্বা প্রসাদিদু ফংহৌদ্রবদি থওই-উশিঙে বন্দুনা মাগী চাউথ্রবা গদাদুনা খুং অনি থাদুনা থারকুবদি ননাই তোম্ববগী পুন্সি লোইরেদকো খন্দুনা ঐনা অসুম ফংশ্রেদনা । অহানবগী মরুপুনা হায়রকই- “তৌশ্রেদনা ! তৌশ্রেদনা ! শোইররোই অমা ফাওবা লৈরম্মরোই ।” অনিশুবগী মরুপুতসু হায়রকই- “তাই নংনা হেমা শিংশ্রেদনা । লোয়না চাথোক্লম্ববদি যারোইকো !” অহমশুবগী মরুপুনা হায়রকই- “পুম্মক প্রভুনা হকথেংননা ফংখবনি । ঐদি শুপ্রদগী প্রসাদি ওইনা অমবক ফংজবগী বাদনি ।” মহাক্কা নোকফেং তৌরদুনা হায়রকই- “চাথোজ্ঞে বম্ববদি লোইনা চাবা যারবনি অদুবু ‘নুংশিবা’ হায়বদুনা মরম ওইরগা ইথমতা চাবা ওমদ্রদুনা অহমদংদি খাকপীরবনি ।” মরুপ অনিদুনা মকোক পাইরদুনা হায়রকই- “নংনা খর হেম্ম শিংশ্রেদনা ।”

•••••

তরানিপানশুবা মীনুংশি

অমতা ওাইরবা মালেম ইমাগী তম্পাকথকসিদা চেন-চোংদুনা
শাল্লমিন্নরিবা কমাগী মরক্তগী কনাগুহা খরনা অশাবা অয়াকপা চিঞ্জাক
কয়া চাশিন থকচিন্দুনা অহেনবা অপাঙ্কতনা লাইনিং ওই । অফ-ফঙ
খহুবা ওমদনা মশাবু লাকশিঞ্জবা ওমখিদ্দবা, অতোপ্পা কনাগুহা অমতদা
মীনুংশিগী ওইবা য়াই অমা ফাঙবা হায়খিদ্দবা লোইননা মীওইবা সমাজগী
য়াইফনবা থবক অমতা তৌখিদ্দবা; মহাকু পাঘিবা পোৎশক্তুদা ফংননবা
হোৎনরকপদা শাহিং চাবগী খৌদৌ লৌরদুনা তৌহৈদ্দবা শাজৎ কয়া
চৎখুবা মহাক অদুগী পুন্সিগী য়াচংবগী মতম যৌরকুদুনা চৈশুগা
পাল্লোইনরকুবা মচা-মশু ওইবশিংনা অঙাং-নারাগী মতৌগুম থওইদনা
মরা লৌবিরকএবা মতম : মচাশিংগীদমক্তনি বন্দুনা তৌহৈদ্দবা থবক কয়া
অমদি চংহৈদ্দবা লমচং কয়া চংতুনা করাম চাউবগা লোয়ননা অরং-
অরাক কয়া তাশিন খোমজিনখবনিকো । নিংশিং-নিংশিংনা মিৎলুদগী পীরাংগা
লোয়ননা তিঙ্কঙগী মতৌগুম অনুতাপকী মৈশানা থমোয়নুংদা থুমা য়ৈরববা
মতমদুদা মীনুংশি পোক্কপগা লোয়ননা মশানা লঙজখিবা মরাল পুহা
য়াজরঙুনা থাংখবীনবা লৈতনা পুঙমদ্রবা লুম্বা পোৎলুম'মগা
কোকথোংনারদুনা মথংগী অওনবা খোংচং অমা চংখিবা তারমাল্লৈ খন্দুনা
পুন্সিগী য়াচংবা মতম যৌরকুবা ফাওবদা চিত্তাগী পোৎলুম অমগসু নৌহৌননা
থোপ্পৎলকই ।

মতম অমদা ইনাক কৈরাক খুল্লাবা নুপা অমা লৈরমই । মহাকী
 মনাই মশল কয়ামুকা খৌগল্লদুনা চানিংবতা চা, শেংনিংবতা শেং, অকে
 অমৌগা লোয়ননা লৈরমই । মহাকী মচানুপা অনি অমসুং মচানুপী অমা
 লৈরমই । মখেয়সু মপাগী মতৌগুম খীংবীনবা লৈত অপাম-অপাস্ততা
 তৌদুনা কে-মৌনা লৈরমই । ইমুংদুদা থবক ইনখাং শুননবা লাইররবা
 মশক মতৌদি নিংখিজবা জাতী তিম্বদবা ইনখৎলক্ৰিবা পাখং মচা অমসু
 লৈরমই । মহাক ইং-তপ্পী মবুক-মপাউ ফৈ, যুম-কৈ পুম্মক তরু তনাম্মা
 থমই । মহাকী মশক অমদি মবুক-মপাও ফবদুদা ইমুংদুগী নুপীমচাদুনা
 খোয়দারুরে । ইনখৎলকপগী মতম ওইবনে মবুক্ৰিং ফাথবা ঙমদনা তঙুনা
 কাইহৌবীরমই । নুপামচা অদুদি কয়া যাজরমদে । অচেংবা মতম য়েংদুনা
 নুপামচাদুগী কাদুদা নম-নমদুনা চংবদু নোংমদি মপাবুংনা উরুরে । থৌদৌ
 অদু উবদা মপাবুং শাওবনা লরাই কাশ্বে । ঙাংহৈ-চৈহৈদবা খোন্দা অখিবা
 রাইহৈ কয়ানা মচানুপীবু থিনা চৈ ঙাংবতা নঙুনা নুপামচাদুবু পুথোক্কাগা শা-
 মনগী মতৌগুম তমথিনা ফুরগা তান্হোকপীশ্বে । নুমিৎতুদা নুপিমচা অদুসু
 নিঙমদবগা লোয়ননা নুপামচা অদুগী তুং ইম্বদুনা চংশ্বে । নুপীমচাদুগী
 মপাবুংনা অমতা পোকচরবী মচানুপীবু জাং তারবীনি খন্দুনা ইন্হোকপীখিবগা
 লোয়ননা মখাতানা মাগী খোঙ্গুল অমতা লিখিদ্রে । নুপামচা অমদি নুপীমচা
 অনিদু নুপামচাদুগী চিংয়াদা তাবা খুঙ্গংদুদা ইং-তপ্পা নুঙাইনা
 লৈমিন্নরমই । নুপীমচাদুনা মপুরোইবগী সেবা অমদি যুমগী থবক ইনখাং
 শুবদা নোংমতা রাই কৌবদা হায়দনা মোমোম্বা মাইথোংগা লোইননা
 লৈরমই । নুপামচাদুসু অপেন পেন্দা অমতা হায়দনা শুগদবা মথৌ শুদুনতা
 নুঙাই যাইফনা পাল্লমই । ঙাইবীযু কৌবা যাদবা মতমনা অসুম অসুম
 হৌজিল্লতুনা অহানবা ওইনা মচানুপী অমা ফংজশ্বে । চহি কয়া হৌজিল্লক্কে
 অনৌবা চহিনা লাকপদা নিঙোল ওইবী কয়ানা কেজ-নৌজনা মপামদা
 লাকপা উজবদা মতম কুইনা উবা ফংখিদিবা মচাগী শঙম নিংশিংলতুনা

মমিৎতগী পীরাং শিহ্ননা কপঁচে । ইহ্নোকথ্রে খন্দুনা নুংশিহ্নৈতনা হম্মা
 য়েংবীখিদ্রবা মচাগী খোঙ্গুল লিগে খন্দুনা মফম কয়া কয়া চংতুনা থিজরমই
 অদুবু ফংবা কৌবা লৈখিদ্রে । লংলা লংজিন অমতা ফংখিদরে । অমতা
 ঙাইরবী মচাগী তনৌরবী মাইথোং হম্মা উবা ফংজররোই খনবদা মিৎলুদগী
 পীরাং কংদনা অরাবগী মশক ওইথ্রে । অমরোমদা নুপীমচাদুনসু মপাবুং
 অমদি মবুং মৌপা অনিগী নাজা চংনিংলদুনা মপুরোইবদা চংলুসি
 হৌজৈ । মপুরোইবদা য়াবা কৌবা লৈখিদ্রে । অসুম্মা অসুম লৈরকুবদা
 নুপিমচাদুগী মবুংখিদ্রা খঞ্জরকই । ইহ্নোকপিরে ফরে, লৌশিনবীরে ফরে
 অমুঙদি চংতুনা পুম্মমকী শক য়েংজররগে খনথ্রে । নোংমদি মপুরোইবা
 লৈখিওঁ অমুক অমদা চহি তরুস্ক শুরবী মচানুপীদুবু থুংনা শম্মদুনা থা
 তরুস্কতং শুরিবা মচানুপা অদুবু মনঙ্গন্দা পোখৎলদুনা মাগী ইহ্নোলদগী
 ফংজবা তদেক-তদেকপা অনৌ-অপেংকী অচৌবা ময়োম অমা পুরদুনা
 মবুং-মৌপা পুম্মমকপু উন্নবা ফংজরগনি নুঙাইজবগা লোয়ননা ময়ুম মাইকৈ
 পাংজরকই । অসুম্মা অসুম লাকপদা মফম অনিবু শম্মহম্মিবা অচৌবা
 তুরেল অমদা থাবা উরোক থোং অদুসু ইচাউনা মরম ওইরদুনা তেঙুনা
 লৈরমলে । তুরেলদুসু ঈশিংনা ইমাই চোম্মা চেম্মমই । তোৰ্বান্দুদা ফমদুনা
 ঙাইহাক রাখল তৌই । হনবতদি হনখরোই, করিগুম্মা উপাই অমা তৌরদুনা
 তুরেল অসি লাল্লগা চংকে নিংথ্রে । অহানবদা মনঙ্গন্দা পোরক্কাবা অঙাংদু
 থাদুনা ফী অমগী মথম্মা থম্মগা চহি তরুস্ক শুরবী নুপীমচা অদুবু পোরদুনা
 তুরেলদু ইরোইদুনা লাহ্নোকথ্রে । অতোপ্পা তোৰ্বান্দুদা নুপিমচাদু অমুক
 থম্মগা হম্মকতুনা পীক্কাবা মচানুপাদু অমুক পোরদুনা ইচেলদুদা ইরোইরগা
 লাহ্নোরঙুনা মমা মচা মথোই অহুম পুঞ্জপা ফমদুনা মচাশিংদুবু নুংশিনা
 তৈথোকপীদুনা লৈরিওঁ তাঞ্জাদু; অতোপ্পা তোৰ্বান্দুদা মপুরোইবদুনা মমিৎতগী
 পীরাং শিহ্ননা য়েংদুনা লৈবা উরুরে । মপুরোইববু অমুক হম্মা উজবদা
 নুপিদু খোঞ্জেল থোক্কা কপ্পকই । মথোয়বু য়েংদুনা লৈরমলিবা মপুরোইবদুসু

পোংয়োমদুগা লোয়ননা তুরেন্দু লাহোরডুনা পুমা ফশিমরদুগা মচাশিংবু
 কোল্লদুনা অতপ্পা ঝাইনা নুংশিনা হায়রকই- “ঐ পুম্মকপু নুংশিদবা
 নঙে, জাং তিন্নদবনি খন্দুনা হম্মা ইন্তোকপিরকুবদি নৌহৌননা খায়না
 মৈশা লাংলগদরা খন্দুনা নহাকু হায়বদু য়াখিদবনি । নংগী থম্মোয়না
 অদুক য়ৌথ্রবদি চৎপদদি চৎলসি । মমা মপা মথোয় মরিমক খুৎশম্মরদুনা
 ময়ুম মাইকৈ পাংলক্লে । অসুম্মা অসুম লাকপনা কুইনা থাদোকথ্রবা য়ুমগী
 কোন্তোং য়ৌশিল্লক্লে । নাক-য়েং অনিমক জঙ্গলগী মতৌগুম নাপী-
 শিংনাদনা থম্মা ইশোং শোংনা লৈরম্মদু য়েংনা-য়েংনা য়ুমগী থোঙ্গালদু
 লানশিল্লগে খন্দুনা থোং হেক থাংজিল্লকপদা; কিগুম, চিংনবগুম লৎকক্
 তৌরকই । চিংনরপ তৌনা করি থোক্লেগবা খন্দুনা মপা মচা মথোই মরিনা
 কিনা অমদি চিংনন লেঙ্গদু মাস্সোলদুদা ফমদুনা লৈরিবা মপাবুং, মবুং অমদি
 মৌপাদুনা উরক্লে । মতম কুইনা খৌরাংনা ঙাইদুনা লৈরক্লেগবা অমুক হম্মা
 উবা ফংজররোই খনথ্রবা মহাকপু নৌহৌননা উবা ফংজবদা হরাওবগী
 মপান নাইখিদ্দে । মপাবুং মবুং অমদি মৌপানা অমত্তা ওইবা থোঞ্জেলনা
 হৌনা কৌরকই । ইপাগী ইবেম্মা, ইবুংগী ইবেম্মা, ইচে ! ইবাই করিগীনো
 নথোয়না মফমদুদা কনা লৈজদ্রবা লমলানবা অমগী মতৌগুম ইকাই নুংশি
 য়াম্মনা লেপ্লিবা ? নথোয়গীদমক মতম কুইনদগী থোঙ লাওনা হাংদুনা
 অদুমক থম্মকুবনি । মাংগী লম্মীনা শাংথ্রবা তুংগী লম্মীনা তেনশিল্লক্লেগবা
 অরং-অরাত্তা ঙাওরদুনা মীগী মরত্তা মী খায়দোকখিবা লেপ্লি হায়বতা
 মঙাইরবা মথোক লোইরবা উপালগুম্মবা নপাবুং ঐহাকপু অমুক হম্মা
 ইন্তোক্লেগে খল্লবরনে, ইচাথোইবী ? ঐখোয় অমতনিনে, লাওনে ইপাগী
 থোইবী হায়রদুনা পুম্মকপু ইমুং তম্মা পুশিল্লকই ।

•••••

তরামাপলশুবা লিফাং পরেং

মীওইবা জাতিবু মথানুংদা নুংশিনা চেজেং কোনশিনবীরদুনা
নাওয়োক-নাওকোনবীরিবা অমত্তা ঙাইরবা পোকুফম ইমাগী খোম্মাং লমন
শিংগে খনঙমদনা অকে অমৌ অমদি ইথক ইরাংগা লোয়ননা অহাওবতা
চানিং ফজবতা শেং-ইল্লিং, মোন্দুম মোন্তেকথতা যাওন্নরদুনা ফুবা দলানথতা
কেজ নৌজনা লৈবনা পুন্সিগী অশেংবা পান্দমনি খন, অচুম অরান খংদনা
ঐগীদং ফংহৌরগা লোইরে খন্দুনা অরা-অনা য়েংদনা মীনুংশি মাঝ
খোঙগাওনরম, নুমিংলৈগী মতৌ লৌ শক্তিগী মায়ওন্দা ওন-ওন্দুনা
অকুংপদা লৈতোরে, অতোংবদা লৈথোন্নরে । অহেনবা অপান্ধগী লাইনিংগা
লন মাঝতা ফংননবা থিরিঙে হিংচা য়াইতম্বগী শক্কোন লৌরদুনা নুং-পান
নায়না লৈনখিদ্রে অমনা অমঝু নুংশিনবা । ইমুং-মনুং কায়নরে, শাংগে-
নাটৈ খংদ্রে, অটৌ-মচা খায়নরে ; লনগী অশেংবা লেংদবা মপু কনাসু
ওইদবনি । হেঞ্জিন্নসু পামফদে । লৈজরিবা খরদুনা মওং মরিন চুম্মা শিজিন্নদুনা
পেনথোক্কা তমগদবনি । ঐথোয় লমদমসিদা পোকপনি, মফমসিগী ঈশিং
নুংশিং অমদি মইহে মরোংনা চাউরকপনি মফম অসি পুনা ভুমিনি অমত্তা
ঙাইরবা মোক্ষ ভুমিনি । ইমা অমতগী মচানি, মান্দদবা শক-চু, চাকচা-
য়ুথক তোঙান-তোঙানবা লোন ঙাংলিবা কাঙবুশিং পুম্মক্কা অমত্তা ওইনা
নুংশিনবগী লিপুন্না চেংনা পুন্দুনা শেমখিবা ইমা লৈবাক্কা । খাক্কাবিবা শম
কোই, শেংনরিবা তোঙান-তোঙানবা ফিজেং, নাং সংস্কৃতি অমদি লাইনিং

লাইশোম্মা তোখায় তোখায়না উইনবগী হানি । হিংলমই খংনবা কাওদা
 খুদম থম্মমসি । পুসিগী অরোইবা মতম লাক্কবদা মা-মানা পামজনা
 তাশিন বোমজিন্দুনা থরাইমক্কি খন্দুনা শিবা কিদনা শংদুনা লৈরম্মা অপানবা
 পোৎ খুদিংমক পুবা যাদনা লৈমায়থঙা চোয়জাইননা তাদুনা অদুমক
 লৈহৌরগদবনি । লৈমিম্মসি নুংশিননা লৈকোল অমতদা শাংপা মখল
 কয়াগী লৈরাংগুম পুমা লৈকোন্দুগী মশক হেমা ফজননবা । লেংশিন্নরসি
 অমতা ঙাইরবা অপুনবগী লংলানা অমতা ওইনা পুমা ধর্ম জাং বিজাং
 বাইদনা, হুমিম্মরসি, থরাই হকচাং অনিমক লিক্কাং পরেংগী মতৌগুম
 পোকুমফম ইমাগী অমতা ঙাইরবা ঙকশমদা ।

মী-মীগী অপাম্বদুতং ফংননবা হোৎনরকপদা অকনবনা অশোনববু
 ইনাক খুনবনা লাইরববু জাতি অমনা জাতি অমবু শেৎ শেৎতুনা চানরক্কাবা,
 তোম্মা হিংজরিবা অশোনবা অতোনবা কাঙবুশিংবু বলিগী হামেংগী মতৌগুম
 অফা-অপুননা নমদুনা থম্মক্কবদা মতমগী যাওন তুংইম্মা অচুম্মগীদমক
 নৈহংপীরক্কাবা মীওইশিং অমদি মমালৈবাক মজাতিবু নুংশিজবা অথোইবা
 মচা কয়া-কয়া চোংথোরজুনা অফ-ফঙ বিচারগা লোয়ননা পাংথোকঙমদবা
 শিন্মা কয়া পাংথোকপদা নডনা তাংলবা থরায়না অচুম্মা অমদি মমা
 লৈবাকীদমক লৈরাংগী মতৌগুম কংলদুনা অঙনবা সমাজ অমদা পুরক্কাবা
 মঙালগী লম্বী অমা হেক-হেক পীরে । অদুগুম্মা ভারত ইমাগী মপারিলজগী
 অথোইবা মমালৈবাক মজাতিবু মীনাই যোহিংদগী থদংতুনা নিং-খা
 তমহনগদবনি, করিগুম্মা তিজ্জাঙ অমা যুথবদি অতোম্মা তিজ্জাঙগুম্মা খৌরবা
 পোৎশক অমনা হল্লগা লৌথোজুনা অনিমক লাগ্না লংথোকখিগদবনি ।
 ‘ঐঙোন্দা ই পীম্ম ঐনা নখোয়দা নিংতম্মা পীগনি’ হায়বা অকনবা খোম্মাউ
 লাউখিবা মহাপুরুষ অদুদি নেতাজী সুভাষচন্দ্র বোষনি । মহাক্সা মমা লৈবাকপু
 নুংশিজবা মত মাম্ববা হকচিনবা মচা কয়াগা পুনশিনমিনরদুনা ধর্মগী অখুবা
 মীয়েং অমগা লোয়ননা তোখায় তাবা নীতি কয়া শিজিন্নরদুনা মী মরঙা

অমগা-অমগা শোক শম্ম যাদনা অমদি চারৌ-মৌরোনবা তৌদনা জাং
 বিজাং খাইনদুনা অমনা অমবু উবদা থাঙ হায়গৎনবদুনা লৈরিবা লৈবাক
 মচাশিংগী অখুবা রাখল থাদোকহন্দুনা তং তানা পুন্না লৈমিন্নববা অমদি
 মাংথুবা নিংতম্ববু অমুক হন্না পুরক্কাবা অঙম্বা থাঙা হোৎনখি । নুংশিনবা
 অমদি পুনশিন্নবতনা পাপ্পল ওইনা শিজিন্নরদুনা মতম কুইনা তুমদুনা লৈরম্ববা
 মরৈবাক চা কয়াবু য়াকাইহন্নবা হোৎনখি । মহাক্কা ভারতখঙা নঙনা
 পৃথিবীগী মফম অয়াস্বদা চৎতুনা অমতা ঙাইরবা মীয়ামগা পুন্না খন্ন
 নৈনমিন্নদুনা, মীফম কয়া ফমদুনা, পুন্মকপু জ্ঞান তাহনবগা লোইননা
 মীগী মরজ্জা খায়দোকুবা তৌদনা অমতা ওইনা নিংতম্বগী খোল্লাউ
 লাউমিন্নরকখি । মীওইবগী থম্মোয়বু জয় তৌবা ঙুম্বদি পুন্মক অরেন্সা
 ঙাঙনি, লন মাদি লাইরদুনা অমতা ঙাইরবা থরাই হকচাং অনিমক
 অকিবা লৈতনা কথোকপা ঙুমই হায়বদু প্রমাণ ওইনা উৎখি । অহিং
 নুংখিল খাঙনা তুম্বা চাবা খংদনা লেপ্পা লৈতনা মফম শিন্চুনা চৎতুনা লন
 থুম অমদি খোঙলোয় কয়ামুক থোমজিন্দুনা ব্ৰিটিশকী মাযোঙা
 লানস্বেংনমীন্নবগী-দমক খুদুম শিংনা লেপমিন্নখি । নুমিৎ অদু বেঙ্গুন
 সহরগী মচি অমদনি । বোম্বনা পীবা ভাষন অমদা মমালৈবাক মজাতি
 অমদি তুহংপীরবা প্রজাশিংবু অমতা ওইনা পুন্সিন্নহন্দুনা য়াকাইহনবগা
 লোয়ননা মাঙলুরবা নিংতম্বগী মঙাল অমা পীরদুনা শুন্মহৎনখি । প্রজা
 কয়া-কয়ানা মশাগী অশোইবা অমদি থেল্লবা রাখলবু অনুতাপ তৌরদুনা
 মমিৎগী পীগী ইরা ইহৌননা “ঐখোয়গী ইখৌদাংদি ইশানা য়ানা
 তৌজগদবনি মাইকৈ খুদিংমঙগী লাউনরজ্জুনা নিংখা তম্বগী মংলান অমা
 শাগৎমিনরকখি ।” ভাষন পীবা লোইরমদাই মহাক্কী ঙকশমদা শিরিবা
 ইচম চম্বা মালা পরেংদু লৌথোক্কাদুনা মখুংনা রাংনা থাপ্পৎলদুনা
 নিংতম্ববগীদমক ফন্দ থোমজিনবগী মিংদা নিলাম লাউরকখি । মফমদুদা
 তিল্লিবা মী চা কয়া কয়ানা অরেন্সা লৈতনা অঙকপা ফংনা মমল

ছনগৎনরকৰি । মমৈথংদা চাউরবা শেনফম অমা খোমজিনবতা নশুনা
অঙাং অহল ৰাঙনা প্ৰজাশিং-মশানা য়ানা নিংতম লান্গী ওইজৰগে
চোংথোক্‌কৰকৰি । নিং-খা তম্বদবু ফংলবদি খন্দুনা মমা ওইবী কয়ানা
মাগী-মাগী লৈজৰস্থা ওঙা, পাম্বোমদা অমদি খুদাংদা শিৰস্থা সনা লুপাগী
লৈতেং পুম্বমক লৌথোক লৌথোঙুনা মথং-মথং কৎনরঙুনা অচৌবা
শেনফম অমা খোমজিনবা ওমৰি । অসুম্মা মমা লৈবাকীদমক শিবা কীদনা
চোংথোক্‌কৰিবা প্ৰজা কয়া-কয়ানা অমঙা ওইনা পুন্সিনরদুনা থৰায়না
লৈরাং পৰেংগী মতৌপ্তম কৎলদুনা মাংলুরবা নিং তম্ববু অমুক হম্মা
ফংজৰকৰি । ইমা পোক্‌ফম লমদমদি স্বৰ্গদগীসু হেমা ৰাংই ।

♦♦♦♦♦

কুনশুবা লম্বী

মীওইবগী থম্মোয়গী থুপুবা কাচিন্দগী থোরকপা নুংশিবা হায়বা শকউদবা রাইহেসিগা অপান্না হায়বা অককুবা পোৎ অনিসিমক কনাগুম্বা অমগী মফমদা পুন্না লৈমিন্নবা তারবসু অমুঙদা উন্নবা য়াররোইদবা লুপা ময়েক অমগী নাক-য়েৎ অনিমক্কী তোঙান-তোঙানবা মমাইগুম্বনি । নুংশিবা রাইহেসিনা কোল্লিবা অথদি ওল্লোক্কা পাক চাউত্বে । মগী মফমদদি পিকপা চাউবা অঙাং-অহল খাঙনা চৈর-চৈর, গাংল-গাংলগা থোইনা নুংশিবা সুম-সুম হেনগৎলকপা, কল্লকপা অমদি অপান্না যাওদনা লৈমিন্নরিবা পুন্মক্কা অমত্তা ওইনা হিংমিন্নবগী মঙলান অমদা শাগৎলক্কা পুন্সিগী অরেপ্পা পান্দম অমগা লোয়ননা অরা-অনা কাউনা পজেং ফীরাল থেংতুনা নোক্কা খেনা নুঙাই য়াইফনা হিংনৈ ।

পামজদবা মগী মফমদনা ফনমক নুংশিনা তমলকপা মমল য়াম্ববা খুদোলপোৎ নত্রগা থোইথুম্বরবা মরাইহে কয়া ওইরবসু কাম্দ্রবা পোৎ অমগুম্বা মমল ইঁরে লৈতনা নোংমাংখাগী মতৌগুম্বা ইখামক হেক খারকই । মীওই মপোক্কী শাংল পুন্সি 'লম্বী' চৎপদা ডাক্কৌ চৈশুগী মতৌগুম্বা অফবা অশেংবা খোঙলোই'মা খনগে নিংদনা পামই নুংশি হায়বগী মতাগুম্বা রাহং পাউহং লৈতনা তরেং-তরা থোক্কা স্বহুহৌদনা হৈরাং-লৈরাংগী মতৌগুম্বা মফম মতম য়েংদনা পং হেঙা থৎতুনা নমদুনা চিনগে খনবা ব্রাখল খেনবা তম্বা কয়াসু গুসিগী সমাজসিদা মরাং কাইনা লৈরিদো । তাইবং পুন্সি খোংচৎতা

য়েৎকা ওইগা খুৎশমননা চৎমিন্নরিবা অনিনা ঈশিংগা থাউগকী মতৌগুম
থোং মামদনা চৎমিন্নবা তারবদি অদুগুম্বা থোংচৎ অদুদি পুন্সিন্নবা যাদনা
ইপাকথক্তা লুপকদবগী ঙাইদুনা লৈরবা হীগুম্বনী ।

অমতা ঙাইরবা নিংথৌকোন্দা মনাই মশনগতা যাওন্নরদুনা রাৎত
পাদনা শেৎনিংবতা শেৎ চানিংবতা চা, কেনা-নৌনা লৈজবী নাইতোম
পোকচবী থাদোই লাংলেন থোইবীসু থম্মোয় শেংনা নুংশিজরুবা কৌবনা
মনমদা অনিশুনা চঁবৈ থোঙমদ্রবা পীরুকা চট্টরা য়েমা-য়েম্বী, হৈক্কা চিন্দম্বা,
কেগেদনা লমজা, মোইরাংদনা শেরা ওইরিবা পীদৎ-পাদৎলবা মশাবী নোংয়াই
মাগী নুংশিবা চেংলৌদবু উজনিংলদুনা পাত্তা কুম্মদুনা লোং খোল্লি । পাম্মুবা
মাগী মহাকথক শেম্বী কবোদা লোই ওইনা চৎতুনা লৈনাগী মতৌগুম
থোং-নৌরবা শমু হকচাংদা শনম মফম নাই, খুবাক কুরোল হু, তারাবা
কয়া খাঙবদা রায় কৌবদা হায়দনা নুংশি খুদম উৎখিদো । অপাম্বা হায়বদুনা
থুম্মৎনবিদুনা মশাগী শকহেল্লবী তালোই অহম লৈনা-লৈনা শেৎপদা,
চাবদা মপা লৈত্রবা নোংশাগী মতৌগুম কন থৌরবা মনম লৈবাক তারকত্রবা
কোংয়ানবা মাসু পামজরুবা মাগী মকাদদি অথোই নাপল থাদোক্তুনা থোংচ
নৌজবগা লোয়ননা, তাউবা হুইগী মতৌগুম মমৈ ফেৎ-ফেৎ হাই, মরৈ
হা-হা তম কাঙ্খ-লুখাদা কুনবগুম্বা, খুকউ খুদক কুম্মদুনা ইতেদা তেথৈ ।
নুংশিবা অপাম্বা অনিনা হিদাম্বনা লাম্বা ওই, মশাবী থাদোই মাবুতা ফংজনব
অমতা ঙাইরবা লাইনিংনা তুম্বা চাবা খংদনা মশানৌ ওইবী মাগী চেংলৌদবু
মমিত্তা শং-শং উরদুনা মহাঙবু ফংজহৌনবা হোংনরকপদা লৈজরিবা লন-
থুম মাঙখিবা খংদনা, চোম্বা, লেম্বা অমদি মতম মাংবা পাম্মুদনা শংদুনা
অদুম মরৈদো । অরোইবদা রাশক চেংপীনি খংলকুবদা থেম-নৌবনসু
য়ারকুরোই উরকুবদা চরামুরবা নোংশাগী মতৌগুম মপাঙ্গল অমদি মথৌনা
ফুদোক্তুনা লোইরং শিঙ্কোঙ ওইরিবা মহাকপু লমখাঙদা পুন্সি পিখম্বহল্লগা
লাক্তুনা চাগে মখন্দুনা পুকনুংদা হু-ফুম, চিনবাস্তোংদনা লাংবন থাগী থোইহি

তৈবদুনা অরোনবা শরৌ কয়া শিল্লকবি । ইবুমৌ থাঙজিং হরাওবগী লৈ
 লাংবা হাঙ্ডসু কোংয়ানবা মানা ওইদা-পাদা কয়া হায়জিন্দুনা পান্ন অমদি
 তাংজনা শরাক তম্মফম পুন্সি পিখম্বা য়াবা অশুকপা অশোংবা লোকনুংদা
 থাজিন্দুনা থবাই মাংহন্ননবা হোংনখি । মদুদসু মাই পাক্ককত্রবদা মাইবী
 ওইনা চংশিন্নরদুনা থাঙজিং লাইগী লাইফাও ওই, মনমদা পোম্বু থোংবা
 যাদ্রবা মথডা শেম্বাং পাইওমদ্রবা ইকোপ পুংদা হায়না হম্মা চাডারিবা
 অঙাওবা কাওরেন ফাহন্দুনা থাঙজিং লাইমাংদা শরেন চলহল্লু হায়রদুনা
 থবাই মাংননবা শরৌ তৌখি । মেরা চাউরেন হৌবা উকাই কাপ্পগী হাঙ্ডসু
 চরৈ অমদা বাথোক ওইহন, লমজা মাবু নুংশিনা য়েংবীবগী মহুং লৈবাক্তি
 মপু ওইরিবা চিংখুবা মায়সু উকাইদি কাপুনা অতম্মনা নোংয়াই মাগী চরমদা
 হু তৈরবা থৌরবা তেদেংনা য়াপং চিক হম্মা-হম্মা কাপুনা লমখাঙগী ওইনা
 থবাই মাবু তেমশিংনবিদৌ ! মসিদসু ময়ারকত্রবদা চিংখুবা মাগা নোংবান
 মাগনা শরৌ তৌ তম্মা নিপা তরাগা, শারুংহনবা মাবু নমদুনা য়াঙ্গোই শামু
 পুথোকহন, মোইরাং খোরী কৈথেন্দা চগুংননা শৌ শানা তারবা চেগাই
 মথডা উপ্পা তারে উপ্প চিং, লোংনা তারে লোঙনা চিং, নোংয়াই মাগী
 পুন্সিবু পীখম্বহন্ননবা থেঙখাং কয়া হোংনবা ওম্বকত্রবদা অরোইবদা লৈবাক
 বাথোক ওইরে, ইরাং শাগং ; বম্মা নোংবান অনিবু চায়নপুংদি থোঙ্গংহন্দুনা
 খ্বাং ফাওবা ফুম্মগা তিমেং তাবু লংনহন্নমদাইদগী নাথৈরদুনা ; খোইরেস্তাক্তি
 লময়াইদা পীদং পাদংলবী তুহংপীবগী চৈনা কিজবনা য়াবা উচেক ঙাঙুনা
 লৌতাংশংদা য়ারেক্রিঙে ; পান্না মানা শরাক তম তনৌ-তনৌজবী শামু
 হকচাংবু চরৈ মাগী মতৌগুম, মচেং-মচেং খদংপীবদা লাইবক চাউবী
 কুঞ্জমালা মাগী মহাকথক অরোইবা ওইনা কৈফানহনখি । বাতোম্মা ঝাংলকুগা
 ক্বাক্বা হেক-হেক ফমদেক্ককই হায়নবগুম, অফ-ফুড, অচুম অরান'নিগী
 পোম্বোই চিংঙু খোয়ুম মানা লেম্মীরক্ববা মতম, তাংজ মানা মখুল চংলমদাই
 চুমই হায়বগী মতাগুম ; কোংয়ানবা মাগী শামু হকচাংদা অতম্মনা পান্না কৈনা

শাৰাক তমদুনা ঈঙাং পাকতকুনা ঈমুনা পাম্মেয়রকুবা, লৌখংপীনবা কনা
 লৈত তাদুনা লৈরবদা ; হৌজ-হৌজ য়েকুবনি খন্দুনা তাথি তাওইনা তৌখুবা
 নোংয়াই মহাক্কা ইতাউ ঐ লৈরিঙৈ কনানা লাকচ খুদুম চনগনি পাম্মেয়
 ৰাংনা থাঙ্গলদুনা কোংয়ানবা মাগী হকচাংবু কোনখংলদুনা মতমহাজা
 থমদুনা লাইকন্নরিঙৈ, অশোকপগী চৈনা খাঙমদনা মৈচাক মৈশাগা লোয়ননা
 থৰাইগা হকচাংগা খাইনরমদাই, লমজা মাগী মতমহাজা ওল্লা থোইনা
 খাঙজরদুনা নোংয়াই মতাউবু মুনা-মুনা য়েংজরদুনা অরংপা লৈতনা পীরাং
 শিহুনা অনুতাপকা লোয়ননা মখুং অনি লোমজরদুনা হিক্কা-হিক্কা পুকমেন
 পাউমেনজরকই । ইতাউ 'বুঙো নুংশিবা লেংদ পামেন অচৌবা, ঐনা নঙোন্দা
 লানগে খল্লা লানখিবা নিংশিংইদো মরুপলোই । লমজেলসু ইতাউনা থোইদো,
 মুকাদসু ইতাউনা মথাইদো, অঙাওবা কাউরেনসু ইতাউনা মফাইদো, পুম্মক
 ফএবা ঐগী শরৌ ডাঙনিকো নুংশিবা : অদুঙৈ ইতাউনা শামু খোঙদা
 য়েংতুনা ইঙাং পাকতকুনা ঈমুনা পাম্মেয়রবা অয়ো-চৈনা খাঙমদনা লাইজ
 যাউম 'মতং নিরকুবদা মহ কল্লবা ঐহাক্কা হিংশাগা লোয়ননা তৌখিবা
 যৌদোজুমক ফংলকুগনি মখল্লবা পুম্মক তায়েম্মরম্মে ; ইতাউ 'বুঙো নংগী
 পুকচেলদি লৈনাগুম থোং নৌখুবোই ! ইরালনা ইপোং ফারবা ডাকপিফম
 থোঙন্না পাপ চেল্লবা ঐহাকসে অমুক হমা হিংজনিংদ্রে । অচুম্মতনা জয় ওই
 হায়বদু শেংনা খংজরে । ঐবু মখা তানা লাইকন্নবীরগনু । “ অচুম্মা, ডাকপীবা
 অমদি নুংশিবগী যৌদৌতগা লোয়ননা কাইদনা পুন্সি লম্বী চংলিবা নুংশিৰবা
 ইতাঙগী পুনা চেল্লবা খুংতুনা পাপতনা তারবা শোকইদ্রবা শমু হকচাংসিদা
 নান্হুবীরদুনা খাংবদা ৰারবা চৈনাসি কোক্কাদুনা লাইবৈবাক তম্মা চংপা ওমজরো
 হায়রদুনা অরোইবা ওইনা বরদুতং পীনবীযুকো ! ” ঐ অমুক হমা ইতাউগী
 মফমদা য়েংলরোই; হায়রদুনা নোংয়াই মাগী মাইথোংবু মুনা মুনা য়েংজরদুনা
 পীরাং শিহুখি ।

•••••

কুনমাথোইশুবা দশা

পুকচেল শেংদবা মরৌ-লৈবা মীওইশিংনা মশাগী ওইজবা অপাঙ্গা
থিবদা ইপংদা পংজবা মীওই অমগী মতৌগুম কিথি-কিরুম তৌশিন্নরদুনা
পাংদবা মতৌ উংলগা মহাক্সা লোয়নরিবা কাঙবুশিংদুগী মরক্তা চংজফম
অমা ফংননবা হোৎনৈ । অদুগুম্হা মফমদু ফংলবদা লোয়নরিবা মহাঙুগী
লমচৎ-শাজৎ অমদি মওৎ- মতৌ খংদোকুনবা তোৰোৎ-খদানবগা লোয়ননা
ইচম চমজবা অমগী মতৌগুম কোইদনা অরোৎ অথুপ খংদোকুবগী
তুংদা ; মহাক্সা পাম্লিবা থবক নত্রগা লৌগে খল্লিবা পোৎশক অদুগীদমক
অচেংবা তাঞ্জা ঙাইদুনা লৈ । মতমদু হেক ফংবগা থিহুবা তৌদনা
পাংথোক্লিংলিবা থবক অদু পাংথোক্লকপদা অরুবা ওইনা থোঙে । অদুগুম্হা
লৌনহা লিচৎ চংথুবা মহাক অদুনা খুদোংচাবা লৌথুবা ইমুংদুগী
মীওইশিংদুদদি নুঙাই য়াইফনা লৈরহা অমনা চেকশিনহৌদবা মীকুপ্তা
খংহৌদবা অচৌবা খুদোংথিবা অমনা নল্লরবনা রাখল-লৌশিং থোক্তনা
জ্ঞান মাংবগা লোয়ননা লৈজরহা পুম্মক মাংথিবদা তৌফম চাফম খংদনা
হিংনা-হিংনা শিরবা মীওই অমগী মতৌগুম ; অনুতাপকী পোৎলুম অমগা
লোয়ননা লৈমিন্নরিবা পুম্মমক্তা থাজবা মাংলকই । পুকচেল শেংদবা
মরৌলৈবা মীওইশিংনা চম্মা লৈজরিবা মরাল লৈজদ্রবা মীওই খরবু চিংশিন্দুনা
চয়েৎ খোয়েৎনহন্দুনা পাপকী লম্বী অমদা কয়ারক হম্মা ইন্সিল্লবসু ;
অদুগুম্হা শাগা পাংখক ওইরবা শেমদোক শাদোকপদা বারগদবা মহাকতুগা

ওসিহ্নবদুনা অঙম তায়না অমুক হমা উন-উন অমাংবদা খোংনেংনগে
খল্লোইদবনি ।

মতম অমদা লাইববা লৌমী অমা লৈরমই । মহাক শু-নোস্বা
তন্দে, নোংজু-নুংশা খাঙুনা অরা-অনা থিদনা লেপ্পা লৈতনা শুগদবা
মথৌশিং শু-নোমদুনা লৈরমই । মতম বরগী তুংদদি চাবা থকপা বাংতনা
নুঙাই য়াইফবা মীওই অমা হায়বদু ওইরক্লে । মহাকী লৈজরিবা লন-
থুমদুদগী অঙম্বা খর পুথোঙুনা লৈকাইগী খুঙংগী অরাং-অপা খরদং
ওইরবসু শেমগং শাগংপা য়াওজৈ । লম্বী শেমই, পুস্তি তৌই, ফুল-শং
শাগংপা অমদি ধর্মগী খৌদোক কয়াদা শরুক য়াজবদুনা মচিন চংপা মী
অমা হায়বদু ওইরকুমই অদুবু থবক শুবা লেপ্প লৈতে, মতম-মতমগী
মরু-মরাং, মইহে-মরোং, অনৌ-অপেং কয়া মথং-মথং খারদুনা মহাকী
লৌবুঙু মতম পুম্বমঙা ইশং শংহন্দুনা থমলমই । নোংমদি মহাক্সা শুরিবা
ষনজাউ অনিদুগী মনুংদা অমা অশংবা নাপী-শিংবী অমতসু চাউ থকউ
য়ারমদে । নুমিডুমদি থবক লেপ্পদুনা মনাক নকপদা লৈবা শা-ষনগী
ডিসপেন্সরি অমদা লৈবা ডোঙর অমগা তাম্বরমই । ষনদুগী ওইরক্দিবা
মওং-মতৌ অমদি বারিদু তারদুনা ডোঙরদুনা অসুম্মা হায়বকুমই । থোইনা
লুবা অনাবা নঙে, বাবিগনু মচিন মইে নাবা নত্রগা চাবা তুমদবগী লায়না
ওইগনি । ঐনা পীজরিবা গুলিশিং অসি লৌবীৰো । চাং নাইনা নোংমদা
অনিরক অমুঙদা গুলী অহ্ম থংন-থংননা নুমিং হুম্মি লেপ্তনা পীজবীয়ু
হায়বদুনা গুলী খরা লিক্দি মচা অমদা হাপ্পদুনা পীরকুমই । ডোঙরনা
হায়রিবা বাইহেশিংদু তাবদা মবুক্দিং নুঙাইজৈ । অদুবু ডিংনবা অমদি
কাওই । করি করম তৌরগা চাউব্বা ষনদুদা করম্মা গুলি পীজগদগে
খনবদা তৌফম খংদে । মখাতানা ডোঙরদুনা করম্মা পীজগদগে
হংলকই । মহাক্সা হায়বকই- “শজিক অনৌবা খর লৌবীৰো, গুলিশিংদু
কুপ্পা তকখায়বীৰগা ঈশিং খরগা য়াম্বরগা শজিকতুগা পুমা তোংশিম্বীৰগা

পীজবীষু । নত্রগা মনিং-মমাং হোবা উতোং মচা অমা খীবীরো, উতোংদুগী
 মনুংদা গুলী অহমদু হাপচিনবীরো ; তপ্প-তপ্প ষন্দুগী মচিন্দুদা উতোংদুগী
 মচিন অমা ইঞ্চি অনী-অহমদং ইনশিনবীরগা অতোপ্পা মচিন্দুনা অদোমগী
 চিন্না উম্মগা ফু লাউনা কন্না অমুঙং কামশিনবীষু । অদু ওইরবদি শোইদনা
 গুলিশিংদু য়োৎশিঞ্জুগনি । ” নুপা অদু মোন্দা নুঙাইনা হল্লকুমই । য়ুম
 হেক য়ৌবগা লাপ্পা চংতুনা শজিক থীগে ষনবিদ্রে । থাং অমা পুথোকতুনা
 মনাক অদুরাইদগী উতোং মচা অমা থিরদুনা মনিং মমাং কল্লগা শেমস্ত্রে ।
 উতোংদু নিংথিজনা চামথোক্রে । অমুঙদা গুলী অহমদু পুন্না উতোংদুগী
 মনুংদা হাপচিলে । মহাক্কী নুপী কৌথোক্লগা কুন্দুনা লৈরিবা ষন্দুগী
 ময়াংলেন্দুদা তপ্পা-তপ্পা নাস্তহল্লি । নুপাদুনা উতোংদু তপ্পা ষন্দুগী ময়াদা
 ইনশিনস্ত্রে । অদু ফাওবদা ষনদু লেংদনা অদুমক লৈ । উতোংদুগী নাকল
 অমগী অহোবা মচিন্দুদা মহাক্কা উমশিল্লগা ফু লাউনা কন্না কামশিল্লকই ।
 কামশিনখিবগী সুরদু হেক ফংবগা খুদজুদা ষনজাউদুনা হকথি ওইনা খু
 লাউনা কামথোরকই । ষনদুনা কামথোক্লক্লিবা প্রেসরদুনা হেনমনখিদুনা
 মহাক্কা কামশিনখিবা গুলি অহমদু হন্দোরজুনা নুপাদুগী পুকনুং য়ৌনা
 চংস্ত্রে । খুদজুদা মহাক চেস্তোরজুনা ঈশিং গ্লাস মরি-মঙা থকচিল্লগা
 ময়াদা খুং ইন্সিন্দুনা ওথোক্লনবা কন্না হোৎনজৈ । অদুবু ঈশিং অমদি
 অনাংবা তিস্তোংগুস্তা খর ওথোরকপা নশুনা গুলি অদুদি তারকট
 য়াখিদ্রে । অদুক চাউব্রবা শাদুদা গুলিদু পীজর্দিঙে মাঙওইননা চনিং তানা,
 করি থোক্লগদগে অমদি করম তৌগদগে মাংজৌননা ষন্তুহৌদবনা শোইখিবা
 মীকুপ অমবশ্তুনা ষনবু অদু অরাবগী ইপাঙা তাখি ।

ইন্তুথোইবী, তুমলমদাই খুদিংদা লিখিবা ব্রারিশিং অমদি খুদম কয়া 'মা
 পীদুনা হায়খিবা অমদি তাকখিবা চংনরোল অফ-ফস্ত অমদি তৌহেবা
 তৌহেদবা থবক কয়াদু কাওবা য়াদেকো, ফিঙ্গংপা য়াদে । থবক খুদিংমঙা
 ষন্তুবগা লোইননা চনিং তানা পাঙথোক্লুনা ফিদম্মিঙাই ওইরবা মাইপাক্লবা

মীশক অমা হায়বদু ওইরদুনা মীওইবা জাতিগী অমদি পোক্‌ফম ইমাগীদমক
 ওজবা চাংদা থবক তৌরফগা লোয়ননা 'ঐ' অমা হিংলমই স্বননবা মীংচকী
 উরোং ঝিল্লমদুনা কাওদ খুদম থম্মুবা হোংনগদবনিকো । পুন্সি হায়বসিদি
 লানফমনি ওইহাঙ্গী ওইবা অপাস্তা নত্রগা স্বংহৌদনা থোকপা থৌদোক
 অমগী মরমদা পুন্সি ফাথবা তৌদনা খোইরাং খোইশাউনবা অশাউবা
 পোক্‌ফুনা অফ-ফঙ্গা, অচুম-অরান বম্বুবা ওমদনা শাহিং চাবগী মতৌগুম
 মিকুপ খরগী মনুংদা তৌগুমদ্রবা ফঙ্গবা থবক কয়ামা তৌরকপা য়াই ।
 অদুগুম্বা তায়োন্ননা তৌস্রবা অরানবা থৌদোফুগী ফল ওইনা নোংমা
 নত্রগা নোংমদি শোইদনা মতিক চাবা চৈরাক ফংলকপগুম ; অথোইবা
 মপোক ফংলবা মীওইবনা পুন্সি রাখল অমদি ইন্দিয়গী অপাস্তগা লোয়ননা
 মীওইবা সমাজগী য়াইফনবা রাখল তৌহৌদনা মশাদগী হেঞ্জিমা বম্বিদি
 ফঙ্গবা থবক কয়ামা ইরোইনরকুবদা তৌখিবা তৌহৈদবা থবকশিংদুগী
 ফল ওইনা অনুতাপকী পোংলুম অমনা নম্রকপগা লোয়ননা পুন্সিগী
 য়াচংবা মতম যৌরকুমদাই ফাওবদা নিঙমদনা লেঙ্গবা য়াওই । ইয়াওখোলগা
 লোয়ননা ইচেল লেপুনা ইপাক যৌননবা চেহুরিবা শাফু কল্লবা তুরেলগী
 ঈচেলবু কনানসু অতন্ননা থিংবা ওম্বা হৌনদে । অদুবু উপায় অমা তৌরদুনা
 অতোপ্পা মাইগৈ অমদা নাথৈরদুনা পুবগুম, ফত্রবা হৈনবী কয়াবু থাদোক্‌বা
 অমদি থৈদোক্‌বা হোংনবগা লোয়ননা মীওইবা জাতিগী কাম্রবা অফবা
 থৌদৌ তৌরদুনা অচুম্বা লম্বীদা চংশিম্বা হোংনগদবনি । তাইবংপানবদা
 লৈরিবা পোং পুম্মক মায়াগী ওজা ওইবনা অরেন্না নম্বে বন্দুনা থম্মোয়দা
 মমি হেম্বা তাইন্দনবা হোংনবা ; অমদি ঐগী হায়বা হেঞ্জিমা থমদনা
 পুম্মকপু শেম্বী শাবীরিবা জগংকী মবুঙো মঙোন্দা অরা-অনা পুম্মক
 শিম্মথোফুনা কোম্বা নুঙাই য়াইফনা লৈননবা হোংনবা য়াই ।

লোইরবা

A black and white portrait of a man with a full beard and mustache, wearing a dark suit jacket, a white shirt, and a dark tie. He is looking directly at the camera with a neutral expression. The portrait is framed by a thick black border.

শক ১৯৮২ দগী ১৯৯০ ফাগুণ বাল বিদ্যা বিদ্যালয়, শ্রীমঙ্গল, ওজা
 অমা ওইবমই । হৌজিক্কা মনিপুর গভর্নমেন্ট কী বিদ্যালয় ইন্ডিকেশন (এস)
 ডিপার্টমেন্ট কী মখানা লৈবা হায়-স্কুল অমদা ওজা ওইবমই মনিপুর সাহিত্য পাঠ্য
 বিদ্যালয়গী চহিগী ওইনা মনিপুর গভর্নমেন্ট কী এডিটব অমসুং বাইটস
 মনিপুরী । মখাভানা ধর্মগী, মনিপুরী ওইদুনা সমাজগী থবক
 কল্যাণ কৌবি ।

श्रीशैवगी देवाश्च वा नास्ति निरुक्तिरिति :

- ১- 'অমৃত' বারো ১৯৯০
- ২- 'মণ্ডল' বারো ২০১০
- ৩- 'উত্তম অমলীসম্বন্ধ' শেরো ২০১১
- ৪- 'মেরী' উপন্যাস ২০১২

श्रीगणेशाय नमः ॥ श्रीगणेशाय नमः ॥ श्रीगणेशाय नमः ॥